



Brussell, 14 ta' Ġunju 2021
(OR. en)

9732/21

Fajl Interistituzzjonali:
2020/0360(COD)

ENER 276
TRANS 392
RELEX 547
ECOFIN 595
ENV 423
CODEC 883
IA 116

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	11 ta' Ġunju 2021
lil:	Delegazzjonijiet
Nru. dok. preċ.:	9411/21
Nru dok. Cion:	14088/21 + ADD 1 - ADD 5
Suġġett:	Proposta għal Regolament tal-Parlament Ewropew u tal-Kunsill dwar linji gwida għall-infrastruttura tal-enerġija trans-Ewropea u li jirrevoka r-Regolament (UE) Nru 347/2013 - Approċċ ġenerali (11 ta' Ġunju 2021)

Id-delegazzjonijiet isibu fl-Anness l-aproċċ ġenerali tal-Kunsill dwar il-proposta t'hawn fuq kif adottat mill-Kunsill (Trasport, Telekomunikazzjoni u Enerġija) fit-3801 laqgħa tiegħu li saret fil-11 ta' Ġunju 2021.

L-aproċċ ġenerali jistabbilixxi l-pożizzjoni proviżorja tal-Kunsill dwar din il-proposta, u jifforma l-bażi għat-thejjijiet għan-negozjati mal-Parlament Ewropew.

Il-bidliet meta mqabbla mal-proposta tal-Kummissjoni huma mmarkati b'**tipa grassa** u l-partijiet imħassra b'[]

KAPITOLU I

DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

1. Dan ir-Regolament jistabbilixxi linji gwida għall-iżvilupp f'waqtu u għall-interoperabbiltà tal-kurituri u tal-oqsma prijoritarji tal-infrastruttura tal-enerġija trans-Ewropea stabbiliti fl-Anness I ("kurituri u oqsma prijoritarji tal-infrastruttura tal-enerġija") li jikkontribwixxu għall-miri klimatiċi u enerġetiċi tal-Unjoni għall-2030 u għall-oġettiv tan-newtralità klimatika sal-2050 **u biex jiġu żgurati l-interkonnnessjonijiet, is-sigurtà tal-enerġija, l-integrazzjoni tas-suq u tas-sistemi u l-kompetizzjoni għall-Istati Membri kollha, [] kif ukoll enerġija bi prezz li huwa affordabbli għall-unitajiet domestiċi u l-kumpanniji.**
2. B'mod partikolari, dan ir-Regolament:
 - (a) jindirizza l-identifikazzjoni ta' proġetti ta' interess komuni meħtieġa għall-implimentazzjoni tal-kurituri u l-oqsma prijoritarji li jaqgħu fil-kategoriji tal-infrastruttura tal-enerġija [] stabbiliti fl-Anness II ("kategoriji tal-infrastruttura tal-enerġija");
 - (b) **jindirizza l-identifikazzjoni ta' proġetti ta' interess reċiproku.**
 - (c) jiffaċilita l-implimentazzjoni f'waqtha ta' proġetti ta' interess komuni **u proġetti ta' interess reċiproku** billi jissimplifika, jikkoordina aktar mill-qrib, u jaċċellera l-proċessi għall-ġoti ta' permessi u billi jtejjeb **it-trasparenza u** l-partecipazzjoni pubblika;

(d) jipprovdi regoli [] għall-allokazzjoni transfruntiera tal-kostijiet u inċentivi relatati mar-riskju għal proġetti ta' interess komuni **u proġetti ta' interess reċiproku**;

(e) jiddetermina l-kundizzjonijiet **u l-kriterji** għall-eligibbiltà ta' proġetti ta' interess komuni **u proġetti ta' interess reċiproku** għall-assistenza finanzjarja tal-Unjoni;

[] (*ex punt e thassar*)

Artikolu 2

Definizzjonijiet

Minbarra d-definizzjonijiet fid-Direttivi 2009/73/KE, (UE) 2018/2001¹ u (UE) 2019/944 tal-Parlament Ewropew u tal-Kunsill u fir-Regolamenti (KE) Nru 715/2009, [] u (UE) 2019/943, għall-finijiet ta' dan ir-Regolament għandhom japplikaw id-definizzjonijiet li ġejjin:

- (1) "infrastruttura tal-enerġija" tfisser kwalunkwe tagħmir fiżiku jew faċilità li taqa' taħt il-kategoriji tal-infrastruttura tal-enerġija li tinsab fl-Unjoni, jew li tgħaqqad l-Unjoni ma' pajjiż terz wiehed jew aktar;
- (2) "deċiżjoni komprensiva" tfisser [] deċiżjoni finali jew is-sett ta' deċiżjonijiet meħuda minn awtorità jew minn awtoritajiet ta' Stat Membru, li ma jinkludux qrati jew tribunali, li jiddetermina jekk promotur ta' proġett ikunx awtorizzat jew le jibni l-infrastruttura tal-enerġija sabiex iwettaq proġett ta' interess komuni **jew proġett ta' interess reċiproku** billi jkollu l-possibbiltà li jibda, jew jakkwista u jibda, ix-xogħlijiet ta' kostruzzjoni meħtieġa ("status lest għall-bini") mingħajr preġudizzju għal kwalunkwe deċiżjoni meħuda fil-kuntest ta' proċedura ta' appell amministrattiv;
- (3) "proġett" tfisser linja waħda jew diversi linji, pipelines, faċilitajiet, tagħmir jew installazzjonijiet li jaqgħu taħt il-kategoriji tal-infrastruttura tal-enerġija;

¹ Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli, ĠU L 328, 21.12.2018, p. 82

- (4) "proġett ta' interess komuni" tfisser proġett [] **mehtieg** [] għall-implimentazzjoni tal-kurituri u tal-oqsma prijoritarji tal-infrastruttura tal-enerġija stabbiliti fl-Anness I u li jkun parti mil-lista tal-Unjoni ta' proġetti ta' interess komuni msemmija fl-Artikolu 3 **u/jew proġetti stabbiliti fl-Anness II żviluppati f'reġjuni żvantaġġati, inqas konnessi, periferali, ultraperiferiċi jew iżolati, bħal gżejjer, fejn jappoġġaw soluzzjonijiet innovattivi u soluzzjonijiet ohra li jinvolve mill-inqas żewġ Stati Membri b'impatt pożittiv sinifikanti fuq il-miri enerġetiċi u klimatiċi tal-UE skont il-kriterji stabbiliti f'dan ir-Regolament;**
- (5) "proġett ta' interess reċiproku" tfisser proġett promoss mill-anqas minn Stat Membru wiehed f'kooperazzjoni ma' pajjiżi terzi, **skont l-ittri ta' appoġġ mill-gvernijiet tal-pajjiżi kkonċernati direttament li jesprimu l-appoġġ tagħhom għall-proġett jew qbil iehor mhux vinkolanti [], fi hdan il-kategoriji tal-infrastrutturi tal-enerġija fl-Anness II, li jikkontribwixxu b'mod sinifikanti għall-oġettivi ġenerali tal-Unjoni dwar l-enerġija u l-klima kif imsemmi fl-Artikolu 1 (1), u li jagħmel parti mil-lista tal-Unjoni ta' proġetti msemmijin fl-Artikolu 3 [];**
- (6) "kongestjoni tal-infrastruttura tal-enerġija" tfisser limitazzjoni ta' flussi fiżiċi f'sistema tal-enerġija minhabba kapaċità ta' trażmissjoni insuffiċjenti, li tinkludi fost l-ohrajn l-assenza ta' infrastruttura;
- (7) "promotur ta' proġett" tfisser wiehed minn dawn li ġejjin:
- (a) operatur tas-sistema ta' trażmissjoni (TSO), operatur tas-sistema ta' distribuzzjoni (DSO) jew operatur jew investitur iehor li jiżviluppa proġett ta' interess komuni **jew proġett ta' interess reċiproku;**
 - (b) fejn ikun hemm diversi TSOs, [] **DSOs**, operaturi ohrajn, investituri, jew kwalunkwe grupp tagħhom, l-entità b'personalità ġuridika skont id-dritt nazzjonali applikabbli, li tkun inġenier permezz ta' arrangament kuntrattwali bejniethom u li jkollha l-kapaċità li twettaq obbligi legali u tassumi responsabbiltà finanzjarja fisem il-partijiet fl-arrangament kuntrattwali;

- (8) "grilja intelligenti tal-elettriku" tfisser network tal-elettriku li fih l-operatur tal-grilja jkun jista' jimmonitorja **jew [] jikkontrolla azzjonijiet speċifiċi b'mod attiv []** tal-utenti konnessi miegħu, u t-teknoloġiji tal-informazzjoni u tal-komunikazzjoni (ICT) għall-komunikazzjoni ma' operaturi tal-grilja relatati, ma' ġeneraturi, ma' konsumaturi u/jew ma' prosumaturi, bl-għan li l-elettriku jiġi trażmess **jew distribwit b'mod sostenibbli, kosteffiċjenti u sigur;**
- (9) "grilja intelligenti tal-gass" tfisser network tal-gass li jagħmel użu minn soluzzjonijiet diġitali innovattivi **jew** minn soluzzjonijiet **oħra** sabiex jintegra b'mod kosteffiċjenti pluralità ta' sorsi tal-gass b'livell baxx ta' emissjonijiet tal-karbonju **u partikolarment dawk rinnovabbli** f'konformità mal-htigijiet tal-konsumaturi u mar-rekwiżiti dwar il-kwalità tal-gass sabiex titnaqqas il-marka tal-karbonju tal-konsum tal-gass relatat, ikun jista' jiżdied is-sehem tal-gassijiet rinnovabbli u b'livell baxx ta' emissjonijiet tal-karbonju, u jinholqu rabtiet ma' operaturi u ma' setturi oħra tal-enerġija, **inkluż it-titjib fiżiku mehtieġ biex jiġu integrati s-sorsi tal-gass b'livell baxx ta' emissjonijiet tal-karbonju u partikolarment dawk rinnovabbli;**
- (10) "għoti ta' skop ġdid []" tfisser it-titjib fiżiku ta' infrastruttura tal-gass naturali eżistenti għal [] użu ddedikat ta' idroġenu pur [].

[]

- (11) "awtoritajiet kompetenti []" tfisser awtoritajiet li, skont id-dritt nazzjonali, ikunu kompetenti sabiex joħroġu permessi u awtorizzazzjonijiet differenti relatati mal-ippjanar, mad-disinn u mal-kostruzzjoni ta' assi immobbli, li jinkludu l-infrastruttura tal-enerġija;
- (12) "xogħlijiet" tfisser ix-xiri, il-provvista u l-varar ta' komponenti, ta' sistemi u ta' servizzi li jinkludu s-software, it-twettiq tal-iżvilupp u tal-bini u l-attivitajiet ta' installazzjoni relatati ma' proġett, l-aċċettazzjoni tal-installazzjonijiet u t-tnedija ta' proġett;

- (13) "studji" tfisser attivitajiet meħtieġa sabiex tittejjja l-implimentazzjoni tal-proġett, bħal studji preparatorji, tal-fattibbiltà, ta' evalwazzjoni, ta' ttestjar u ta' validazzjoni, inkluż software, u kwalunkwe miżura oħra ta' appoġġ tekniku, li tinkludi azzjoni bil-quddiem sabiex jiġi ddefinit u żviluppat proġett u sabiex tittiehed deċiżjoni dwar il-finanzjament tiegħu, bħal sħarriġ tas-siti konċernati u t-ttejjja tal-pakkett finanzjarju;
- (14) "awtorità regolatorja nazzjonali" tfisser awtorità regolatorja nazzjonali maħtura f'konformità mal-Artikolu 39(1) tad-Direttiva 2009/73/KE jew mal-Artikolu 57(1) tad-Direttiva (UE) 2019/944 jew;
- (15) "kummissjonar" tfisser il-proċess li bih proġett jibda jithaddem ladarba jkun inbena;
- (16) "[] awtoritajiet regolatorji nazzjonali **rilevanti**" tfisser l-awtoritajiet regolatorji nazzjonali fl-Istati Membri [] **li jospitaw proġett jew li jiehdu sehem fi proġett transfruntier bil-kondiviżjoni tal-kostijiet, liema proġett jipprovdi impatt pożittiv sinifikanti**;
- (17) "adattament għat-tibdil tal-klima" huwa proċess li jiżgura li r-reżiljenza għall-impatti negattivi potenzjali tat-tibdil fil-klima tal-infrastruttura tal-enerġija tiġi żgurata permezz ta' valutazzjoni tal-vulnerabbiltà u tar-riskju tat-tibdil fil-klima, inkluż permezz ta' miżuri ta' adattament rilevanti;
- []
- []
- (18) "proġetti li jikkompetu" huma proġetti li jindirizzaw l-istess lakuna identifikata fl-infrastruttura jew ħtieġa ta' infrastruttura reġjonali b'mod shiħ jew parzjali.

KAPITOLU II

PROĠETTI TA' INTERESS KOMUNI U PROĠETTI TA' INTERESS REĊIPROKU

Artikolu 3

Lista tal-Unjoni ta' proġetti ta' interess komuni u ta' proġetti ta' interess reċiproku

1. Gruppi reġjonali għandhom ikunu ("Gruppi") kif stabbiliti fit-Taqsima 1 tal-Anness III. Is-sħubija ta' kull Grupp għandha tkun imsejsa fuq kull kuritur u qasam prijoritarju u l-kopertura ġeografika rispettiva tagħhom kif stabbilit fl-Anness I. Is-setgħat ta' teħid ta' deċiżjonijiet fil-Gruppi għandhom ikunu ristretti għall-Istati Membri u l-Kummissjoni, li għandhom, għal dawk il-finijiet, jissejhu bħala l-korp ta' teħid ta' deċiżjonijiet tal-Gruppi.

It-teħid ta' deċiżjonijiet fil-Gruppi Reġjonali huwa bbażat fuq kunsens.

[]

2. Kull Grupp għandu jadotta r-regoli ta' proċedura tiegħu stess, filwaqt li jqis id-dispożizzjonijiet stabbiliti fl-Anness III.
3. Il-korp tat-teħid ta' deċiżjonijiet ta' kull Grupp għandu jadotta lista reġjonali ta' [] proġetti ta' interess komuni **u ta' proġetti ta' interess reċiproku** mfassla f'konformità mal-proċess stabbilit fit-Taqsima 2 tal-Anness III, mal-kontribut ta' kull proġett għall-implimentazzjoni tal-kurituri u tal-oqsma prijoritarji tal-infrastruttura tal-enerġija u ma' kemm kull proġett ikun jissodisfa l-kriterji stabbiliti fl-Artikolu 4. []

Meta Grupp ifassal il-lista reġjonali tiegħu:

- (a) kull proposta individwali għal proġett ta' interess komuni għandha teħtieġ l-approvazzjoni tal-istati, li mat-territorju tagħhom ikun relatat il-proġett; meta stat ma jagħtix [] l-approvazzjoni tiegħu, huwa għandu jippreżenta r-raġunijiet sostanzjali tiegħu għal dan lill-Grupp konċernat;

(b) għandu jqis il-pariri tal-Kummissjoni li jistipulaw li t-tir huwa li jkun hemm numru totali ta' proġetti ta' interess komuni li jkun maniġġabbli **u proġetti ta' interess reċiproku**.

4. Il-Kummissjoni għandha tingħata s-setgħa li tadotta atti delegati f'konformità mal-Artikolu 20 ta' dan ir-Regolament [] sabiex tiġi stabbilita l-"lista tal-Unjoni" (**inkluż proġetti proposti ta' interess komuni u proġetti ta' interess reċiproku**) [], soġġetta għat-tieni paragrafu tal-Artikolu 172 tat-Trattat dwar il-Funzjonament tal-Unjoni Ewropea.

Fl-eżerċizzju tas-setgħa tagħha, il-Kummissjoni għandha tiżgura li l-lista tal-Unjoni tiġi stabbilita kull sentejn, fuq il-bażi tal-listi reġjonali adottati mill-korpi deċiżjonali tal-gruppi kif stabbilit fil-punt (2) tat-Taqsima 1 tal-Anness III, skont il-proċedura stabbilita fil-paragrafu 3 ta' dan l-Artikolu.

L-ewwel lista tal-Unjoni skont dan ir-Regolament għandha tiġi adottata sa mhux aktar tard mit-30 ta' Novembru 2023.

5. Il-Kummissjoni għandha **taghti pariri lill-korp tat-tehid ta' deċiżjonijiet ta' kull Grupp, meta tadotta l-listi reġjonali ta' proġetti proposti ta' interess komuni u proġetti ta' interess reċiproku, sabiex []:**

- (a) tiżgura li jiġu inklużi biss daww il-proġetti li jissodisfaw il-kriterji msemmija fl-Artikolu 4;
- (b) tiżgura konsistenza transreġjonali, filwaqt li tqis l-opinjoni tal-Aġenzija għall-Kooperazzjoni tar-Regolaturi tal-Enerġija ("l-Aġenzija") kif imsemmi fil-punt (12) tat-Taqsima 2 tal-Anness III;
- (c) tqis l-opinjonijiet tal-Istati Membri kif imsemmija fil-punt (9) tat-Taqsima 2 tal-Anness III;
- (d) timmira għal numru totali maniġġabbli ta' proġetti ta' interess komuni fil-lista tal-Unjoni.

6. Proġetti ta' interess komuni inklużi fil-lista tal-Unjoni skont il-paragrafu 4 ta' dan l-Artikolu skont il-kategoriji tal-infrastruttura tal-enerġija stabbiliti fil-punti (1)(a), (b), (c) u (e) tal-Anness II, għandhom isiru parti integrali mill-pjanijiet ta' investiment reġjonali rilevanti skont l-Artikolu 34 tar-Regolament (UE) 2019/943 [] u tal-pjanijiet nazzjonali rilevanti ta' għaxar snin għall-iżvilupp tan-network skont l-Artikolu 51 tad-Direttiva (UE) 2019/944 [] u ta' pjanijiet infrastrutturali nazzjonali oħra, kif ikun xieraq. Dawk il-proġetti għandhom jingħataw l-oġġetti prijorità possibbli fi hdan kull wieħed minn dawk il-pjanijiet. Dan il-paragrafu ma għandux japplika għal **proġetti li jikkompetu, għal proġetti li ma lahqux grad suffiċjenti ta' maturità biex jipprovdu analiżi tal-kostijiet u l-benefiċċji speċifika għall-proġett f'konformità mal-punt (1)(c) tat-Taqsima 2 tal-Anness III** jew għal proġetti ta' interess reċiproku.

KAPITOLU II

PROĠETTI TA' INTERESS KOMUNI U PROĠETTI TA' INTERESS REĊIPROKU

Artikolu 4

Kriterji għal proġetti ta' interess komuni u għal proġetti ta' interess reċiproku

1. Il-proġetti ta' interess komuni għandhom jissodisfaw il-kriterji ġenerali li ġejjin:
 - (a) il-proġett ikun meħtieġ għal talanqas wieħed mill-kurituri u mill-oqsma prijoritarji tal-infrastruttura tal-enerġija;
 - (b) il-benefiċċji globali potenzjali tal-proġett, ivvalutati skont il-kriterji speċifiċi rispettivi fil-paragrafu 3, jisbqu l-kostijiet tiegħu, inkluż fit-tul;
 - (c) il-proġett jissodisfa kwalunkwe wieħed mill-kriterji li ġejjin:
 - (i) jinvolti tal-anqas żewġ Stati Membri billi jaqsam direttament **jew indirettament (permezz ta' interkonnessjoni ma' pajjiż terz)** il-fruntiera ta' żewġ Stati Membri jew aktar;
 - (ii) ikun jinsab fit-territorju, **sew jekk fil-parti interna jew lil hinn mill-kosta**, ta' Stat Membru wieħed u jkollu impatt transfruntier sinifikanti kif stipulat fil-punt (1) tal-Anness IV.
 - (iii) **ikun jinsab fi gzejjer li mhumiex konnessi b'mod suffiċjenti man-networks trans-Ewropej tal-enerġija li huma sistemi konnessi żghar jew sistemi iżolati skont id-Direttiva 2019/944 u jikkontribwixxu b'mod sinifikanti għall-oġġettivi ta' dekarbonizzazzjoni tas-sistema tal-enerġija tal-gżira u dawk tal-Unjoni, u għas-sostenibbiltà fit-territorju li jinsab fih, billi jappoġġaw soluzzjonijiet innovattivi u soluzzjonijiet ohra li jinvolve mill-inqas żewġ Stati Membri.**

2. Il-proġetti ta' interess reċiproku għandhom jissodisfaw il-kriterji generali li ġejjin:
- (a) il-proġett jikkontribwixxi b'mod sinifikanti għall-oġettivi [] tal-Unjoni **dwar il-klima u l-enerġija espressi fil-paragrafu 1 tal-Artikolu 1** u ta' daww tal-pajjiż terz u għas-sostenibbiltà, inkluż permezz tal-integrazzjoni tal-enerġija rinnovabbli fil-grilja u permezz tat-trażmissjoni **u d-distribuzzjoni** tal-ġenerazzjoni tal-enerġija rinnovabbli lejn ċentri ta' konsum u siti ta' ħżin ewlenin, u;
 - (b) il-benefiċċji globali potenzjali tal-proġett, ivvalutati f'konformità mal-kriterji speċifiċi rispettivi fil-paragrafu 3 **fil-livell Ewropew** [], jisbqu l-kostijiet tiegħu, inkluż fit-tul;
 - (c) il-proġett ikun jinsab fit-territorju ta' mill-inqas Stat Membru wieħed u fit-territorju ta' mill-inqas pajjiż terz wieħed u jkollu impatt transfruntier sinifikanti kif stabbilit fil-punt (2) tal-Anness IV;
 - (d) għall-parti li tinsab fit-territorju tal-**Istat Membru**, il-proġett ikun konformi mad-Direttivi 2009/73/KE u (UE) 2019/944 meta jkun jaqqa' taħt il-kategoriji tal-infrastruttura deskritti fil-punti (1) u (3) tal-Anness II;
 - (e) il-pajjiż jew il-pajjiżi terzi involuti jkollhom [] konverġenza **tal-qafas ta' politika** sabiex isostnu l-oġettivi generali tal-politika tal-Unjoni, b'mod partikolari sabiex jiżguraw:
 - i) suq intern tal-enerġija li jiffunzjona tajjeb;
 - ii) is-sigurtà tal-provvisti tal-enerġija fuq il-bażi tal-kooperazzjoni u tas-solidarjetà;
 - iii) sistema tal-enerġija, inkluż il-produzzjoni, it-trażmissjoni u d-distribuzzjoni, [] lejn **l-oġettiv tan-newtralità klimatika** [] f'konformità mal-Ftehim ta' Pariġi u mal-oġettivi tal-Unjoni dwar il-klima; u, b'mod partikolari, l-evitar tar-rilokazzjoni tal-emissjonijiet tal-karbonju.

- (f) il-pajjiż jew il-pajjiżi terzi involuti isostnu l-istatus ta' prijorità tal-proġett, kif stipulat fl-Artikolu 7, u jimpenjaw ruhhom li jikkonformaw ma' skeda ta' żmien simili għall-implimentazzjoni aċċellerata u għal mizuri oħra ta' appoġġ ta' politika u regolatorju kif applikabbli għal proġetti ta' interess komuni fl-Unjoni.

3. Il-kriterji speċifiċi li ġejjin għandhom japplikaw għal proġetti ta' interess komuni li jaqgħu f'kategoriji speċifiċi tal-infrastruttura tal-enerġija:

- (a) għall-proġetti tat-trażmissjoni, **tad-distribuzzjoni** u tal-ħżin tal-elettriku li jaqgħu taħt il-kategoriji tal-infrastruttura tal-enerġija stabbiliti fil-punti (1)(a), (b), (c) u (e) tal-Anness II, il-proġett għandu jikkontribwixxi b'mod sinifikanti għas-sostenibbiltà permezz tal-integrazzjoni tal-enerġija rinnovabbli fil-grilja u permezz tat-trażmissjoni **jew tad-distribuzzjoni** tal-ġenerazzjoni tal-enerġija rinnovabbli lejn ċentri ta' konsum u siti ta' ħżin ewlenin, u għal tal-anqas wiehed mill-kriterji speċifiċi li ġejjin:
 - (i) l-integrazzjoni tas-suq, inkluż permezz tat-tnehhija tal-iżolament **tal-enerġija** ta' mill-inqas Stat Membru wiehed u t-tnaqqis tal-kongestjonijiet tal-infrastruttura tal-enerġija; il-kompetizzjoni, **l-interoperabbiltà** u l-flessibilità tas-sistema;
 - (ii) is-sigurtà tal-provvista, inkluż permezz tal-interoperabbiltà, tal-flessibilità tas-sistema, taċ-ċibersigurtà, tal-konnessjonijiet xierqa u tal-operat sikur u affidabbli tas-sistema.
- (b) għal proġetti tal-grilji intelligenti tal-elettriku li jaqgħu taħt il-kategorija tal-infrastruttura tal-enerġija stabbilita fil-punt (1)(d) tal-Anness II, il-proġett għandu jikkontribwixxi b'mod sinifikanti għas-sostenibbiltà permezz tal-integrazzjoni tal-enerġija rinnovabbli fil-grilja, u għal tal-anqas tnejn mill-kriterji speċifiċi li ġejjin:
 - (i) is-sigurtà tal-provvista, inkluż permezz tal-effiċjenza u tal-interoperabbiltà tat-trażmissjoni u tad-distribuzzjoni tal-elettriku fl-operat ta' kuljum tan-network, l-evitar tal-kongestjoni, u l-integrazzjoni u l-involviment tal-utenti tan-network;

- (ii) l-integrazzjoni tas-suq, inkluż permezz tal-operat effiċjenti tas-sistema u l-użu tal-interkonnetturi;
 - (iii) is-sigurtà tan-network, il-flessibbiltà u l-kwalità tal-provvista, inkluż permezz ta' użu oġġla tal-innovazzjoni fl-ibbilanċjar, fiċ-ċibersigurtà, fil-monitoraġġ, fil-kontroll tas-sistema u fil-korrezzjoni tal-iżbalji.
 - (iv) **l-iffaċilitar tal-integrazzjoni intelligenti tas-settur tal-enerġija permezz tal-holqien ta' rabtiet ma' operatori u ma' setturi ohra tal-enerġija u l-abilitazzjoni tar-rispons tad-domanda.**
- (c) għall-proġetti tat-trasport tad-diossidu tal-karbonju li jaqgħu taħt il-kategoriji tal-infrastruttura tal-enerġija stabbiliti fil-punt (5) tal-Anness II, il-proġett għandu jikkontribwixxi b'mod sinifikanti għall-kriterji speċifiċi kollha li ġejjin:
- (i) l-evitar tal-emissjonijiet tad-diossidu tal-karbonju filwaqt li tinzamm is-sigurtà tal-provvista tal-enerġija;
 - (ii) iż-żieda fir-reżiljenza u fis-sigurtà tat-trasport tad-diossidu tal-karbonju;
 - (iii) l-użu effiċjenti tar-rizorsi, billi jippermettu l-konnessjoni ta' diversi sorsi tad-diossidu tal-karbonju u ta' siti tal-ħżin permezz ta' infrastruttura komuni u l-minimizzazzjoni tal-piż u tar-riskji ambjentali.
- (d) għall-proġetti tal-idroġenu li jaqgħu taħt il-kategoriji tal-infrastruttura tal-enerġija stabbiliti fil-punt (3) tal-Anness II, il-proġett għandu jikkontribwixxi b'mod sinifikanti għas-sostenibbiltà, inkluż billi jitnaqqsu l-emissjonijiet tal-gass serra, tissaħħaħ l-adozzjoni tal-idroġenu **rinnovabbli jew b'livell baxx ta' emissjonijiet tal-karbonju, b'enfasi fuq l-idroġenu minn sorsi rinnovabbli []** u tiġi sostnuta l-ġenerazzjoni tal-enerġija rinnovabbli varjabbli billi jiġu offruti soluzzjonijiet ta' flessibbiltà u/jew ta' ħżin. Barra minn hekk, il-proġett għandu jikkontribwixxi b'mod sinifikanti għal tal-anqas wieħed mill-kriterji speċifiċi li ġejjin:

- (i) l-integrazzjoni tas-suq, inkluż permezz tal-konnessjoni ta' networks eżistenti jew emergenti tal-idroġenu tal-Istati Membri, jew b'xi mod ieħor permezz tal-kontribuzzjoni għall-holqien ta' network għall-Unjoni kollha għat-trasport u għall-ħżin tal-idroġenu, u l-iżgurar tal-interoperabilità tas-sistemi konnessi;
 - (ii) is-sigurtà tal-provvista u l-flessibilità, inkluż permezz ta' konnessjonijiet xierqa u l-iffaċilitar tal-operat sikur u affidabbli tas-sistema;
 - (iii) il-kompetizzjoni, inkluż billi jkun permess l-aċċess għal diversi sorsi ta' provvista u utenti tan-network fuq bażi trasparenti u mhux diskriminatorja.
- (e) għall-elettrolizzaturi li jaqgħu taħt il-kategorija stabbilita fil-punt (4) tal-Anness II, il-proġett għandu jikkontribwixxi b'mod sinifikanti għall-kriterji speċifiċi kollha li ġejjin:
- (i) is-sostenibbiltà, inkluż permezz tat-tnaqqis tal-emissjonijiet tal-gassijiet b'effett ta' serra u t-titjib tal-użu tal-idroġenu rinnovabbli **jew b'livell baxx ta' emissjonijiet tal-karbonju, b'mod partikolari minn sorsi rinnovabbli.**
 - (ii) is-sigurtà tal-provvista, inkluż permezz ta' kontribuzzjoni għall-operat sigur, effiċjenti u affidabbli tas-sistema, jew billi jiġu offruti soluzzjonijiet ta' ħżin u/jew ta' flessibilità, bħal servizzi ta' rispons fin-naħa tad-domanda u servizzi ta' bilanċjar;
 - (iii) **il-faċilitazzjoni ta' servizzi ta' flessibbiltà bħar-rispons għad-domanda u l-ħżin permezz** tal-faċilitazzjoni tal-integrazzjoni intelligenti tas-settur tal-enerġija permezz **tal-holqien ta' rabtiet ma' []** vetturi u setturi oħra tal-enerġija.
- (f) għal proġetti ta' grilji intelligenti tal-gass li jaqgħu taħt il-kategorija tal-infrastruttura tal-enerġija stabbilita fil-punt (2) tal-Anness II, il-proġett għandu jikkontribwixxi b'mod sinifikanti għas-sostenibbiltà billi [] **jiżgura** l-integrazzjoni ta' **pluralità ta'** gassijiet b'livell baxx ta' emissjonijiet tal-karbonju **u partikolarment daww rinnovabbli**, bħal bijometan jew idroġenu rinnovabbli, **fis-sistema** tad-distribuzzjoni, [] it-trażmissjoni **u l-ħżin** tal-gass [] sabiex jitnaqqsu l-emissjonijiet tal-gassijiet b'effett ta' serra. Barra minn hekk, il-proġett għandu jikkontribwixxi b'mod sinifikanti għal tal-anqas wieħed mill-kriterji speċifiċi li ġejjin:

- (i) is-sigurtà tan-network u l-kwalità tal-provvista billi jittejbu l-effiċjenza u l-interoperabbiltà tat-trażmissjoni u tad-distribuzzjoni tal-gass fl-operat tan-network ta' kuljum billi, fost l-oħrajn, jiġu indirizzati l-isfidi li jirriżultaw mill-injezzjoni ta' gassijiet ta' kwalitajiet differenti permezz tal-varar ta' teknoloġiji innovattivi u permezz taċ-ċibersigurtà;
 - (ii) il-funzjonament tas-suq u s-servizzi għall-klijenti;
 - (iii) l-iffaċilitar tal-integrazzjoni intelligenti tas-settur tal-enerġija permezz tal-holqien ta' rabtiet ma' operatori u ma' setturi oħra tal-enerġija u l-abilitazzjoni tar-rispons tad-domanda.
4. Għall-proġetti li jaqgħu taħt il-kategoriji tal-infrastruttura tal-enerġija stabbiliti fil-punti (1) sa [] (5) tal-Anness II, il-kontribuzzjoni għall-kriterji elenkati fil-paragrafu 3 ta' dan l-Artikolu għandhom jiġu vvalutati f'konformità mal-indikaturi stabbiliti fil-punti (3) sa ([] 8) tal-Anness IV.
5. Sabiex tiġi ffaċilitata l-valutazzjoni tal-proġetti kollha li jistgħu jkunu eliġibbli bħala proġetti ta' interess komuni u li jistgħu jiġu inklużi f'lista reġjonali, kull Grupp għandu jivvaluta l-kontribuzzjoni ta' kull proġett għall-implimentazzjoni tal-istess kuritur jew qasam prijoritarju b'mod trasparenti u oġġettiv. Kull Grupp għandu jiddetermina l-metodu ta' valutazzjoni tiegħu fuq il-bażi tal-kontribuzzjoni aggregata għall-kriterji msemmija fil-paragrafu 3. Dik il-valutazzjoni għandha twassal għal klassifikazzjoni tal-proġetti għall-użu intern tal-Grupp. La l-lista reġjonali u lanqas il-lista tal-Unjoni ma għandu jkollhom xi klassifikazzjoni, u l-klassifikazzjoni lanqas ma għandha tintuża għal xi skop sussegwenti hlief kif deskritt fil-punt (13 []) tat-Taqsima 2 tal-Anness III.

Meta jivvaluta l-proġetti, kull Grupp għandu jqis kif xieraq:

- (a) l-urġenza ta' kull proġett propost sabiex jintlaħqu l-oġġettivi tal-Unjoni dwar l-enerġija u l-klima [] , ta' integrazzjoni tas-suq, ta' kompetizzjoni, ta' sostenibbiltà u ta' sigurtà tal-provvista;
- (b) il-komplementarjetà fir-rigward ta' proġetti proposti oħrajn;
- (c) għall-proġetti proposti li, f'dak iż-żmien, ikunu proġetti ta' interess komuni, il-progress tal-implimentazzjoni tal-proġetti u l-konformità tagħhom mal-obbligi ta' rapportar u ta' trasparenza.

Fir-rigward ta' proġetti ta' grilji elettriċi intelligenti u ta' grilji tal-gass intelligenti li jaqgħu taħt il-kategorija tal-infrastruttura tal-enerġija stabbilita fil-punti (1)(d) u (2) tal-Anness II, għandha ssir klassifikazzjoni għal dawk il-proġetti li jaffettwaw l-istess żewġ Stati Membri, u għandha tingħata kunsiderazzjoni xierqa lin-numru ta' utenti affettwati mill-proġett, lill-konsum annwali tal-enerġija u lis-sehem tal-generazzjoni minn riżorsi mhux speditibbli fiż-żona koperta minn dawk l-utenti.

Artikolu 5

Implimentazzjoni u monitoraġġ

1. Il-promoturi tal-proġetti għandhom ifasslu pjan ta' implimentazzjoni għall-proġetti [] tal-**lista tal-Unjoni**, inkluż skeda ta' żmien għal kull wieħed u waħda minn dawn li ġejjin:
 - (a) l-istudji dwar il-fattibbiltà u t-tfassil inkluż dak li għandu x'jaqsam mal-adattament għat-tibdil fil-klima u mal-konformità mal-leġiżlazzjoni ambjentali u mal-prinċipju "la tagħmilx ħsara sinifikanti" [];
 - (b) l-approvazzjoni mill-awtorità regolatorja nazzjonali jew minn kwalunkwe awtorità oħra konċernata;
 - (c) il-kostruzzjoni u l-kummissjonar;
 - (d) l-iskeda għall-ghoti tal-permessi msemmija fl-Artikolu 10(5)(b).
2. It-TSOs, **id-DSOs** [] u operatori oħra għandhom jikkooperaw ma' xulxin sabiex jiffaċilitaw l-iżvilupp ta' proġetti ta' interess komuni fiż-żona tagħhom.
3. L-Aġenzija u l-Gruppi konċernati għandhom jimmonitorjaw il-progress miksub fl-implimentazzjoni tal-proġetti ta' interess komuni u, meta jkun meħtieġ, jagħmlu rakkomandazzjonijiet sabiex jiffaċilitaw l-implimentazzjoni ta' proġetti ta' interess komuni. Il-gruppi jistgħu jitolbu li tingħata informazzjoni addizzjonali f'konformità mal-paragrafi 4, 5 u 6, isejġu laqgħat mal-partijiet rilevanti u jistiednu lill-Kummissjoni tivverifika l-informazzjoni pprovduta fuq il-post.

4. Sal-31 ta' Dicembru ta' kull sena wara s-sena tal-inklużjoni ta' proġett ta' interess komuni fil-lista tal-Unjoni skont l-Artikolu 3, il-promoturi ta' proġett għandhom jissottomettu rapport annwali, għal kull proġett li jaqa' taħt il-kategoriji stabbiliti fil-punti (1) sa [] (5) tal-Anness II, lill-awtorità kompetenti msemmija fl-Artikolu 8.

Dak ir-rapport għandu jinkludi dettalji dwar:

- (a) il-progress miksub fl-iżvilupp, fil-konstruzzjoni u fil-kummissjonar tal-proġett, b'mod partikolari fir-rigward tal-proċeduri għall-għoti ta' permessi u ta' konsultazzjoni kif ukoll il-konformità mal-leġislazzjoni ambjentali, bil-prinċipju li l-proġett "ma jagħmilx ħsara sinifikanti" lill-ambjent, u l-miżuri ta' adattament għat-tibdil fil-klima meħuda;
- (b) fejn ikun rilevanti, dewmien meta mqabbel mal-pjan ta' implimentazzjoni, ir-raġunijiet għal dan id-dewmien u diffikultajiet oħra misjuba;
- (c) fejn ikun rilevanti, pjan rivedut bl-għan li jingheleb id-dewmien.

5. Sal-[] **ahhar ta' Frar ta' kull sena, wara s-sena li fiha l-promotur tal-proġett ikollu jissottometti r-rapport imsemmi fil-paragrafu 4 ta' dan l-artikolu**, l-awtoritajiet kompetenti msemmija fl-Artikolu 8 għandhom jissottomettu [] lill-Grupp rispettiv ir-rapport imsemmi fil-paragrafu 4 ta' dan l-Artikolu, issupplimentat b'informazzjoni dwar il-progress u, fejn rilevanti, dwar id-dewmien fl-implimentazzjoni ta' proġetti ta' interess komuni li jinsabu fit-territorju rispettiv tagħhom fir-rigward tal-proċessi għall-għoti ta' permessi, u dwar ir-raġunijiet għal dan id-dewmien. Il-kontribuzzjoni tal-awtoritajiet kompetenti għar-rapport għandha tkun immarkata b'mod ċar bħala tali u abbozzata mingħajr ma jiġi mmodifikat it-test introdott mill-promoturi tal-proġett.

6. Sat-30 ta' April ta' kull sena, meta jenhtieg li tiġi adottata lista ġdida tal-Unjoni, l-Aġenzija għandha tippreżenta lill-Gruppi rapport konsolidat għall-proġetti ta' interess komuni soġġetti għall-kompetenza tal-awtoritajiet regolatorji nazzjonali, li jevalwa l-progress miksub u li, fejn xieraq, jagħmel rakkomandazzjonijiet dwar kif jinghelbu d-dewmien u d-diffikultajiet misjuba. Dak ir-rapport konsolidat għandu jevalwa wkoll, f'konformità mal-Artikolu 5 tar-Regolament (UE) 2019/942, l-implimentazzjoni konsistenti tal-pjanijiet għall-iżvilupp tan-network li jkopru l-Unjoni kollha fir-rigward tal-kurituri u tal-oqsma prijorarji tal-infrastruttura tal-enerġija.

7. Meta l-kummissjonar ta' proġett ta' interess komuni jiddewwem meta mqabbel mal-pjan ta' implimentazzjoni, u mhux għal raġunijiet prevalenti li jaqgħu barra mill-kontroll tal-promotur tal-proġett, għandhom ikunu japplikaw il-miżuri li ġejjin:
- (a) sa fejn il-miżuri msemmija fl-Artikolu 51(7)(a), (b) jew (c) tad-Direttiva (UE) 2019/944 u fl-Artikolu 22(7)(a), (b) jew (c) tad-Direttiva 2009/73/KE jkunu applikabbli skont id-dritt nazzjonali rispettiv, l-awtoritajiet regolatorji nazzjonali għandhom jiżguraw li l-investment isir;
 - (b) jekk il-miżuri tal-awtoritajiet regolatorji nazzjonali skont il-punt (a) ma jkunux applikabbli, il-promotur tal-proġett għandu jagħżel parti terza sabiex tiffinanzja jew tibni l-proġett kollu jew parti minnu. Il-promotur tal-proġett għandu jagħmel dan qabel ma jgħaddu aktar minn sentejn mid-data tal-kummissjonar fil-pjan ta' implimentazzjoni jaqbeż is-sentejn;
 - (c) jekk parti terza ma tintagħżilx skont il-punt (b), l-Istat Membru jew, meta l-Istat Membru jkun ipprova hekk, l-awtorità regolatorja nazzjonali tista', fi żmien xahrejn mill-iskadenza tal-perijodu msemmi fil-punt (b), tahtar parti terza sabiex tiffinanzja jew tibni l-proġett li l-promotur tal-proġett għandu jaċċetta;
 - (d) meta d-dewmien meta mqabbel mad-data tal-kummissjonar fil-pjan ta' implimentazzjoni jaqbeż is-sentejn u xahrejn, il-Kummissjoni, soġġetta għall-qbil u bil-kooperazzjoni shiha tal-Istati Membri konċernati, tista' tniedi sejha għal proposti miftuħa għal kwalunkwe parti terza li tista' ssir promotur tal-proġett sabiex tibni l-proġett skont skeda ta' żmien miftiehma;
 - (e) meta jiġi applikat il-punt (c) jew (d), l-operatur tas-sistema li fiż-żona tiegħu jinsab l-investment għandu jipprovdi lill-operaturi jew lill-investituri implimentaturi jew lil parti terza bl-informazzjoni kollha meħtieġa sabiex jitwettaq l-investment, għandu jgħaqqad l-assi l-godda man-network tat-trażmissjoni **jew, fejn applikabbli, in-network tad-distribuzzjoni** u b'mod ġenerali għandu jagħmel l-aħjar sforzi tiegħu sabiex jiffaċilita l-implimentazzjoni tal-investment u l-operat u l-manutenzjoni siguri, affidabbli u effiċjenti tal-proġett ta' interess komuni.

8. Proġett ta' interess komuni jista' jitneħħa mil-lista tal-Unjoni f'konformità mal-proċedura stabbilita fl-Artikolu 3(4) jekk l-inklużjoni tiegħu f'dik il-lista kienet ibbażata fuq informazzjoni żbaljata li kienet fattur determinanti għal dik l-inklużjoni, jew il-proġett ma jikkonformax mad-dritt tal-Unjoni.
9. Il-proġetti li ma jibqgħux fil-lista tal-Unjoni għandhom jitilfu d-drittijiet u l-obbligi kollha marbuta mal-istatus ta' proġett ta' interess komuni li jirriżultaw minn dan ir-Regolament.

[]

10. Dan l-Artikolu għandu jkun mingħajr preġudizzju għal kwalunkwe assistenza finanzjarja tal-Unjoni mogħtija lil kwalunkwe proġett ta' interess komuni qabel ma jitneħħa mil-lista tal-Unjoni.

Artikolu 6

Koordinaturi Ewropej

1. Meta proġett ta' interess komuni jsib diffikultajiet ta' implimentazzjoni sinifikanti, il-Kummissjoni tista' taħtar, bi qbil mal-Istati Membri konċernati, koordinatur Ewropew għal perijodu ta' mhux aktar minn sena li jista' jiġġedded darbtejn.
2. Il-koordinatur Ewropew għandu:
 - (a) jippromwovi l-proġetti, li għalihom ikun inħatar koordinatur Ewropew u d-djalogu transfruntier bejn il-promoturi tal-proġetti u l-partijiet konċernati kollha;
 - (b) jassisti lill-partijiet kollha kif meħtieġ fil-konsultazzjoni mal-partijiet konċernati u fil-kisba tal-permessi meħtieġa għall-proġetti;
 - (c) meta jkun xieraq, jagħti pariri lill-promoturi tal-proġett dwar il-finanzjament tal-proġett;

- (d) jiżgura li jingħata l-appoġġ u d-direzzjoni strategika xierqa mill-Istati Membri konċernati għat-thejjija u għall-implimentazzjoni tal-proġetti;
 - (e) kull sena, u meta jkun xieraq, mat-twettiq tal-mandat tiegħu, jippreżenta rapport lill-Kummissjoni dwar il-progress tal-proġetti u dwar kwalunkwe diffikultà u ostaklu li x'aktarx idewmu b'mod sinifikanti d-data tal-kummissjonar tal-proġetti. Il-Kummissjoni għandha tibgħat dak ir-rapport lill-Parlament Ewropew u lill-Gruppi konċernati.
3. Il-koordinatur Ewropew għandu jintgħażel fuq il-bażi tal-esperjenza tiegħu fir-rigward tal-kompiti speċifiċi assenjati lilu/lilha għall-proġetti konċernati.
 4. Id-deċiżjoni ta' hatra tal-koordinatur Ewropew għandha tispeċifika t-termini ta' referenza, filwaqt li tispjega d-durata tal-mandat, il-kompiti speċifiċi u l-iskadenzi korrispondenti, u l-metodoloġija li għandha tigi segwita. L-isforz ta' koordinazzjoni għandu jkun proporzjonat għall-kumplessità u għall-kostijiet stmati tal-proġetti.
 5. L-Istati Membri konċernati għandhom jikkooperaw bis-sħiħ mal-koordinatur Ewropew fl-eżekuzzjoni tal-kompiti tiegħu msemmija fil-paragrafi 2 u 4.

KAPITOLU III

GHOTI TA' PERMESSI U PARTEĊIPAZZJONI PUBBLIKA

Artikolu 7

"Status ta' prijorità" tal-lista ta' proġetti tal-Unjoni []

1. L-adozzjoni tal-lista tal-Unjoni għandha tistabbilixxi, għall-finijiet ta' kwalunkwe deċiżjoni mahruġa fil-proċess għall-ghoti ta' permessi, il-htieġa ta' dawk il-proġetti minn perspettiva tal-politika dwar l-enerġija, mingħajr preġudizzju għall-post, għar-rotta jew għat-teknoloġija preċiżi tal-proġett. **Dan il-paragrafu ma japplikax għal proġetti li jikkompetu għal proġetti li ma laħqux grad suffiċjenti ta' maturità biex jipprovdu analiżi tal-kostijiet u l-benefiċċji speċifika għall-proġett f'konformità mal-Anness III, it-Taqsima 2, il-punt (1)(c).**
2. Bl-għan li jiġi żgurat il-proċessar amministrattiv effiċjenti tal-fajls tal-applikazzjonijiet relatati ma' proġetti ta' interess komuni, il-promoturi tal-proġetti u l-awtoritajiet konċernati kollha għandhom jiżguraw li dawk il-fajls jiġu ttrattati bl-aktar mod rapidu possibbli **skont id-dritt nazzjonali u dak tal-Unjoni.**
3. Mingħajr preġudizzju għall-obbligi li jirriżultaw mid-dritt tal-Unjoni, meta jkun jeżisti tali status fid-dritt nazzjonali, il-proġetti ta' interess komuni għandhom jingħataw l-istatus tal-ogħla sinifikat nazzjonali possibbli u għandhom jiġu ttrattati kif xieraq fil-proċessi għall-ghoti ta' permessi — u jekk id-dritt nazzjonali jipprevedi hekk, fl-ippjanar tal-ispazju — inklużi dawk relatati mal-valutazzjonijiet ambjentali, hekk kif tali trattament ikun previst fid-dritt nazzjonali applikabbli għat-tip korrispondenti ta' infrastruttura tal-enerġija.
4. Il-proċeduri kollha għas-soluzzjoni tat-tilwim, il-litigazzjoni, l-appelli u r-rimedji ġudizzjarji relatati ma' proġetti ta' interess komuni quddiem kwalunkwe qorti, tribunal, bord, inkluż medjazzjoni jew arbitraġġ nazzjonali, meta dawn ikunu jeżistu fid-dritt nazzjonali, għandhom jiġu ttrattati bħala urġenti, **jekk u sakemm id-dritt nazzjonali jipprevedi għal proċeduri ta' urġenza bħal dawn. []**

5. L-Istati Membri għandhom jivvalutaw, filwaqt li jqisu kif xieraq il-gwida eżistenti maħruġa mill-Kummissjoni dwar is-simplifikazzjoni tal-proċeduri ta' valutazzjoni ambjentali għal proġetti ta' interess komuni, liema miżuri leġiżlattivi u mhux leġiżlattivi huma meħtieġa sabiex jiġu ssimplifikati l-proċeduri għall-valutazzjoni ambjentali u sabiex tiġi żgurata l-applikazzjoni koerenti tagħhom u għandhom jinformat lill-Kummissjoni bir-riżultat.
6. Sal-[1 ta' Settembru 2022], l-Istati Membri għandhom jiehdu l-miżuri mhux leġiżlattivi li jkunu identifikaw skont il-paragrafu 5.
7. Sal-[1 ta' Jannar 2023], l-Istati Membri għandhom jiehdu l-miżuri leġiżlattivi li jkunu identifikaw taħt il-paragrafu 5. Dawk il-miżuri għandhom ikunu mingħajr preġudizzju għall-obbligi li jirriżultaw mid-dritt tal-Unjoni.
8. **Dment li l-kundizzjonijiet kollha stipulati f'dawn id-Direttivi jiġu rrispettati, fir-rigward tal-impatti ambjentali indirizzati fl-Artikolu 6(4) tad-Direttiva 92/43/KEE u fl-Artikolu 4(7) tad-Direttiva 2000/60/KE, il-proġetti ta' interess komuni għandhom jitqiesu bhala ta' interess pubbliku minn perspettiva tal-politika tal-enerġija, u jistghu jitqiesu li jkollhom interess pubbliku prevalenti.**

Jekk l-opinjoni tal-Kummissjoni tkun meħtieġa f'konformità mad-Direttiva 92/43/KEE, il-Kummissjoni u l-awtorità kompetenti msemmija fl-Artikolu 9 ta' dan ir-Regolament għandhom jiżguraw li d-deċiżjoni fir-rigward tal-interess pubbliku prevalenti ta' proġett tittiehed fi hdan it-terminu stabbilit fl-Artikolu 10(1) ta' dan ir-Regolament. **Dan il-paragrafu ma japplikax għal proġetti li jikkompetu jew għal proġetti li ma laħqux grad suffiċjenti ta' maturità biex jipprovdu analiżi tal-kostijiet u l-benefiċċji speċifika għall-proġett f'konformità mal-Anness III, it-Taqsima 2, il-punt (1)(c).**

Organizzazzjoni tal-proċess għall-ghoti ta' permessi

1. Sa mhux aktar tard mill-[1 ta' Jannar 2022], kull Stat Membru għandu jaġġorna, meta jkun meħtieġ, il-ħatra ta' awtorità nazzjonali kompetenti waħda li għandha tkun responsabbli għall-iffaċilitar u għall-koordinazzjoni tal-proċess għall-ghoti ta' permessi għal proġetti ta' interess komuni.
2. Ir-responsabbiltà tal-awtorità kompetenti msemmija fil-paragrafu 1 u/jew il-kompiti relatati magħha tista' tiġi ddelegata lil awtorità oħra, jew imwettqa minn din, għal kull proġett ta' interess komuni jew għal kull kategorija partikolari ta' proġetti ta' interess komuni, dment li:
 - (a) l-awtorità kompetenti tinnotifika lill-Kummissjoni b'dik id-delega u l-informazzjoni fiha tiġi ppubblikata jew mill-awtorità kompetenti jew mill-promotur tal-proġett fuq is-sit web imsemmi fl-Artikolu 9(7);
 - (b) awtorità waħda biss tkun responsabbli għal kull proġett ta' interess komuni, u tkun l-uniku punt ta' kuntatt għall-promotur tal-proġett fil-proċess li jwassal għad-deċiżjoni komprensiva għal proġett partikolari ta' interess komuni, u tikkordina s-sottomissjoni tad-dokumenti u tal-informazzjoni rilevanti kollha.

L-awtorità kompetenti tista' żżomm ir-responsabbiltà li tistabbilixxi termini, mingħajr preġudizzju għat-termini stabbiliti fl-Artikolu 10.

3. Mingħajr preġudizzju għar-rekwiżiti rilevanti skont id-dritt **nazzjonali**, internazzjonali u tal-Unjoni, l-awtorità kompetenti għandha tiffaċilita l-ħruġ tad-deċiżjoni komprensiva **kif definit fl-Artikolu 2 (2)**. [] Id-deċiżjoni komprensiva għandha tinħareġ fi ħdan it-terminu msemmi fl-Artikolu 10(1) u (2) u f'konformità ma' waħda mill-iskemi li ġejjin:
 - (a) skema : id-deċiżjoni komprensiva għandha tinħareġ mill-awtorità integrata kompetenti u għandha tkun l-unika deċiżjoni legalment vinkolanti li tirriżulta mill-proċedura statutorja għall-ghoti ta' permessi. Meta awtoritajiet oħra jkunu konċernati mill-proġett, huma jistgħu, f'konformità mad-dritt nazzjonali, jaġhtu l-opinjoni tagħhom bħala input għall-proċedura, li għandha titqies mill-awtorità kompetenti;

(b) skema : id-deċiżjoni komprensiva tinkludi diversi deċiżjonijiet individwali koordinata legalment vinkolanti mahruġa minn diversi awtoritajiet konċernati, li għandhom jiġu kkoordinati mill-awtorità kompetenti. L-awtorità kompetenti tista' tistabbilixxi grupp ta' hidma li fih l-awtoritajiet konċernati kollha jkunu rrappreżentati sabiex titfassal skeda għall-ġoti ta' permessi f'konformità mal-Artikolu 10(5 [])(b), u sabiex tiġi mmonitorjata u kkoordinata l-implimentazzjoni tagħha. L-awtorità kompetenti, f'konsultazzjoni mal-awtoritajiet konċernati l-oħra għandha, fejn applikabbli f'konformità mad-dritt nazzjonali, u mingħajr preġudizzju għat-termini stabbiliti f'konformità mal-Artikolu 10, tistabbilixxi fuq bażi ta' każ b'każ terminu raġonevoli li fih għandhom jinħarġu d-deċiżjonijiet individwali. L-awtorità kompetenti tista' tiehu deċiżjoni individwali fisem awtorità nazzjonali oħra kkonċernata, fejn id-deċiżjoni minn dik l-awtorità ma tingħatax fi hdan it-terminu u fejn id-dewmien ma jistax jiġi ġġustifikat b'mod adegwat; jew, fejn previst taht id-dritt nazzjonali, u sal-punt li dan ikun kompatibbli mad-dritt tal-Unjoni, l-awtorità kompetenti tista' tikkunsidra li awtorità nazzjonali konċernata oħra tkun tat l-approvazzjoni jew ir-rifjut tagħha għall-proġett meta d-deċiżjoni minn dik l-awtorità ma tingħatax fi hdan it-terminu. Fejn ipprovdut skont il-liġi nazzjonali, l-awtorità kompetenti tista' tinjora deċiżjoni individwali ta' awtorità nazzjonali oħra kkonċernata jekk tqis li d-deċiżjoni mhijiex sostanzjata bizzżejjed fir-rigward tal-evidenza bażi ppreżentata mill-awtorità nazzjonali kkonċernata; hija u tagħmel dan, l-awtorità kompetenti għandha tiżgura li r-rekwiżiti rilevanti taht il-liġi internazzjonali u tal-Unjoni jiġu rispettati u għandha tiġġustifika bix-xieraq id-deċiżjoni tagħha;

- (c) skema : id-deċiżjoni komprensiva għandha tigi kkoordinata mill-awtorità kollaborattiva kompetenti. L-awtorità kompetenti, f'konsultazzjoni mal-awtoritajiet konċernati l-oħra għandha, fejn applikabbli f'konformità mad-dritt nazzjonali, u mingħajr preġudizzju għat-termini stabbiliti f'konformità mal-Artikolu 10, tistabbilixxi fuq bażi ta' każ b'każ terminu raġonevoli li fih għandhom jinħarġu d-deċiżjonijiet individwali. Għandha timmonitorja l-konformità mat-termini mill-awtoritajiet konċernati.

Jekk applikabbli, l-Istati Membri jistgħu jużaw skemi alternattivi skont id-dritt nazzjonali, jekk dik l-iskema tikkontribwixxi għal hruġ aktar effiċjenti u f'waqtu tad-deċiżjoni komprensiva. L-Istati Membri għandhom jipprovdu lill-Kummissjoni l-gustifikazzjoni rispettiva dwar dik l-għażla.

Il-kompetenza tal-awtoritajiet konċernati tista' jew tigi inkorporata fil-kompetenza tal-awtorità nazzjonali kompetenti mahtura skont l-Artikolu 8(1) jew inkella dawn iżommu, sa ċertu punt, il-kompetenza indipendenti tagħhom f'konformità mal-iskema rispettiva għall-hruġ ta' permessi magħzula mill-Istat Membru skont dan il-paragrafu sabiex jiffaċilitaw il-hruġ tad-deċiżjoni komprensiva u jikkooperaw mal-awtorità nazzjonali kompetenti kif xieraq.

Meta awtorità konċernata ma tkunx qed tistenna li tagħti deċiżjoni individwali sat-terminu stabbilit, dik l-awtorità għandha tinforma lill-awtorità kompetenti mingħajr dewmien u tiġġustifika d-dewmien kif dovut. Sussegwentement, l-awtorità kompetenti għandha tistabbilixxi terminu iehor li fih għandha tinhareġ dik id-deċiżjoni individwali, f'konformità mat-termini generali stabbiliti f'konformità mal-Artikolu 10.

Filwaqt li jirrikonoxxu l-ispeċifitàjiet nazzjonali fil-proċessi għall-ippjanar u għall-ghoti ta' permessi, l-Istati Membri jistgħu jagħzlu minn fost it-tliet skemi msemmija fil-punti (a), (b) u (c) tal-ewwel subparagrafu sabiex jiffaċilitaw u jikkoordinaw il-proċeduri tagħhom u għandhom jagħzlu li jimplimentaw l-aktar skema effettiva. Meta Stat Membru jagħzel l-iskema kollaborattiva, għandu jinforma lill-Kummissjoni bir-raġunijiet tiegħu għal dan.

4. L-Istati Membri jistgħu japplikaw skemi differenti kif stabbilit fil-paragrafu 3 għal proġetti ta' interess komuni fuq l-art u lil hinn mill-kosta.
5. Meta proġett ta' interess komuni jkun jeħtieġ li d-deċiżjonijiet jittieħdu f'zewġ Stati Membri jew aktar, l-awtoritajiet kompetenti rispettivi għandhom jieħdu l-passi kollha meħtieġa għal kooperazzjoni **u komunikazzjoni** [] effiċjenti u effettivi bejniethom, inklużi l-istadji msemmija fl-Artikolu 10(5). L-Istati Membri għandhom jagħmlu hilitom sabiex jipprovdu proċeduri kongunti, b'mod partikolari fir-rigward tal-valutazzjoni tal-impatti ambjentali.

[]

Artikolu 9

Trasparenza u parteċipazzjoni pubblika

1. Sal-[1 ta' Mejju 2023], l-Istat Membru jew l-awtorità kompetenti għandha, **fejn applikabbli**, f'kollaborazzjoni ma' awtoritajiet konċernati oħra, tippubblika manwal aġġornat tal-proċeduri għall-proċess għall-għoti ta' permessi applikabbli għal proġetti ta' interess komuni sabiex dan ikun jinkludi tal-anqas l-informazzjoni speċifikata fil-punt (1) tal-Anness VI. Il-manwal ma għandux ikun legalment vinkolanti, iżda jista' jirreferi għal dispożizzjonijiet legali rilevanti jew jikkwotahom. L-awtoritajiet nazzjonali kompetenti **meta rilevanti, jistgħu** [] jikkoordinaw u jsibu sinerġiji mal-pajjiżi ġirien fl-iżvilupp tal-manwal tal-proċeduri tagħhom.
2. Minghajr preġudizzju għal-liġi ambjentali u għal kwalunkwe rekwiżit taht il-Konvenzjonijiet ta' Aarhus u ta' Espoo u d-dritt rilevanti tal-Unjoni, il-partijiet kollha involuti fil-proċess għall-għoti ta' permessi għandhom isegwu l-prinċipji għall-parteċipazzjoni pubblika stabbiliti fil-punt (3) tal-Anness VI.

3. Il-promotur ta' proġett għandu, fi hdan perijodu indikattiv ta' tliet xhur wara l-bidu tal-proċess għall-għoti ta' permess skont l-Artikolu 10(1)(a), ifassal u jippreżenta kunċett għall-partecipazzjoni pubblika lill-awtorità kompetenti, filwaqt li jsegwi l-proċess deskritt fil-manwal imsemmi fil-paragrafu 1 u skont il-linji gwida stabbiliti fl-Anness VI. L-awtorità kompetenti għandha titlob modifiki jew tapprova l-kunċett għall-partecipazzjoni pubblika fi żmien tliet xhur mir-riċevuta. Meta tagħmel dan, l-awtorità kompetenti għandha tqis kwalunkwe forma ta' partecipazzjoni u ta' konsultazzjoni pubbliċi li tkun saret qabel il-bidu tal-proċess għall-għoti ta' permessi, sa fejn tali partecipazzjoni u konsultazzjoni pubbliċi jkunu ssodisfaw ir-rekwiżiti ta' dan l-Artikolu.

Meta l-promotur ta' proġett ikollu l-intenzjoni li jagħmel tibdiliet sinifikanti f'kunċett approvat, huwa għandu jinforma lill-awtorità kompetenti b'dan. F'dak il-każ l-awtorità kompetenti tista' titlob modifiki.

4. Meta dan ma jkunx diġà mehtieg skont id-dritt nazzjonali bl-istess standards jew bi standards oġġla, il-promotur tal-proġett jew, fejn mehtieg mid-dritt nazzjonali, l-awtorità kompetenti, għandha tal-anqas twettaq konsultazzjoni pubblika waħda, qabel is-sottomissjoni tal-fajl tal-applikazzjoni finali u komplut lill-awtorità kompetenti skont l-Artikolu 10(1)(a). Dik il-konsultazzjoni pubblika għandha tkun mingħajr preġudizzju għal kwalunkwe konsultazzjoni pubblika li għandha ssir wara s-sottomissjoni tat-talba għall-kunsens għall-iżvilupp skont l-Artikolu 6(2) tad-Direttiva 2011/92/UE. Il-konsultazzjoni pubblika għandha tinforma lill-partijiet ikkonċernati msemmija fil-punt 3(a) tal-Anness VI dwar il-proġett fi stadju bikri u għandha tgħin sabiex jiġu identifikati l-aktar post jew trajettorja xierqa, anki fid-dawl tal-**impatti kollha rilevanti skont id-dritt tal-Unjoni u dak nazzjonali []**, kunsiderazzjonijiet għall-proġett, u l-kwistjonijiet rilevanti li għandhom jiġu indirizzati fil-fajl tal-applikazzjoni. Il-konsultazzjoni pubblika għandha tkun konformi mar-rekwiżiti minimi stabbiliti fil-punt (5) tal-Anness VI. **Mingħajr preġudizzju għar-regoli proċedurali u ta' trasparenza fl-Istati Membri**, il-promotur ta' proġett għandu jippubblika fuq is-sit web imsemmi fil-paragrafu 7 ta' dan l-Artikolu rapport li jispjega kif l-opinjonijiet espressi fil-konsultazzjonijiet pubbliċi ġew ikkunsidrati billi juri l-emendi li jkunu saru fil-post, fit-trajettorja u fid-disinn tal-proġett jew billi jiġġustifika għaliex dawn l-opinjonijiet ma ġewx ikkunsidrati.

Il-promotur ta' proġett għandu jhejji rapport li jiġbor fil-qosor ir-riżultati tal-attivitajiet relatati mal-parteciċipazzjoni pubblika qabel is-sottomissjoni tal-fajl tal-applikazzjoni, inklużi dawk l-attivitajiet li jkunu seħħew qabel il-bidu tal-proċess għall-ġhoti ta' permessi.

Il-promotur ta' proġett għandu jissottometti r-rapporti msemmija fl-ewwel u fit-tieni subparagrafi flimkien mal-fajl tal-applikazzjoni lill-awtorità kompetenti. Id-deċiżjoni komprensiva għandha tqis kif xieraq ir-riżultati ta' dawn ir-rapporti.

5. Għal proġetti transfruntiera li jinvolvu żewġ Stati Membri jew aktar, il-konsultazzjonijiet pubbliċi skont il-paragrafu 4 f'kull wieħed mill-Istati Membri konċernati għandhom isiru f'perijodu ta' mhux aktar minn xahrejn mid-data li fiha tkun bdiet l-ewwel konsultazzjoni pubblika.
6. Għal proġetti li x'aktarx ikollhom impatti transfruntiera sinifikanti fi Stat Membru wieħed jew aktar tal-viceinat, meta jkunu applikabbli l-Artikolu 7 tad-Direttiva 2011/92/UE u l-Konvenzjoni ta' Espoo, l-informazzjoni rilevanti għandha titqiegħed għad-dispożizzjoni tal-awtorità kompetenti tal-Istati Membri ġirien konċernati. L-awtorità kompetenti tal-Istati Membri ġirien konċernati għandha tindika, fil-proċess ta' notifika fejn xieraq, jekk hi, jew kwalunkwe awtorità konċernata oħra, tixtieqx tipparteċipa fil-proċeduri ta' konsultazzjoni pubblika rilevanti.
7. Il-promotur ta' proġett għandu jistabbilixxi u jaġġorna b'mod regolari sit web iddedikat għall-proġett b'informazzjoni rilevanti dwar il-proġett ta' interess komuni, li għandu jkun illinkjat mas-sit web tal-Kummissjoni u mal-pjattaforma ta' trasparenza msemmija fl-Artikolu 22 u li għandu jissodisfa r-rekwiżiti speċifikati fil-punt (6) tal-Anness VI. Informazzjoni kummerċjalment sensittiva għandha tinżamm kunfidenzjali.

Il-promoturi tal-proġetti għandhom jippubblikaw ukoll informazzjoni rilevanti b'mezzi oħra ta' informazzjoni xierqa aċċessibbli għall-pubbliku.

Durata u implimentazzjoni tal-proċess għall-ghoti ta' permessi

1. Il-proċess għall-ghoti ta' permessi għandu jikkonsisti f'zewġ proċeduri:
 - (a) il-proċedura ta' qabel l-applikazzjoni, li tkopri l-perijodu bejn il-bidu tal-proċess għall-ghoti ta' permessi u l-aċċettazzjoni tal-fajl tal-applikazzjoni ppreżentat mill-awtorità kompetenti, għandha ssehh fi hdan perijodu indikattiv ta' sentejn. **L-Istati Membri jistghu jistabbilixxu terminu aktar kmieni, meta dan jitqies xieraq. F'dan il-każ, il-proċedura ta' qabel l-applikazzjoni ma għandhiex taqbeż il-limitu ta' żmien stabbilit mill-Istat Membru. L-Istati Membri jistghu jiddeċiedu li l-proċedura ta' qabel l-applikazzjoni tkun fakultattiva għal proġetti iżghar.**

Il-proċedura ta' qabel l-applikazzjoni għandha tinkludi t-tnejn ta' kwalunkwe rapport ambjentali mill-promoturi tal-proġett, kif ikun meħtieġ, inkluża d-dokumentazzjoni dwar l-adattament għat-tibdil fil-klima.

Bl-għan li jiġi stabbilit il-bidu tal-proċess għall-ghoti ta' permessi, il-promoturi tal-proġett għandhom jinnotifikaw il-proġett lill-awtorità kompetenti tal-Istati Membri konċernati bil-miktub, u għandhom jinkludu deskrizzjoni raġonevolment dettaljata tal-proġett. Mhux aktar tard minn tliet xhur wara li tirċievi n-notifika, l-awtorità kompetenti għandha tirrikonoxxi jew, jekk tqis li l-proġett ma jkunx matur biżżejjed sabiex jidhol fil-proċess għall-ghoti ta' permessi, tirrifjuta n-notifika bil-miktub, inkluż f'isem awtoritajiet konċernati oħra. Fil-każ ta' rifjut, l-awtorità kompetenti għandha tiġġustifika d-deċiżjoni tagħha, inkluż f'isem awtoritajiet konċernati oħra. Id-data tal-firma tal-konferma tan-notifika mill-awtorità kompetenti għandha timmarka l-bidu tal-proċess għall-ghoti ta' permessi. Fejn ikunu konċernati żewġ Stati Membri jew aktar, id-data tal-aċċettazzjoni tal-aħhar notifika mill-awtorità kompetenti konċernata għandha timmarka l-bidu tal-proċess għall-ghoti ta' permessi.

L-awtoritajiet kompetenti għandhom jiżguraw li l-għoti ta' permessi jiġi aċċellerat f'konformità ma' dan il-Kapitolu għal kull kategorija ta' proġetti ta' interess komuni. Għal dak l-għan, l-awtoritajiet kompetenti għandhom jadattaw ir-rekwiziti tagħhom għall-bidu tal-proċess għall-għoti ta' permessi u għall-aċċettazzjoni tal-fajl tal-applikazzjoni sottomess, sabiex jagħmluhom idonei għal proġetti li, [], minhabba n-natura **jew id-dimensjoni** tagħhom, jew **in-nuqqas ta' rekwizit għal valutazzjoni ambjentali taht id-dritt nazzjonali** [], jistgħu jkunu jehtiegu anqas awtorizzazzjonijiet u approvazzjonijiet sabiex jilhq u l-fażi lesti għall-bini, u li, għalhekk, jaf ma jkunux jehtiegu l-benefiċċju tal-proċedura ta' qabel l-applikazzjoni **msemmija fl-Artikolu 9 u l-Artikolu 10 paragrafu 4.** []

- (b) il-proċedura statutorja għall-għoti ta' permessi, li tkopri l-perijodu mid-data tal-aċċettazzjoni tal-fajl tal-applikazzjoni sottomess sakemm tittiehed id-deċiżjoni komprensiva, ma għandhiex taqbeż is-sena u sitt xhur. L-Istati Membri jistgħu jistabbilixxu terminu aktar kmieni, meta dan jitqies xieraq. **F'dan il-każ, il-proċedura għall-għoti ta' permessi ma għandhiex taqbeż il-limitu ta' żmien stabbilit mill-Istat Membru.**

2. L-awtorità kompetenti għandha tiżgura li d-durata kombinata taż-żewġ proċeduri msemmija fil-paragrafu 1 ma taqbiżx perijodu ta' tliet snin u sitt xhur **jew perijodu iqsar stabbilit mill-Istat Membru.** Madankollu, meta l-awtorità kompetenti tqis li waħda miż-żewġ proċeduri tal-proċess għall-għoti ta' permessi jew it-tnejn li huma ma jkunux ser jitlestew fi hdan it-termini kif stabbiliti fil-paragrafu 1, hija tista' tiddeċiedi, qabel l-iskadenza tagħhom u fuq bażi ta' każ b'każ, li testendi wieħed mit-termini jew iż-żewġ termini. **Fil-prinċipju, l-awtorità kompetenti għandha testendi l-iskadenza għaž-żewġ proċeduri kkombinati b'massimu ta' disa' xhur** [].

Meta ssehh estensjoni tal-iskadenza [], l-awtorità kompetenti għandha tinforma lill-Grupp konċernat u tipprezentalu l-miżuri meħuda jew li għandhom jittiehdu għall-konkluzjoni tal-proċess għall-għoti ta' permessi bl-anqas dewmien possibbli. Il-Grupp jista' jitlob **li** l-awtorità kompetenti tirrapporta regolarment dwar il-progress miksub f'dak ir-rigward.

3. Kwalunkwe studju validu mwettaq u permessi jew awtorizzazzjonijiet ma'ruga għal proġett partikolari ta' interess komuni, qabel id-dhul fil-proċess għall-ghoti ta' permessi skont dan l-Artikolu, għandhom jitqiesu mill-awtoritajiet kompetenti fil-proċess għall-ghoti ta' permessi u ma jibqgħux meħtieġa, **sakemm dawn ikunu meqjusin validi fid-dritt nazzjonali.**
4. Fi Stati Membri fejn id-determinazzjoni ta' rotta jew ta' post imwettqa biss għall-fini speċifiku ta' proġett pjanat, inkluż l-ippjanar ta' kurituri speċifiċi għall-infrastrutturi tal-grilja, ma tkunx tista' tiġi inkluża fil-proċess li jwassal għad-deċiżjoni komprensiva, id-deċiżjoni korrispondenti għandha tittiehed f'perijodu separat ta' sitt xhur, li jibda fid-data tas-sottomissjoni mill-promotur tad-dokumenti tal-applikazzjoni finali u kompluti.

F'dak il-każ, il-perijodu ta' estensjoni msemmi fil-paragrafu 2 **is-sentenza 3** għandu jitnaqqas għal sitt xhur, inkluż għall-proċedura msemmija f'dan il-paragrafu. **L-estensjoni tal-iskadenza msemmija fil-paragrafu 2, is-sentenzi 4 u 5, tista' wkoll tiġi applikata kif meħtieġ wara li tkun twettqet il-proċedura msemmija f'dan il-paragrafu.**

5. Il-proċedura ta' qabel l-applikazzjoni għandha tinkludi l-istadji li ġejjin:
 - (a) **mhux aktar tard minn 12-il xahar wara []** n-notifika skont il-punt (a) tal-paragrafu 1, l-awtorità kompetenti għandha tiddetermina, fuq il-bażi tal-lista ta' kontroll imsemmija fil-punt (1)(e) tal-Anness VI, u f'kooperazzjoni mill-qrib mal-awtoritajiet konċernati l-oħra, u fejn xieraq fuq il-bażi ta' proposta mill-promotur tal-proġett, l-ambitu tar-rapporti u tad-dokumenti u l-livell ta' dettall tal-informazzjoni li għandhom jiġu sottomessi mill-promotur tal-proġett, bħala parti mill-fajl tal-applikazzjoni, sabiex japplika għad-deċiżjoni komprensiva;
 - (b) l-awtorità kompetenti għandha tfassal, f'kooperazzjoni mill-qrib mal-promotur tal-proġett u ma' awtoritajiet konċernati oħra u b'kont meħud tar-rizultati tal-attivitajiet imwettqa skont il-punt (a), skeda dettaljata għall-proċess għall-ghoti ta' permessi skont il-linji gwida stabbiliti fil-punt (2) tal-Anness VI;

[]

(c) mal-wasla tal-abbozz tal-fajl tal-applikazzjoni, l-awtorità kompetenti għandha, fejn meħtieġ, f'isimha stess jew f'isem awtoritajiet konċernati oħra, titlob lill-promotur ta' proġett jissottometti l-informazzjoni nieqsa relatata mal-elementi mitluba msemmija fil-punt (a). Fi żmien tliet xhur mis-sottomissjoni tal-informazzjoni nieqsa, l-awtorità kompetenti għandha taċċetta l-applikazzjoni bil-miktub għall-eżami **jew pjattaformi digitali**. It-talbiet għal informazzjoni addizzjonali jistgħu jsiru biss meta jkunu ġġustifikati minn ċirkostanzi godda.

6. Il-promotur ta' proġett għandu jiżgura li l-fajl tal-applikazzjoni jkun komplut u adegwat u jfittex l-opinjoni tal-awtorità kompetenti dwar dik il-kwistjoni mill-aktar fis possibbli matul il-proċedura ta' qabel l-applikazzjoni. Il-promotur ta' proġett għandu jikkoopera bis-sħiħ mal-awtorità kompetenti biex jirrispetta l-iskadenzi[].

[]

7. It-termini stabbiliti f'dan l-Artikolu għandhom ikunu mingħajr preġudizzju għall-obbligi li jirrizultaw mid-dritt internazzjonali u tal-Unjoni, u mingħajr preġudizzju għall-proċeduri amministrattivi ta' appell u għar-rimedji ġudizzjarji quddiem qorti jew tribunal.

KAPITOLU IV

IPPJANAR TRANSSETTORJALI TAL-INFRASTRUTTURA

Artikolu 11

Analizi tal-kost-benefiċċji tas-sistema tal-enerġija kollha

1. Sas-[16 ta' Novembru 2022], in-Network Ewropew tal-Operaturi tas-Sistemi tat-Trażmissjoni (ENTSO) tal-Elettriku u l-ENTSO tal-Gass għandhom jippubblikaw u jipprezentaw lill-Istati Membri, lill-Kummissjoni u lill-Aġenzija l-metodoloġiji **abbozzati** rispettivi tagħhom, inkluż l-immudellar tan-network u tas-suq, għal analizi kost-benefiċċji armonizzata tas-sistema tal-enerġija kollha fil-livell tal-Unjoni għal proġetti ta' interess komuni **u proġetti ta' interess reċiproku** li jaqgħu taħt il-kategoriji stabbiliti fil-punti (1)(a), [] (c) u (e) u fil-punt (3) tal-Anness II. []

Dawk il-metodoloġiji għandhom jiġu applikati għat-tnejn ta' kull pjan sussegwenti ta' għaxar snin għall-iżvilupp tan-network li jkopri l-Unjoni kollha u li jkun żviluppat mill-ENTSO tal-Elettriku jew mill-ENTSO tal-Gass skont l-Artikolu 8 tar-Regolament (KE) Nru 715/2009 u l-Artikolu 30 tar-Regolament (UE) 2019/943. Dawk il-metodoloġiji għandhom jitfasslu skont il-prinċipji stabbiliti fl-Anness V u jkunu konsistenti mar-regoli u mal-indikaturi stabbiliti fl-Anness IV. **Dawn għandhom jiġu emendati wara s-sottomissjoni tal-mudell tas-suq tal-enerġija u tan-network imsemmija fil-paragrafu 8.**

Qabel ma jissottomettu l-metodoloġiji rispettivi tagħhom, l-ENTSO tal-Elettriku u l-ENTSO tal-Gass għandhom iwettqu proċess ta' konsultazzjoni estensiv li jinvolvi tal-anqas l-organizzazzjonijiet li jirrappreżentaw lill-partijiet konċernati rilevanti kollha, inkluż l-entità tal-operaturi tas-sistemi ta' distribuzzjoni fl-Unjoni ("entità tad-DSOs tal-UE"), [] u, meta jitqiesu xierqa, l-awtoritajiet regolatorji nazzjonali u awtoritajiet nazzjonali oħra.

2. Fi żmien tliet xhur mill-jum li fih tirċievi l-metodoloġiji flimkien mal-kontribut riċevut fil-proċess ta' konsultazzjoni u ma' rapport dwar kif dan ġie kkunsidrat, l-Aġenzija għandha ttipprovdi opinjoni lill-ENTSO tal-Elettriku, lill-ENTSO tal-Gass, lill-Istati Membri, u lill-Kummissjoni u ttipubblikaha fuq is-sit web tal-Aġenzija.
3. **Fi żmien tliet xhur mill-wasla tal-metodoloġiji, l-Istati Membri jistghu jagħtu l-opinjoni tagħhom lill-ENTSO tal-Elettriku u lill-ENTSO tal-Gass u lill-Kummissjoni. [] Biex tiffaċilita l-konsultazzjoni tal-Istati Membri, il-Kummissjoni tista' torganizza laqgħat speċifiċi tal-Gruppi biex tiddiskuti l-abbozzi ta' metodoloġiji.**
- []
4. Mhux aktar tard minn tliet xhur wara l-jum li fih jirċievu **l-opinjoni tal-Aġenzija u tal-Istati Membri, kif isemmi fil-paragrafi 2 u 3** [], l-ENTSO tal-Elettriku u l-ENTSO tal-Gass għandhom jadattaw il-metodoloġiji rispettivi tagħhom filwaqt li jqisu b'mod dovut l-opinjoni tal-Aġenzija **u l-Istati Membri** [], u jipprezentawhom lill-Kummissjoni għall-approvazzjoni finali. [] **Il-Kummissjoni għandha tohroġ id-deċiżjoni tagħha fi żmien tliet xhur mill-jum tal-sottomissjonijiet tal-ENTSO tal-Elettriku u l-ENTSO tal-Gass.**

[]

5. Fi żmien ġimagħtejn mill-approvazzjoni mill-**Kummissjoni []** f'konformità mal-paragrafu [] 4, l-ENTSO tal-Elettriku u l-ENTSO tal-Gass għandhom jippubblikaw il-metodoloġiji rispettivi tagħhom fuq is-siti web tagħhom. Huma għandhom jippubblikaw id-data tal-input korrispondenti u data rilevanti oħra dwar in-network, il-fluss tat-tagħbija u s-suq f'forma preċiża biżżejjed [] **soġġett għal restrizzjonijiet taht id-dritt nazzjonali u mal-ftehimiet ta' kunfidenzjalità rilevanti. Il-Kummissjoni u l-Aġenzija għandhom jiżguraw it-trattament kunfidenzjali tad-data li taslilhom, min-naha tagħhom stess u min-naha ta' kwalunkwe parti li twettaq xogħol analitiku għalihom abbażi ta' dik id-data.**

6. Il-metodoloġiji għandhom jiġu aġġornati [] b'mod regolari skont il-proċedura deskritta fil-paragrafi 1 sa [] 4. L-Aġenzija, fuq inizzjattiva tagħha stess jew fuq talba debitament motivata mill-awtoritajiet regolatorji nazzjonali jew mill-partijiet ikkonċernati, u wara li tikkonsulta formalment lill-organizzazzjonijiet li jirrappreżentaw lill-partijiet konċernati rilevanti kollha u lill-Kummissjoni, tista' titlob tali aġġornamenti u titjib **u tikkomunikah lill-Kummissjoni** bil-ġustifikazzjoni dovuta u bl-iskedi ta' żmien. L-Aġenzija għandha tippubblika t-talbiet mill-awtoritajiet regolatorji nazzjonali jew mill-partijiet konċernati u d-dokumenti rilevanti kollha mhux kummerċjalment sensittivi li jwasslu għal talba mill-Aġenzija għal aġġornament jew għal titjib.

7. **Għal proġetti ta' interess komuni li jaqghu fil-kategoriji (1b), (1d), (2), (4) u (5) tal-Anness II, għandhom jiġu elaborati metodoloġiji għal analiżi armonizzata tal-kost-benefiċċji tas-sistema tal-enerġija kollha fil-livell tal-Unjoni. Il-Kummissjoni Ewropea għandha tassenja r-responsabbiltajiet għall-iżvilupp ta' dawn il-metodoloġiji, li għandhom ikunu kompatibbli mal-metodoloġiji żviluppati mill-ENTSO tal-Elettriku u l-ENTSO tal-Gass f'termini ta' benefiċċji u kostijiet monetizzati. L-Aġenzija, bl-appoġġ tal-Awtoritajiet Regolatorji Nazzjonali, għandha tippromwovi l-konsistenza ta' dawn il-metodoloġiji mal-metodoloġiji elaborati mill-ENTSO tal-Elettriku u l-ENTSO tal-Gass. Il-metodoloġiji għandhom jiġu żviluppati b'mod trasparenti, inkluż konsultazzjoni estensiva mal-Istati Membri u mal-partijiet ikkonċernati rilevanti kollha.**

8. Kull [] **sentejn**, l-Aġenzija għandha tistabbilixxi u tqiegħed għad-dispożizzjoni tal-pubbliku sett ta' indikaturi u ta' valuri ta' referenza korrispondenti għat-tqabbil tal-kostijiet tal-unità ta' investiment għal proġetti komparabbli tal-kategoriji tal-infrastruttura inklużi fil-punti (1), (2), u (3) tal-Anness II. Dawk il-valuri ta' referenza jistgħu jintużaw mill-ENTSO tal-Elettriku u mill-ENTSO tal-Gass għall-analizzijiet kost-benefiċċji mwettqa għal pjanijiet sussegwenti ta' għaxar snin għall-iżvilupp tan-network li jkopru l-Unjoni kollha. L-ewwel wieħed minn dawn l-indikaturi għandu jiġi ppubblikat sal-[1 ta' Novembru 2022] **sal-punt li d-data tkun disponibbli għall-kalkolu ta' indikaturi u valuri robusti. Għall-kategoriji l-oħra tal-Anness II, l-indikaturi għandhom jiġu żviluppati u ppubblikati sal-[1 ta' Novembru 2024] Is-sidien tal-Infrastruttura Regolata, l-operaturi tas-sistema u l-promoturi terzi huma obbligati jipprovdu d-data mitluba lill-awtoritajiet regolatorji nazzjonali u lill-Aġenzija.**
9. Sal-[31 ta' Diċembru **2024**], l-ENTSO tal-Elettriku u l-ENTSO tal-Gass għandhom jipprezentaw flimkien lill-Kummissjoni u lill-Aġenzija mudell konsistenti u interkonness tas-suq tal-enerġija u tan-network li jinkludi l-infrastruttura tat-trażmissjoni tal-elettriku, tal-gass, [] tal-idroġenu kif ukoll il-ħżin, [] u l-elettrolizzaturi, filwaqt li jkopri l-kurituri u l-oqsma prijoritarji tal-infrastruttura tal-enerġija u jkun imfassal skont il-prinċipji stabbiliti fl-Anness V.
10. Il-mudell konsistenti u interkonness imsemmi fil-paragrafu [] **8** għandu jkopri tal-anqas l-interkonnessjonijiet tas-setturi rispettivi fl-istadji kollha tal-ippjanar tal-infrastruttura, speċifikament ix-xenarji, **teknoloġiji u r-risoluzzjoni spazjali**, l-identifikazzjoni tad-diskrepanzi fl-infrastruttura b'mod partikolari fir-rigward tal-kapaċitajiet transfruntiera, u l-valutazzjoni tal-proġetti.
11. Wara l-approvazzjoni tal-mudell konsistenti u interkonness imsemmi fil-paragrafu [] **8** mill-Kummissjoni f'konformità mal-proċedura stabbilita fil-paragrafi 1 sa [] **4**, dan għandu jiġi inkluz fil-metodoloġiji msemmija fil-paragrafu 1.
12. **Kull erba' snin mill-approvazzjoni tiegħu skont il-paragrafu 10, il-mudell interkonness għandu jiġi aġġornat skont il-proċedura deskritta fil-paragrafi 8 sa 10.**

Xenarji għall-Pjanijiet ta' Għaxar Snin għall-Iżvilupp tan-Network

1. Sal-[31 ta' Lulju 2022], l-Aġenzija, wara li tkun wettqet proċess ta' konsultazzjoni estensiv li jinvolveja lill-Kummissjoni, **l-Istati Membri** u tal-anqas lill-organizzazzjonijiet li jirrappreżentaw lill-partijiet konċernati rilevanti kollha, inkluż l-ENTSO tal-Elettriku, l-ENTSO tal-Gass u l-entità tad-DSOs tal-Unjoni, [] għandha tippubblika l-linji gwida ta' qafas għax-xenarji kongunti li għandhom jiġu żviluppati mill-ENTSO tal-Elettriku u mill-ENTSO tal-Gass. Dawk il-linji gwida għandhom jiġu aġġornati regolarment kif ikun meħtieġ u **għandhom jiddefinixxu kriterji għal elaborazzjoni trasparenti, nondiskriminatorja u robusta tax-xenarji filwaqt li jitqiesu l-aħjar prattiki fil-qasam tal-valutazzjoni tal-infrastruttura.**

Il-linji gwida għandhom **iqisu wkoll il-prijoritajiet tal-integrazzjoni tas-sistema tal-enerġija, []** il-prinċipju l-effiċjenza enerġetika tiġi l-ewwel' u jiżguraw li x-xenarji sottostanti tal-ENTSO tal-Elettriku u l-ENTSO tal-Gass ikunu konformi bis-shih mal-**miri tal-klima u tal-enerġija għall-2030 u mal-oġġettiv tan-newtralità klimatika sal-2050 tal-Unjoni []** u jqisu l-aħhar xenarji disponibbli tal-Kummissjoni **biex dawn jinkisbu, kif ukoll, meta rilevanti, mal-Pjanijiet Nazzjonali dwar l-Enerġija u l-Klima.**

2. L-ENTSO tal-Elettriku u l-ENTSO tal-Gass għandhom isegwu l-linji gwida ta' qafas tal-Aġenzija meta jiżviluppaw ix-xenarji kongunti li jkunu se jintużaw għall-pjanijiet ta' għaxar snin għall-iżvilupp tan-network li jkopru l-Unjoni kollha.
3. L-ENTSO tal-Elettriku u l-ENTSO tal-Gass għandhom jistiednu lill-organizzazzjonijiet li jirrappreżentaw lill-partijiet konċernati rilevanti kollha, inklużi l-entità tad-DSOs tal-Unjoni [], sabiex jipparteċipaw fil-proċess tal-iżvilupp tax-xenarji.
4. L-ENTSO tal-Elettriku u l-ENTSO tal-Gass għandhom jipubblikaw u jippreżentaw l-abbozz tar-rapport dwar xenarji kongunti lill-Aġenzija, **l-Istati Membri** u lill-Kummissjoni għall-opinjoni tagħhom.

5. Fi żmien tliet xhur mill-jum li fih tirċievi l-abbozz tar-rapport tax-xenarji kongunt flimkien mal-kontribut riċevut fil-proċess ta' konsultazzjoni u ma' rapport dwar kif dan għe kkunsidrat, l-Aġenzija għandha tissottometti l-opinjoni tagħha **inkluż rakkomandazzjonijiet għal emendi** lill-ENTSO tal-Elettriku, lill-ENTSO tal-Gass, **I-Istati Membri** u lill-Kummissjoni.
6. Filwaqt li tqis kif dovut l-opinjoni tal-Aġenzija **u tal-Istati Membri** [], il-Kummissjoni għandha tippreżenta l-opinjoni tagħha lill-ENTSO tal-Elettriku u lill-ENTSO tal-Gass. **Il-Grupp ta' koordinazzjoni tal-Elettriku u l-Grupp ta' koordinazzjoni tal-Gass jistghu jeżaminaw l-abbozz tax-xenarji kongunti.**
7. [] **L-ENTSO tal-Elettriku u l-ENTSO tal-Gass għandhom jadattaw ir-rapport tax-xenarji kongunt tagħhom b'kont debitu mehud tal-opinjoni tal-Aġenzija u tal-Istati Membri, u jippreżentaw ir-rapport aġġornat lill-Kummissjoni għall-approvazzjoni tagħha.**
8. Fi żmien ġimagħtejn mill-approvazzjoni tar-rapport tax-xenarji kongunt mill-Kummissjoni f'konformità mal-paragrafu 7, l-ENTSO tal-Elettriku u l-ENTSO tal-Gass għandhom jippubblikaw ir-rapport tax-xenarji kongunt tagħhom fuq is-siti web tagħhom. Huma għandhom jippubblikaw id-data tal-input u tal-output korrispondenti f'forma **ċara u** preċiża biżżejjed **sabiex parti terza tirriproduċi r-riżultati**, filwaqt li jqisu kif xieraq id-dritt nazzjonali u l-ftehimiet ta' kunfidenzjalità **u informazzjoni sensittiva** rilevanti.

Artikolu 13

Identifikazzjoni tan-Nuqqasijiet fl-Infrastruttura

1. Kull sentejn, l-ENTSO tal-Elettriku u l-ENTSO tal-Gass għandhom jippubblikaw [] ir-rapporti dwar in-nuqqasijiet fl-infrastruttura żviluppati fil-qafas tal-pjanijiet ta' għaxar snin għall-iżvilupp tan-network li jkopru l-Unjoni kollha.

Meta jivvalutaw in-nuqqasijiet fl-infrastruttura, l-ENTSO tal-Elettriku u l-ENTSO tal-Gass għandhom **jibbażaw l-analiżi tagħhom fuq ix-xenarji kollha stabbiliti skont l-Artikolu 12**, jimplimentaw il-prinċipju "l-effiċjenza enerġetika tiġi l-ewwel" u jikkunsidraw bi prijorità s-soluzzjonijiet rilevanti kollha [] **li ma jehtigux infrastruttura ġdida. Meta jiġu kkunsidrati soluzzjonijiet infrastrutturali ġodda, il-valutazzjoni tan-nuqqasijiet fl-infrastrutturi għandha tqis il-kostijiet rilevanti kollha, inkluż it-tishih tan-network.**

Qabel ma [] **jippubblikaw** ir-rapporti rispettivi tagħhom, l-ENTSO tal-Elettriku u l-ENTSO tal-Gass għandhom iwettqu proċess ta' konsultazzjoni estensiv li jinvolvi lill-partijiet ikkonċernati rilevanti kollha, inkluż l-entità tad-DSOs tal-Unjoni, [] u r-rappreżentanti tal-Istati Membri kollha li jkunu parti mill-kurituri prijoritarji ddefiniti fl-Anness I.

2. L-ENTSO tal-Elettriku u l-ENTSO tal-Gass għandhom jissottomettu l-abbozzi rispettivi tagħhom tar-rapporti dwar in-nuqqasijiet fl-infrastruttura lill-Aġenzija u lill-Kummissjoni **u l-Istati Membri** għall-opinjoni tagħhom.
3. Fi żmien tliet xhur wara li tirċievi r-rapport dwar in-nuqqasijiet fl-infrastruttura flimkien mal-kontribut riċevut fil-proċess ta' konsultazzjoni u ma' rapport dwar kif dan ġie kkunsidrat, l-Aġenzija għandha tissottometti l-opinjoni tagħha lill-ENTSO tal-Elettriku jew lill-ENTSO tal-Gass u lill-Kummissjoni **u l-Istati Membri**.
4. Filwaqt li tikkunsidra l-opinjoni tal-Aġenzija msemmija fil-paragrafu 3, il-Kummissjoni, **mal-Istati Membri**, għandha tfassal u tissottometti l-opinjoni tagħha lill-ENTSO tal-Elettriku jew lill-ENTSO tal-Gass.
5. L-ENTSO tal-Elettriku u l-ENTSO tal-Gass għandhom jadattaw ir-rapporti tagħhom dwar in-nuqqasijiet fl-infrastruttura b'kunsiderazzjoni xierqa tal-opinjoni tal-Aġenzija u f'konformità mal-opinjoni tal-Kummissjoni **u tal-Istati Membri** qabel il-pubblikazzjoni tar-rapporti finali dwar in-nuqqasijiet fl-infrastruttura.

KAPITOLU V

SISTEMI TA' DISTRIBUZZJONI FIL-BAĦAR GHALL-INTEGRAZZJONI TAS-SORSI TA' ENERĠIJA RINNOVABBLI

Artikolu 14

Ippjanar tas-sistemi ta' distribuzzjoni fil-baħar

1. Sal-[31 ta' Lulju 2022], l-Istati Membri, bl-appoġġ tal-Kummissjoni, fi hdan il-kurituri prijoritarji speċifiċi tagħhom tas-sistemi ta' distribuzzjoni fil-baħar, stipulati fil-punt (2) tal-Anness I, filwaqt li jitqiesu l-ispeċifikitajiet u l-iżvilupp f'kull reġjun, għandhom [] jaqblu b'mod kongunt li jikkooperaw fuq [] il-ġenerazzjoni rinnovabbli lil hinn mill-kosta li għandha tiġi skjerata f'kull baċir tal-baħar sal-2050, bi stadji intermedji fl-2030 u fl-2040, fid-dawl tal-pjanijiet nazzjonali tagħhom dwar l-enerġija u l-klima, tal-potenzjal tar-rinnovabbli lil hinn mill-kosta ta' kull baċir tal-baħar. []

Dak il-ftehim **mhux vinkolanti** għandu jsir bil-miktub fir-rigward ta' kull baċir tal-baħar marbut mat-territorju tal-Istati Membri []. Il-Kummissjoni ser tipprovdi gwida għal dik il-hidma fil-Gruppi Reġjonali. Dak il-ftehim mhux vinkolanti għandu jkun minghajr preġudizzju għad-dritt tal-Istati Membri li jiżviluppaw proġetti fuq il-baħar territorjali u ż-żona ekonomika esklużiva tagħhom.

2. Sal-[31 ta' Lulju 2023] l-ENTSO tal-Elettriku, bl-involviment tat-TSOs rilevanti, tal-awtoritajiet regolatorji nazzjonali, **tal-awtorità kompetenti nazzjonali fil-livell tal-Istati Membri** u tal-Kummissjoni u f'konformità mal-ftehim imsemmi fil-paragrafu 1, **għandu jinkludi network integrat lil hinn mill-kosta u tishih fit-TYNDP fl-Unjoni kollha b'kont mehud tal-protezzjoni ambjentali u użi ohrajn tal-baħar.** []
3. **In-network integrat lil hinn mill-kosta u t-tishih fit-TYNDP għandhom jiżguraw żvilupp koerenti tal-ippjanar tal-grilja fuq l-art u lil hinn mill-kosta.**

4. [] Fejn ma jkun hemm ebda TSO fi Stat Membru, ir-referenzi għal TSOs f'dan l-Artikolu japplikaw *mutatis mutandis* għal DSOs.

[]

[]

Artikolu 15

Kondiviżjoni transfruntiera tal-kostijiet tas-sistemi ta' distribuzzjoni fil-baħar għall-enerġija rinnovabbli

1. [Sal-1 ta' Jannar 2024], il-Kummissjoni għandha, **flimkien mal-Istati Membri u t-TSOs u l-NRAs rilevanti**, tiżviluppa prinċipji għal metodoloġija speċifika tal-kost-benefiċċji u tal-kondiviżjoni tal-kostijiet għall-varar tal-iżvilupp tan-network integrat lil hinn mill-kosta [] kif definit fl-Artikolu 14(2) [] bħala parti mil-linji gwida msemija fl-[Artikolu 16(10)], **minghajr preġudizzju għall-applikazzjoni tal-Artikolu 19 tar-Regolament (UE) 2019/943.** []
2. [Sal-1 ta' Jannar 2025], [] l-ENTSO tal-Elettriku, bl-involviment tat-TSOs rilevanti, tal-awtoritajiet regolatorji nazzjonali u tal-Kummissjoni, għandhom jipprezentaw ir-riżultati tal-applikazzjoni tal-metodoloġija tal-**kost-benefiċċji** u tal-kondiviżjoni tal-kostijiet għall-kuritur prijoritarji tas-sistemi ta' distribuzzjoni fil-baħar.
3. [Sal-1 ta' Lulju 2024 u mbagħad kull sentejn], [] l-Istati [] Membri, għandhom jaġġornaw il-ftehim bil-miktub tagħhom imsemmi fl-Artikolu 14(1) bid-definizzjoni kongunta aġġornatan [] tal-generazzjoni rinnovabbli lil hinn mill-kosta li għandha tintuża f'kull baċir tal-baħar fl-2050, bil-passi intermedji fl-2030 u fl-2040 [].
4. [] **Wara** l-ftehimiet bil-miktub aġġornati msemija fil-paragrafu 3, għal kull baċir tal-baħar, l-ENTSO tal-Elettriku għandu jaġġorna [] **t-TYNDP li jmiss tal-Unjoni** [] **kif** stabbilit fl-Artikolu 14(2) [].
5. **Fejn ma jkunx hemm TSO fi Stat Membru, ir-referenzi għal TSOs f'dan l-Artikolu japplikaw *mutatis mutandis* għal DSOs.**

KAPITOLU VI

QAFAS REGOLATORJU

Artikolu 16

Iffacilitar ta' investimenti b'impatti transfruntiera

1. Il-kostijiet ta' investiment imġarrba b'mod effiċjenti, li jeskludu l-kostijiet ta' manutenzjoni, relatati ma' proġett ta' interess komuni li jaqa' taħt il-kategoriji stabbiliti fil-punti (1)(a), (b), (c) u (e) tal-Anness II u ma' proġetti ta' interess komuni li jaqgħu taħt il-kategorija stabbilita fil-punt (3) tal-Anness II, meta jaqgħu taħt il-kompetenza tal-awtoritajiet regolatorji nazzjonali **f'kull Stat Membru kkonċernat**, għandhom jiġġarrbu mit-TSO rilevanti jew mill-promoturi tal-proġett tal-infrastruttura tat-trażmissjoni tal-Istati Membri li għalihom il-proġett jipprovdi impatt pożittiv nett, u, sa fejn ma jkunx koperti mill-kirjiet tal-kongestjoni jew minn imposti oħra, jithallsu mill-utenti tan-network permezz ta' tariffi għall-aċċess tan-network f'dak l-Istat Membru jew f'dawk l-Istati Membri.
2. Id-dispożizzjonijiet ta' dan l-Artikolu għandhom japplikaw għal proġett ta' interess komuni li jaqa' taħt il-kategoriji stabbiliti fil-punti (1)(a), (b), (c) u (e) tal-Anness II meta tal-anqas promotur ta' proġett wiehed jitlob lill-awtoritajiet nazzjonali rilevanti l-applikazzjoni tagħhom għall-kostijiet tal-proġett. []

Il-proġetti li jaqgħu taħt il-kategorija stabbilita fil-punti (1) **(d)** u (2) tal-Anness II jistgħu jibbenefikaw mid-dispożizzjonijiet ta' dan l-Artikolu meta tal-anqas promotur ta' proġett wiehed jitlob l-applikazzjoni tiegħu lill-awtoritajiet nazzjonali rilevanti.

Meta proġett ikollu diversi promoturi tiegħu, l-awtoritajiet regolatorji nazzjonali rilevanti għandhom mingħajr dewmien jitolbu lill-promoturi tal-proġett kollha sabiex jissottomettu t-talba ta' investiment b'mod kongunt f'konformità mal-paragrafu 3.

3. Għal proġett ta' interess komuni li għalih japplika l-paragrafu 1, il-promoturi tal-proġett għandhom iżommu lill-awtoritajiet regolatorji nazzjonali rilevanti kollha informati b'mod regolari, tal-anqas darba fis-sena, u sakemm il-proġett jiġi kkummissjonat, dwar il-progress ta' dak il-proġett u l-identifikazzjoni tal-kostijiet u tal-impatti assoċjati miegħu.

Hekk kif proġett ta' interess komuni bħal dan ikun lahaq maturità suffiċjenti, u jkun stmat li jkun lest sabiex jibda l-fażi tal-kostruzzjoni fis-36 xahar li jkun imiss, il-promoturi tal-proġett, wara li jkunu kkonsultaw lit-TSOs mill-Istati Membri li jirċievu impatt pożittiv nett sinifikanti minnu, għandhom jissottomettu talba għall-investment. Dik it-talba għal investment għandha tinkludi talba għal allokkazzjoni transfruntiera tal-kostijiet u għandha tiġi pprezentata lill-awtoritajiet regolatorji nazzjonali rilevanti kollha konċernati, flimkien ma' dawn li ġejjin:

- (a) analiżi aġġornata tal-kost-benefiċċji li tkun speċifika għall-proġett u li tkun konsistenti mal-metodoloġija mfassla skont l-Artikolu 11 u li tqis il-benefiċċji lil hinn mill-fruntieri tal-Istati Membri li fit-territorju tagħhom ikun jinsab il-proġett billi **jiġu kkunsidrati [] tal-anqas ix-xenarji kongunti stabbiliti għall-ippjanar tal-iżvilupp tan-network skont l-Artikolu 12 []**;
- (b) pjan ta' direzzjoni tan-negożju li jevalwa l-vijabbiltà finanzjarja tal-proġett, inkluża s-soluzzjoni ta' finanzjament magħżula, u, għal proġett ta' interess komuni li jaqa' taħt il-kategorija msemmija fil-punt (3) tal-Anness II, ir-riżultati tal-ittestjar tas-suq;
- (c) meta l-promoturi tal-proġetti jaqblu, proposta ssostanzjata għal allokkazzjoni transfruntiera tal-kostijiet.

Meta proġett ikun promoss minn diversi promoturi tiegħu, dawn għandhom jissottomettu t-talba ta' investment tagħhom b'mod kongunt.

Malli jirċievu kopja ta' kull talba għal investment, l-awtoritajiet regolatorji nazzjonali għandhom jibagħtuha mingħajr dewmien lill-Aġenzija għal finijiet ta' informazzjoni.

L-awtoritajiet nazzjonali kompetenti u l-Aġenzija għandhom jippreservaw il-kunfidenzjalità tal-informazzjoni kummerċjalment sensittiva.

4. Fi żmien sitt xhur mid-data li fiha tasal l-aħħar talba għal investiment mill-awtoritajiet regolatorji nazzjonali rilevanti, dawk l-awtoritajiet regolatorji nazzjonali għandhom, wara li jikkonsultaw lill-promoturi tal-proġett konċernati, jieħdu deċiżjonijiet kongunti koordinati dwar l-allokazzjoni tal-kostijiet ta' investiment **li jsiru b'mod effiċjenti** li għandhom jiġġarrbu minn kull operatur tas-sistema għall-proġett, kif ukoll l-inklużjoni tagħhom fit-tariffi **jew dwar ir-rifjut tat-talba għal investiment jew ta' parti mill-proġett jekk l-analiżi komuni tal-awtoritajiet regolatorji nazzjonali tikkonkludi li l-proġett jew parti minnu jonqsu milli jipprovdu benefiċċju nett sinifikanti fil-livell tal-UE**. L-awtoritajiet regolatorji nazzjonali għandhom jinkludu l-kostijiet [] **rilevanti** tal-investiment li jsiru b'mod effiċjenti fit-tariffi f'konformità mal-allokazzjoni tal-kostijiet ta' investiment li għandhom jiġġarrbu minn kull operatur tas-sistema għall-proġett. [] Meta jallokaw il-kostijiet, l-awtoritajiet regolatorji nazzjonali għandhom iqisu dawn li ġejjin, bħala attwali jew stmati:
- (a) il-kirjiet ta' kongestjoni jew imposti oħra,
 - (b) dhul miksub mill-mekkaniżmu ta' kumpens lil operaturi ta' sistemi ta' intertrażmissjoni stabbilit skont l-Artikolu 49 tar-Regolament (UE) 2019/943.

L-allokazzjoni tal-kostijiet b'mod transfruntier għandha tqis il-kostijiet u l-benefiċċji ekonomiċi, soċjali u ambjentali tal-proġetti fl-Istati Membri konċernati u l-htieġa li jiġi żgurat qafas ta' finanzjament stabbli għall-iżvilupp ta' proġetti ta' interess komuni filwaqt li tiġi mminimizzata l-htieġa għal appoġġ finanzjarju.

Meta jallokaw il-kostijiet b'mod transfruntier, l-awtoritajiet regolatorji nazzjonali rilevanti, f'konsultazzjoni mat-TSOs konċernati, għandhom ifittxu ftehim reċiproku bbażat fuq l-informazzjoni speċifikata fil-paragrafi 3(a) u (b) iżda mhux limitat għaliha. Il-valutazzjoni tagħhom għandha **tqis ix-xenarji rilevanti kollha stabbiliti skont l-Artikolu 12 u xenarji oħra għall-ippjanar tal-iżvilupp tan-network [], filwaqt li tippermetti analiżi robusta tal-kontribut tal-proġett ta' interess komuni għall-miri tal-politika tal-enerġija tal-Unjoni tad-dekarbonizzazzjoni, l-integrazzjoni tas-suq, il-kompetizzjoni, is-sostenibbiltà u s-sigurtà tal-provvista []**.

Meta proġett ta' interess komuni jtaffi l-esternalitajiet negattivi, bħal flussi ċirkolari, u dak il-proġett ta' interess komuni jiġi implimentat fl-Istat Membru fl-orijini tal-esternalità negattiva, tali mitigazzjoni ma għandhiex titqies bħala benefiċċju transfruntiera u, għalhekk, ma għandhiex tikkostitwixxi bażi għall-allokazzjoni tal-kostijiet lit-TSO tal-Istati Membri affettwati minn dawk l-esternalitajiet negattivi.

5. L-awtoritajiet regolatorji nazzjonali għandhom, fuq il-bażi tal-allokazzjoni transfruntiera tal-kostijiet kif imsemmi fil-paragrafu 4 ta' dan l-Artikolu, iqisu l-kostijiet attwali mgarrba minn TSO jew minn promotur ta' proġett ieħor b'riżultat tal-investimenti meta jistabbilixxu jew japprovaw it-tariffi f'konformità mal-Artikolu 59(1)(a) tad-Direttiva (UE) 2019/944 u mal-Artikolu 41(1)(a) tad-Direttiva 2009/73/KE, sa fejn dawk il-kostijiet jikkorrispondu ma' dawk ta' operatur effiċjenti u strutturalment paragonabbli.

Id-deċiżjoni dwar l-allokazzjoni tal-kostijiet għandha tiġi nnotifikata, minghajr dewmien, mill-awtoritajiet regolatorji nazzjonali lill-Aġenzija, flimkien mal-informazzjoni rilevanti kollha fir-rigward tad-deċiżjoni. B'mod partikolari, id-deċiżjoni dwar l-allokazzjoni tal-kostijiet għandha tistabbilixxi raġunijiet dettaljati għall-allokazzjoni tal-kostijiet fost l-Istati Membri, inklużi li ġejjin:

- (a) evalwazzjoni tal-impatti identifikati fuq kull wieħed mill-Istati Membri konċernati, inklużi dawk li jikkonċernaw it-tariffi tan-network;
- (b) evalwazzjoni tal-pjan ta' direzzjoni tan-negożju msemmi fil-paragrafu 3(b);
- (c) esternalitajiet pożittivi reġjonali jew madwar l-Unjoni kollha, bħas-sigurtà tal-provvista, il-flessibbiltà tas-sistema, [] is-**solidarjetà** jew l-innovazzjoni, li l-proġett ikun jiġġenera;
- (d) ir-riżultat tal-konsultazzjoni tal-promoturi tal-proġett konċernati.

Id-deċiżjoni dwar l-allokazzjoni tal-kostijiet għandha tiġi ppubblikata.

6. Meta l-awtoritajiet regolatorji nazzjonali rilevanti ma jkunux laħqu ftehim dwar it-talba ta' investiment fi żmien sitt xhur mid-data li fiha tkun waslet it-talba mill-aħħar waħda mill-awtoritajiet regolatorji nazzjonali rilevanti, huma għandhom jinformat lill-Aġenzija mingħajr dewmien.

F'dak il-każ jew fuq talba **konġunta** [] mill-awtoritajiet regolatorji nazzjonali rilevanti, id-deċiżjoni dwar it-talba għal investiment li tinkludi l-allokazzjoni transfruntiera tal-kostijiet imsemmija fil-paragrafu 3 [] għandha tittiehed mill-Aġenzija fi żmien tliet xhur mid-data tar-riferiment lill-Aġenzija.

Qabel ma tiehu deċiżjoni bħal din, l-Aġenzija għandha tikkonsulta lill-awtoritajiet regolatorji nazzjonali rilevanti u lill-promoturi tal-proġetti. Il-perijodu ta' tliet xhur imsemmi fit-tieni subparagrafu jista' jiġi estiż b'perijodu addizzjonali ta' xahrejn meta tintalab aktar informazzjoni mill-Aġenzija. Dak il-perijodu addizzjonali għandu jibda dakinhar tar-riċevuta tal-informazzjoni kompluta.

- (1) Il-valutazzjoni tal-Aġenzija għandha **tqis ix-xenarji rilevanti kollha stabbiliti skont l-Artikolu 12 u xenarji oħrajn għall-ippjanar tal-iżvilupp tan-network, [] filwaqt li tippermetti analiżi robusta tal-kontribut tal-proġett ta' interess komuni għall-miri tal-politika tal-enerġija tal-Unjoni tad-dekarbonizzazzjoni, l-integrazzjoni tas-suq, il-kompetizzjoni, is-sostenibbiltà u s-sigurtà tal-provvista** [].

L-Aġenzija għandha tħalli l-mod kif il-kostijiet ta' investiment jiġu inklużi fit-tariffi f'konformità mal-allokazzjoni transfruntiera tal-kostijiet stabbilita għad-determinazzjoni tal-awtoritajiet nazzjonali rilevanti fil-mument tal-implimentazzjoni tad-deċiżjoni f'konformità mad-dritt nazzjonali.

Id-deċiżjoni dwar it-talba għall-investiment li tinkludi l-allokazzjoni transfruntiera tal-kostijiet għandha tiġi ppubblikata. Għandhom ikunu japplikaw l-Artikoli 25(3), 28 u 29 tar-Regolament (UE) Nru 2019/942.

7. Kopja tad-deċiżjonijiet kollha dwar l-allokazzjoni tal-kostijiet, flimkien mal-informazzjoni rilevanti kollha fir-rigward ta' kull deċiżjoni, għandhom jiġu nnotifikati, mingħajr dewmien, mill-Aġenzija lill-Kummissjoni. Dik l-informazzjoni tista' tiġi sottomessa f'forma aggregata. Il-Kummissjoni għandha tippreserva l-kunfidenzjalità tal-informazzjoni kummerċjalment sensittiva.

8. Id-deċiżjonijiet dwar l-allokazzjoni tal-kostijiet ma għandhomx jaffettwaw id-dritt tat-TSOs li japplikaw u tal-awtoritajiet regolatorji nazzjonali li japprovaw l-imposti għall-aċċess għan-networks f'konformità mal-Artikolu 6 tad-Direttiva (UE) 2019/944, mal-Artikolu 32 tad-Direttiva 2009/73/KE, mal-Artikolu 18(1) u 18(3) sa (6) tar-Regolament (UE) 2019/943, u mal-Artikolu 13 tar-Regolament (KE) Nru 715/2009.
9. Dan l-Artikolu ma għandux japplika għal proġetti ta' interess komuni li jkunu rċevew eżenzjoni:
 - (a) mill-Artikoli 32, 33 u 34 u mill-Artikolu 41(6), (8) u (10) tad-Direttiva 2009/73/KE skont l-Artikolu 36 ta' dik id-Direttiva;
 - (b) mill-Artikolu 19(2) u (3) tar-Regolament (UE) 2019/943 jew mill-Artikolu 6, 59(7) u 60(1) tad-Direttiva (UE) 2019/944 skont l-Artikolu 63 tar-Regolament (UE) 2019/943;
 - (c) mir-regoli tad-diżaggregazzjoni jew tal-aċċess ta' partijiet terzi skont l-Artikolu 64 tar-Regolament (UE) 2019/943 u l-Artikolu 66 tad-Direttiva (UE) 2019/944 jew
 - (d) skont l-Artikolu 17 tar-Regolament (KE) Nru 714/2009.
10. Sal-[31 ta' Diċembru 2022], [] l-Aġenzija għandha tadotta **Rakkomandazzjoni biex jiġu identifikati Prattiki tajbin għat-trattament ta' talbiet għal investiment għal Proġetti ta' Interess Komuni. Ir-rakkomandazzjoni għandha tiġi aġġornata regolarment kif ikun meħtieġ u għal konsistenza mal-prinċipji [] dwar [] il-kondiviżjoni transfruntiera tal-kostijiet tas-sistemi ta' distribuzzjoni fil-baħar għall-enerġija rinnovabbli kif imsemmi fl-Artikolu 15(1). [] Meta tadotta jew temenda r-Rakkomandazzjoni, l-Aġenzija għandha twettaq proċess estensiv ta' konsultazzjoni, fejn tinvolvi lill-partijiet ikkonċernati rilevanti [] kollha. []**
11. **Il-proġetti ta' interess reċiproku għandhom jiġu assimilati ma' proġetti ta' interess komuni u jkunu eliġibbli għal deċiżjonijiet dwar l-allokazzjoni transfruntiera tal-kostijiet.**
12. **Fejn ma jkunx hemm TSO fi Stat Membru, ir-referenzi għal TSOs f'dan l-Artikolu japplikaw *mutatis mutandis* għal DSOs.**

Artikolu 17

Inċentivi Regolatorji

- 1. Meta promotur ta' proġett iġarrab riskji akbar għall-iżvilupp, għall-kostruzzjoni, għall-operat jew għall-manutenzjoni ta' proġett ta' interess komuni li jaqa' taħt il-kompetenza tal-awtoritajiet regolatorji nazzjonali, meta mqabbla mar-riskji normalment imġarrba minn proġett infrastrutturali komparabbli, l-Istati Membri u l-awtoritajiet regolatorji nazzjonali jistghu jiżguraw li jinghataw inċentivi xierqa għal dak il-proġett f'konformità mal-Artikolu 58(f) tad-Direttiva (UE) 2019/944, mal-Artikolu 41(8) tad-Direttiva 2009/73/KE, mal-Artikolu 18(1) u (3) sa (6) tar-Regolament (UE) 2019/943, u mal-Artikolu 13 tar-Regolament (KE) Nru 715/2009.**

L-ewwel subparagrafu ma għandux japplika meta l-proġett ta' interess komuni jkun irċieva eżenzjoni:

- (a) mill-Artikoli 32, 33 u 34 u mill-Artikolu 41(6), (8) u (10) tad-Direttiva 2009/73/KE skont l-Artikolu 36 ta' dik id-Direttiva;**
- (b) mill-Artikolu 19(2) u (3) tar-Regolament (UE) 2019/943 jew eżenzjoni mill-Artikoli 6, 59(7) u 60(1) tad-Direttiva (UE) 2019/944 skont l-Artikolu 63 tar-Regolament (UE) 2019/943;**
- (c) skont l-Artikolu 36 tad-Direttiva 2009/73/KE;**
- (d) skont l-Artikolu 17 tar-Regolament (KE) Nru 714/2009.**

2. **Fil-każ ta' deċiżjoni li jinghataw l-inċentivi msemmija fil-paragrafu 1, l-awtoritajiet regolatorji nazzjonali għandhom jikkunsidraw ir-riżultati tal-analiżi kost-benefiċċji fuq il-bażi tal-metodoloġija mfassla skont l-Artikolu 11 u b'mod partikolari l-esternalitajiet pożittivi reġjonali jew madwar l-Unjoni ġġenerati mill-proġett. L-awtoritajiet regolatorji nazzjonali għandhom janalizzaw aktar ir-riskji speċifiċi mgarrba mill-promoturi tal-proġett, il-miżuri ta' mitigazzjoni tar-riskju meħuda u l-ġustifikazzjoni tal-profil tar-riskju fid-dawl tal-impatt pożittiv nett ipprovdut mill-proġett, meta mqabbel ma' alternattiva b'riskju aktar baxx. Ir-riskji eliġibbli għandhom jinkludu b'mod partikolari r-riskji relatati ma' teknoloġiji ġodda tat-trażmissjoni, kemm fuq l-art kif ukoll lil hinn mill-kosta, riskji relatati mal-irkupru insuffiċjenti tal-kostijiet u r-riskji tal-iżvilupp.**
3. **Id-deċiżjoni għandha tqis in-natura speċifika tar-riskju mgarrab u tista' tagħti inċentivi li jkopru, fost l-oħrajn, il-miżuri li ġejjin:**
 - (a) **ir-regoli għal investiment antiċipatorju;**
 - (b) **ir-regoli għar-rikonoxximent tal-kostijiet imgarrba b'mod effiċjenti qabel il-kummissjonar tal-proġett;**
 - (c) **ir-regoli għall-provvista ta' dhul addizzjonali fuq il-kapital investit għall-proġett;**
 - (d) **kwalunkwe miżura oħra meqjusa neċessarja u xierqa.**
4. **Sal-[31 ta' Lulju 2022], kull awtorità regolatorja nazzjonali għandha tissottometti lill-Aġenzija l-metodoloġija tagħha u l-kriterji użati sabiex tevalwa l-investimenti fi proġetti tal-infrastruttura tal-enerġija u r-riskji akbar imgarrba minnhom, aġġornati fid-dawl tal-aħħar żviluppi leġislattivi, politiċi, teknoloġiċi u tas-suq. Tali metodoloġija u kriterji għandhom jindirizzaw ukoll esplicitament ir-riskji speċifiċi mgarrba mis-sistemi ta' distribuzzjoni fil-baħar għall-enerġija rinnovabbli kif imsemmi fil-punt (1)(e) tal-Anness II u minn proġetti, li, filwaqt li jkollhom nefqa kapitali baxxa, iġarrbu nefqa operazzjonali sinifikanti.**

5. Sal-[31 ta' Diċembru 2022], filwaqt li tqis kif xieraq l-informazzjoni riċevuta skont il-paragrafu 4 ta' dan l-Artikolu, l-Aġenzija għandha tiffaċilita l-kondiviżjoni ta' prattiki tajba u tagħmel rakkomandazzjonijiet f'konformità mal-Artikolu 6 tar-Regolament (UE) 2019/942 dwar:
- (a) l-inċentivi msemija fil-paragrafu 1 fuq il-bażi ta' parametraġġ referenzjarju tal-aħjar prattika mill-awtoritajiet regolatorji nazzjonali;
 - (b) metodoloġija komuni sabiex jiġu evalwati r-riskji oġġettivi tal-investimenti fi proġetti ta' infrastruttura tal-enerġija.
6. Sal-[31 ta' Marzu 2023], kull awtorità regolatorja nazzjonali għandha tippubblika l-metodoloġija tagħha u l-kriterji użati sabiex tevalwa l-investimenti fi proġetti tal-infrastruttura tal-enerġija u r-riskji akbar imġarrba minnhom.
7. Meta l-miżuri msemija fil-paragrafi 5 u 6 ma jkunux biżżejjed sabiex jiżguraw l-implimentazzjoni f'waqtha ta' proġetti ta' interess komuni, il-Kummissjoni tista' tohroġ linji gwida dwar l-inċentivi stabbiliti f'dan l-Artikolu.

KAPITOLU VII

FINANZJAMENT

Artikolu 18

Eligibbiltà tal-proġetti għal assistenza finanzjarja tal-Unjoni skont ir-Regolament (UE) ...
[dwar Faċilità Nikkollegaw l-Ewropa kif proposta minn COM(2018)438]

1. Il-proġetti ta' interess komuni li jaqgħu taħt il-kategoriji stabbiliti **fl-Artikolu 25 u fl-Anness II** huma eligibbli għall-assistenza finanzjarja tal-Unjoni fil-forma ta' għotjiet għal studji u ta' strumenti finanzjarji.
2. Proġetti ta' interess komuni li jaqgħu taħt il-kategoriji stabbiliti **fl-Artikolu 25 u** fil-punti (1)(a), (b), (c) u (e) tal-Anness II u fil-punt (3) tal-Anness II, [] huma eligibbli wkoll għall-assistenza finanzjarja tal-Unjoni fil-forma ta' għotjiet għal xogħlijiet meta jissodisfaw il-kriterji kollha li ġejjin:
 - (a) l-analiżi kost-benefiċċji speċifika għall-proġett skont l-Artikolu 16(3)(a) tipprovdi evidenza li tikkonċerna l-eżistenza ta' esternalitajiet pożittivi sinifikanti, bhas-[]sigurtà tal-provvista, il-flessibbiltà tas-sistema [] is-**solidarjetà** jew l-innovazzjoni;
 - (b) il-proġett ikun irċieva deċiżjoni dwar l-allokazzjoni transfruntiera tal-kostijiet skont l-Artikolu 16 jew, fir-rigward ta' proġetti ta' interess komuni li jaqgħu taħt il-kategorija stabbilita fil-punt (3) tal-Anness II, meta ma jaqgħux taħt il-kompetenza tal-awtoritajiet regolatorji nazzjonali, u, għalhekk, ma jirċivux deċiżjoni dwar l-allokazzjoni transfruntiera tal-kostijiet, il-proġett ikollu l-għan li jipprovdi servizzi b'mod transfruntier, iġib l-innovazzjoni teknoloġika u jiżgura s-sikurezza tal-operat transfruntier tal-grilja;

[]

(c) **il-proġett ma jkunx jista' jiġi ffinanzjat mis-suq jew permezz tal-qafas regolatorju skont il-pjan ta' direzzjoni tan-negozju u valutazzjonijiet ohra mwettqa, b'mod partikolari minn investituri jew minn kredituri potenzjali jew mill-awtorità regolatorja nazzjonali. Fil-każ tad-deċiżjoni dwar l-inċentivi u l-ġustifikazzjoni tagħha msemmija fl-Artikolu 17(2), din għandha titqies meta tiġi vvalutata l-htieġa tal-proġett għal assistenza finanzjarja tal-Unjoni.**

3. Proġetti ta' interess komuni mwettqa f'konformità mal-proċedura msemmija fl-Artikolu 5(7)(d) għandhom ikunu eliġibbli wkoll għal assistenza finanzjarja mill-Unjoni fil-forma ta' għotjiet għal xogħlijiet meta jissodisfaw il-kriterji stabbiliti fil-paragrafu 2 ta' dan l-Artikolu.
4. Proġetti ta' interess komuni li jaqgħu taħt il-kategoriji stabbiliti fil-punti (1)(d), (2) u (5) tal-Anness II għandhom ikunu eliġibbli wkoll għal assistenza finanzjarja tal-Unjoni fil-forma ta' għotjiet għal xogħlijiet, meta l-promoturi tal-proġetti konċernati, **f'evalwazzjoni mwettqa mill-awtorità nazzjonali rilevanti jew, fejn applikabbli, mill-awtorità regolatorja nazzjonali**, ikunu jistgħu juru b'mod ċar esternalitajiet pożittivi sinifikanti, [] bħas-sigurtà tal-provvista, il-flessibbiltà tas-sistema, [] is-**solidarjetà** jew l-innovazzjoni, iġġenerati mill-proġetti u jipprovdu evidenza ċara tan-nuqqas ta' vijabbiltà kummerċjali tagħhom, f'konformità mal-analizi kost-benefiċċji, mal-pjan ta' direzzjoni tan-negozju u mal-valutazzjonijiet imwettqa, b'mod partikolari minn investituri jew minn kredituri potenzjali jew, fejn applikabbli, minn awtorità regolatorja nazzjonali.
5. **Proġetti ta' interess komuni f'territorji ta' gzejjer, fejn jappoġġaw soluzzjonijiet innovattivi u ohrajn li jinvolvu mill-inqas żewġ Stati Membri, abbażi tal-analizi tal-kost-benefiċċji, għandhom ikunu eliġibbli wkoll għal assistenza finanzjarja tal-Unjoni fil-forma ta' għotjiet għal xogħlijiet, meta l-promoturi tal-proġetti konċernati jkunu jistgħu juru b'mod ċar f'evalwazzjoni mwettqa mill-awtorità regolatorja nazzjonali: esternalitajiet pożittivi sinifikanti, bħal kontribuzzjoni effettiva għas-sigurtà tal-provvista, il-flessibbiltà tas-sistema jew l-innovazzjoni, iġġenerati mill-proġetti u jipprovdu evidenza ċara tan-nuqqas ta' vijabbiltà kummerċjali tagħhom, f'konformità mal-analizi tal-kost-benefiċċji, mal-pjan ta' direzzjoni tan-negozju u mal-valutazzjonijiet imwettqa, b'mod partikolari minn investituri jew minn kredituri potenzjali.**

6. Proġetti ta' interess reċiproku għandhom jiġu assimilati ma' proġetti ta' interess komuni u jkunu eliġibbli għall-assistenza finanzjarja tal-Unjoni, **anki fil-forma ta' ghotjiet għal xoghlijiet, meta jissodisfaw il-kriterji stabbiliti fil-paragrafu 2 u l-proġett jikkontribwixxi għall-oġettivi tal-enerġija u dawk klimatiċi tal-Unjoni.**

Artikolu 19

Gwida għall-kriterji tal-ghoti tal-assistenza finanzjarja tal-Unjoni

Il-kriterji speċifiċi stabbiliti fl-Artikolu 4(3) u l-parametri stabbiliti fl-Artikolu 4(5) għandhom japplikaw għall-fini li jiġu stabbiliti l-kriterji tal-ghoti għall-assistenza finanzjarja tal-Unjoni fir-Regolament (UE) ... [dwar Faċilità Nikkollegaw l-Ewropa kif proposta minn COM(2018)438]. **Għall-proġetti ta' interess komuni li jaqghu taht l-Artikolu 25, għandhom japplikaw il-kriterji tal-integrazzjoni tas-suq, is-sigurtà tal-provvista, il-kompetizzjoni u s-sostenibbiltà.**

KAPITOLU VIII

DISPOŻIZZJONIJIET FINALI

Artikolu 20

Eżerċizzju tad-delega

1. Il-Kummissjoni tinghata s-setgħa li tadotta atti delegati soġġetta għall-kundizzjonijiet stabbiliti f'dan l-Artikolu.
2. Il-Kummissjoni għandha s-setgħa li tadotta atti delegati msemmija fl-Artikolu 3 għal perijodu ta' seba' snin mill-[1 ta' Jannar 2022]. Il-Kummissjoni għandha tfassal rapport fir-rigward tad-delega tas-setgħa mhux aktar tard minn disa' xhur qabel tmiem il-perijodu ta' seba' snin. Id-delega tas-setgħa għandha tiġi estiża taċitament għal perijodi b'durata identika, hliief jekk il-Parlament Ewropew jew il-Kunsill joġġezzjona għal tali estensjoni mhux aktar tard minn tliet xhur qabel l-iskadenza ta' kull perijodu.
3. Id-delega tas-setgħa msemmija fl-Artikolu 3 tista' tithassar fi kwalunkwe hin mill-Parlament Ewropew jew mill-Kunsill. Deċiżjoni ta' revoka għandha ttemm id-delegazzjoni tas-setgħa speċifikata f'dik id-deċiżjoni. Din jibda jkollha effett fil-jum wara dak tal-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fiha. Din ma għandhiex taffettwa l-validità ta' xi att iddelegat li diġà jkun fis-sehħ.

Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.

4. Hekk kif tadotta att delegat, il-Kummissjoni għandha tinnotifika simultanjament lill-Parlament Ewropew u lill-Kunsill dwaru.

5. Att delegat li jiġi adottat skont l-Artikolu 3 għandu jidhol fis-seħh biss jekk ma ssir l-ebda oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn informaw lill-Kummissjoni li mhumiex se joġġezzjonaw. Dan il-perijodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.
6. **Jekk l-att delegat adottat mill-Kummissjoni għal lista partikolari tal-Unjoni ma jkunx jista' jidhol fis-seħh minhabba oġġezzjoni espressa jew mill-Parlament Ewropew jew mill-Kunsill, il-Kummissjoni għandha minnufih tlaqqa' l-Gruppi sabiex jitfasslu listi reġjonali godda filwaqt li jitqiesu r-raġunijiet għall-oġġezzjoni. Il-Kummissjoni tadotta att delegat ġdid li jistabbilixxi l-lista ta' proġetti ta' interess komuni u proġetti ta' interess reċiproku tal-Unjoni mill-aktar fis possibbli.**

[l-Artikolu 21 tnehha]

Artikolu 21

Rapportar u evalwazzjoni

Mhux aktar tard mill-31 ta' Diċembru 2027, il-Kummissjoni għandha tippubblika rapport dwar l-implimentazzjoni ta' proġetti ta' interess komuni **u proġetti ta' interess reċiproku**, [] u tippreżentah lill-Parlament Ewropew u lill-Kunsill. Dak ir-rapport għandu jipprovdi evalwazzjoni ta':

- (a) il-progress miksub fl-ippjanar, fl-iżvilupp, fil-kostruzzjoni u fil-kummissjonar ta' proġetti ta' interess komuni **u proġetti ta' interess reċiproku**, [] magħżula skont l-Artikolu 3, u, fejn rilevanti, id-dewmien fl-implimentazzjoni u diffikultajiet oħra affaċċjati;

- (b) il-fondi impenjati u żborzati mill-Unjoni għal proġetti ta' interess komuni **u proġetti ta' interess reċiproku**, [] meta mqabbla mal-valur totali ta' proġetti ffinanzjati ta' interess komuni;
- (c) il-progress miksub f'termini ta' integrazzjoni tas-sorsi tal-enerġija rinnovabbli (**inkluż lil hinn mill-kosta**) u ta' tnaqqis fl-emissjonijiet ta' gassijiet b'effett ta' serra permezz tal-ippjanar, tal-iżvilupp, tal-kostruzzjoni u tal-kummissjonar ta' proġetti ta' interess komuni **u proġetti ta' interess reċiproku**, [] magħżula skont l-Artikolu 3;

[]

- (d) għas-setturi tal-elettriku u **tal-gassijiet rinnovabbli jew b'livell baxx ta' emissjonijiet tal-karbonju, inkluż** l-idroġenu, l-evoluzzjoni tal-livell ta' interkonnessjoni bejn l-Istati Membri, l-evoluzzjoni korrispondenti tal-prezzijiet tal-enerġija, kif ukoll in-numru ta' avvenimenti ta' nuqqas ta' funzjonament tas-sistemi tan-networks, il-kawżi tagħhom u l-kost ekonomiku relatat;
- (e) il-proċess għall-ghoti ta' permessi u l-parteċipazzjoni pubblika, b'mod partikolari:
 - (i) id-durata totali medja u massima tal-proċess għall-ghoti ta' permessi għal proġetti ta' interess komuni **u proġetti ta' interess reċiproku**, [] inkluża d-durata ta' kull stadju tal-proċedura ta' qabel l-applikazzjoni, meta mqabbla mat-twaqqit previst mill-oġettivi intermedji ewlenin inizjali msemmija fl-Artikolu 10(5);
 - (ii) il-livell ta' oppożizzjoni li jaffaċċjaw il-proġetti ta' interess komuni **u l-proġetti ta' interess reċiproku**, [] b'mod partikolari n-numru ta' oġġezzjonijiet bil-miktub matul il-proċess ta' konsultazzjoni pubblika u n-numru ta' azzjonijiet ta' rikors legali;
 - (iii) ħarsa ġenerali lejn l-aħjar prattiki u l-prattiki innovattivi fir-rigward tal-involviment tal-partijiet ikkonċernati [];

- (iv) **harsa ġenerali lejn l-aħjar prattiki u l-prattiki innovattivi fir-rigward tal-mitigazzjoni tal-impatt ambjentali, inkluż l-adattament għat-tibdil fil-klima, waqt il-proċessi tal-għoti tal-permessi u l-implimentazzjoni tal-proġetti;**
- (v) l-effettività tal-iskemi previsti fl-Artikolu 8(3) rigward il-konformità mat-termini stabbiliti fl-Artikolu 10;
- (g) it-trattament regolatorju, b'mod partikolari:
 - (i) in-numru ta' proġetti ta' interess komuni li jkunu ngħataw deċiżjoni dwar l-allokazzjoni transfruntiera tal-kostijiet skont l-Artikolu 16;
 - (ii) **in-numru u t-tip ta' proġetti ta' interess komuni li jkunu riċeww inċentivi speċifiċi skont l-Artikolu 17.**
- (h) l-effettività ta' dan ir-Regolament fil-kontribut għall-miri klimatiċi u enerġetiċi għall-2030, u [] għall-kisba tan-newtralità klimatika sal-2050.

Artikolu 22

Informazzjoni u pubbliċità

Il-Kummissjoni għandha tistabbilixxi u żżomm pjattaforma ta' trasparenza faċilment aċċessibbli għall-pubbliku ġenerali permezz tal-internet. Il-pjattaforma għandha tiġi aġġornata b'mod regolari b'informazzjoni mir-rapporti msemmija fl-Artikolu 5(1) u bis-sit web imsemmi fl-Artikolu 9(7). Il-pjattaforma għandha tinkludi l-informazzjoni li ġejja:

- (a) informazzjoni ġenerali u aġġornata, inkluża informazzjoni ġeografika, għal kull proġett ta' interess komuni;
- (b) il-pjan ta' implimentazzjoni kif stipulat fl-Artikolu 5(1) għal kull proġett ta' interess komuni **u proġett ta' interess reċiproku**, [] ppreżentat b'mod li jippermetti l-valutazzjoni tal-progress fl-implimentazzjoni fi kwalunkwe mument;

- (c) il-benefiċċji ewlenin mistennija u l-kostijiet tal-proġetti hlief għal kwalunkwe informazzjoni kummerċjalment sensittiva;
- (d) il-lista tal-Unjoni;
- (e) il-fondi allokatu u żborżati mill-Unjoni għal kull proġett ta' interess komuni.
- (f) il-links għall-manwal nazzjonali tal-proċeduri msemmi fl-Artikolu 9;**
- (g) l-istudji eżistenti dwar il-baċiri tal-baħar u l-pjanijiet għal kull kuritur prijoritarju tas-sistemi ta' distribuzzjoni fil-baħar, minghajr ma jiġu affettwati d-drittijiet tal-proprjetà intellettuali.**

Artikolu 23

Dispożizzjonijiet tranżitorji

Dan ir-Regolament ma għandux jaffettwa l-ġoti, il-kontinwazzjoni jew il-modifika tal-assistenza finanzjarja mogħtija mill-Kummissjoni skont ir-Regolament (UE) Nru 1316/2013 tal-Parlament Ewropew u tal-Kunsill². **Għall-proġetti ta' interess komuni fil-proċess għall-ġoti tal-permessi li għalihom promotur ta' proġetti jkun ressaq fajl ta' applikazzjoni qabel is-16 ta' Novembru 2013, id-dispożizzjonijiet tal-Kapitolu III m'għandhomx japplikaw.**

Artikolu 24

Perijodu tranżitorju

- 1. Matul perijodu tranżitorju, l-assi ddedikati għall-idroġenu kkonvertiti minn assi għall-gass naturali adattati li jaqgħu taħt il-kategorija tal-infrastruttura tal-enerġija stabbilita fil-punt (3) tal-Anness II jistgħu jintużaw għat-trasport jew għall-ħżin ta' tahlita predefinita tal-idroġenu mal-gass naturali jew mal-bijometan.**

² Ir-Regolament (UE) Nru 1316/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Faċilità Nikkollegaw l-Ewropa, li jemenda r-Regolament (UE) Nru 913/2010 u jħassar ir-Regolamenti (KE) Nru 680/2007 u (KE) Nru 67/2010, ĠU L 348, 20.12.2013, p. 129

2. **Matul il-perijodu tranżitorju, il-promoturi tal-proġetti għandhom jikkooperaw mill-qrib fir-rigward tat-tfassil u l-implimentazzjoni tal-proġetti sabiex tiġi żgurata l-interoperabbiltà tan-networks qrib xulxin.**
3. **Dan il-perijodu tranżitorju għandu jntemm fil-31 ta' Diċembru 2029, filwaqt li kwalunkwe eligibbiltà għal assistenza finanzjarja tal-Unjoni skont l-Artikolu 18 għandha tintemm fil-31 ta' Diċembru 2027. Il-promotur tal-proġett għandu juri kif, sa tmiem dan il-perijodu tranżitorju, l-assi msemmija fil-paragrafu 1 mhux ser jibqgħu assi għall-gass naturali u jsiru assi ddedikati għall-idroġenu, kif stipulat fil-punt (3) tal-Anness II, kif ukoll dwar iż-żieda fl-użu tal-idroġenu permessa matul il-perijodu tranżitorju. Tali prova għandha tinkludi valutazzjoni tal-provvista u tad-domanda ta' idroġenu rinnovabbli jew b'livell baxx ta' emissjonijiet tal-karbonju, kif ukoll kalkolu tat-tnaqqis fl-emissjonijiet tal-gassijiet b'effett ta' serra permess bil-proġett.**
4. **Fil-valutazzjoni tal-proġetti kandidati taht dan l-Artikolu, il-Gruppi u l-Kummissjoni għandhom jiżguraw li jkunu mfassla bil-hsieb li jholqu assi ddedikati għall-idroġenu sa tmiem il-perijodu tranżitorju u ma jwasslux għal estensjoni tat-tul tal-hajja tal-gass naturali u li l-interoperabbiltà transfruntiera tan-networks qrib xulxin tiġi żgurata.**

Artikolu 25

Deroga

1. **B'deroga mill-Artikoli 3, 4 (1) (a), 4 (1) (b), 4 (5), 16 (3) (a), u l-ANNESI I, II, III, fil-każ ta' Ċipru u Malta, li għandhom mhumix interkonnessi man-network trans-Ewropew tal-gass, il-proġetti li jkunu qed jiġu żviluppati jew ippjanati li jkunu ngħataw l-istatus ta' Proġett ta' Interess Komuni skont ir-Regolament (UE) Nru 347/2013 u li jkunu meħtieġa biex tiġi żgurata l-interkonnessjoni permanenti ta' Ċipru u Malta man-network trans-Ewropew tal-gass, għandhom iżommu l-istatus tagħhom ta' Proġett ta' Interess Komuni skont dan ir-Regolament bid-drittijiet u l-obbligi rilevanti kollha. Fil-futur, dawn il-proġetti għandhom jiżguraw il-kapaċità ta' aċċess għal swieq ġodda tal-enerġija, inkluż l-idroġenu.**

2. **Din id-deroga ghandha tapplika sakemm kull Stati Membru jkun interkonness direttament man-network trans-Ewropew tal-gass.**

Artikolu 26

Emenda ghar-Regolament (KE) Nru 715/2009

Fl-Artikolu 8(10) tar-Regolament (KE) Nru 715/2009, l-ewwel subparagrafu huwa ssostitwit b'dan li ġej:

"L-ENTSO tal-Gass kull sentejn ghandu jadotta u jippublika pjan ta' żvilupp tan-network għall-Unjoni kollha imsemmi fil-punt (b) tal-paragrafu 3 fuq firxa ta' għaxar snin. Il-pjan ta' żvilupp tan-network għall-Unjoni kollha ghandu jinkludi t-tfassil tan-network integrat, inkluż in-networks tal-idroġenu, l-iżvilupp tax-xenarju, prospett dwar l-adeqwatezza tal-provvista Ewropea u valutazzjoni tal-kapaċità ta' rkupru tas-sistema".

Artikolu 27

Emenda għad-Direttiva 2009/73/KE

Fl-Artikolu 41(1) tad-Direttiva 2009/73/KE, jiżdied il-punt (v):

"(v) iwettqu l-obbligi stabbiliti fl-Artikoli 3, 5(7), fl-Artikoli 14, 15, 16, 17 tar-[Regolament TEN-E kif propost minn COM(2020)824];"

Artikolu 28

Emenda għad-Direttiva (UE) 2019/944

Fl-Artikolu 59(1) tad-Direttiva (UE) 2019/944, jiżdied il-punt (zz):

"(zz) iwettqu l-obbligi stabbiliti fl-Artikoli 3, 5(7), fl-Artikoli 14, 15, 16, **17** tar-[Regolament TEN-E kif propost minn COM(2020)824];"

Artikolu 29

Emenda għar-Regolament (UE) 2019/943

L-ewwel sentenza tal-Artikolu 48 tar-Regolament (KE) 2019/943 hija ssostitwita b'dan li ġej:

"Il-pjan ta' żvilupp tan-network għall-Unjoni kollha msemmi taħt il-punt (b) tal-Artikolu 30(1) għandu jinkludi t-tfassil tan-network integrat, inkluż l-iżvilupp tax-xenarju u valutazzjoni tal-kapaċità ta' reżiljenza tas-sistema. **Il-parametri rilevanti tal-input għat-tfassil bħal suppożizzjonijiet dwar il-prezzijiet tal-fjuwil u tal-karbonju jew l-installazzjoni ta' sorsi tal-enerġija rinnovabbli** għandhom ikunu konsistenti bis-shih mal-valutazzjoni Ewropea tal-adegwatezza tar-riżorsi żviluppata skont l-Artikolu 23.

Artikolu 30

Emenda għar-Regolament (UE) 2019/942

Il-punti (c) u (d) tal-Artikolu 11 tar-Regolament (UE) 2019/942 huma ssostitwiti b'dan li ġej:

- (c) twettaq l-obbligi stabbiliti fl-Artikolu 5, fl-Artikoli 11(2), 11(8), 11(9), 11(10), fl-Artikoli 12, 13 u **17** u fil-punt (12) **tat-Taqsima 2** tal-Anness III tar-[Regolament TEN-E kif propost minn COM(2020)824];

- (d) tieġu deċiżjonijiet dwar l-approvazzjoni ta' tibdiliet inkrementali għall-metodoloġiji ta' analiżi tal-kost-benefiċċji skont l-Artikolu 11(6) u dwar talbiet ta' investiment inkluża l-allokazzjoni transfruntiera tal-kostijiet skont l-Artikolu 16(6) tar-[Regolament TEN-E kif propost minn COM(2020)824].

Artikolu 31

Thassir

Ir-Regolament (UE) Nru 347/2013 jithassar mill-[1 ta' Jannar 2022]. L-ebda dritt ma għandu jinholq skont dan ir-Regolament għall-proġetti elenkati fl-Annessi tar-Regolament (UE) 347/2013.

Artikolu 32

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-[1 ta' Jannar 2022].

ANNEX I

KURITURI U OQSMA PRIJORITARJI TAL-INFRASTRUTTURA TAL-ENERĠIJA

1. KURITURI PRIJORITARJI TAL-ELETTRIKU

- (1) Interkonnessjonijiet tal-elettriku Tramuntana-Nofsinhar fil-Punent tal-Ewropa ("NSI West Electricity"): interkonnessjonijiet bejn l-Istati Membri tar-reġjun u maż-żona tal-Mediterran, inkluż il-peniżola Iberika, b'mod partikolari biex jintegraw l-elettriku minn sorsi tal-enerġija rinnovabbli, [] biex isahhu l-infrastrutturi tal-grilji interni biex titrawwem l-integrazzjoni tas-suq fir-reġjun **u biex jintemm l-iżolament tal-Irlanda.**

L-Istati Membri kkonċernati: l-Awstrija, il-Belġju, **id-Danimarka**, Franza, il-Ġermanja, l-Irlanda, l-Italja, il-Lussemburgu, in-Netherlands, Malta, il-Portugall u Spanja;

- (2) Interkonnessjonijiet tal-elettriku Tramuntana-Nofsinhar fil-Lvant Ċentrali u x-Xlokk tal-Ewropa ("NSI East Electricity"): interkonnessjonijiet u linji interni fid-direzzjonijiet ta' Tramuntana-Nofsinhar u Lvant-Punent biex jikkompletaw is-suq intern, [] biex jintegraw il-generazzjoni minn sorsi tal-enerġija rinnovabbli **u biex jintemm l-iżolament ta' Ċipru.**

L-Istati Membri kkonċernati: l-Awstrija, il-Bulgarija, il-Kroazja, ir-Repubblika Ċeka, Ċipru, il-Ġermanja, il-Greċja, l-Ungerija, l-Italja, il-Polonja, ir-Rumanija, is-Slovakkja u s-Slovenja;

- (3) Pjan ta' Interkonnessjoni tas-Suq tal-Enerġija tal-Baltiku fil-qasam tal-elettriku ("BEMIP Electricity"): interkonnessjonijiet bejn l-Istati Membri u linji interni fir-reġjun Baltiku, biex titrawwem l-integrazzjoni tas-suq filwaqt li jiġi integrat is-sehem dejjem akbar tal-enerġija rinnovabbli fir-reġjun.

L-Istati Membri kkonċernati: id-Danimarka, l-Estonja, il-Finlandja, il-Ġermanja, il-Latvja, il-Litwanja, il-Polonja u l-Iżvezja.

2. KURITURI PRIJORITARJI TAL-GRILJA LIL HINN MILL-KOSTA

- (4) Grilja lil hinn mill-kosta tal-Ibhra tat-Tramuntana ("NSOG" — Northern Seas Offshore Grid): l-iżvilupp ta' grilja tal-elettriku integrata lil hinn mill-kosta u tal-interkonnetturi relatati fil-Baħar tat-Tramuntana, il-Baħar Irlandiż, **il-Baħar Ċeltiku**, il-Kanal Ingliż, il-Baħar Baltiku u l-ilmijiet fil-viċin għat-trasport tal-elettriku minn sorsi tal-enerġija barra mill-kosta rinnovabbli lejn ċentri ta' konsum u ħżin u għaž-żieda tal-iskambju tal-elettriku transfruntier.

L-Istati Membri kkonċernati: il-Belġju, id-Danimarka, Franza, il-Ġermanja, l-Irlanda, il-Lussemburgu, in-Netherlands u l-Iżvezja;

- (5) Grilja lil hinn mill-kosta tal-Pjan ta' Interkonnessjoni tas-Suq Baltiku tal-Enerġija ("BEMIP offshore"): l-iżvilupp ta' grilja tal-elettriku integrata lil hinn mill-kosta u tal-interkonnetturi relatati fil-Baħar Baltiku u l-ilmijiet fil-viċin għat-trasport tal-elettriku minn sorsi tal-enerġija lil hinn mill-kosta rinnovabbli lejn ċentri ta' konsum u ħżin u għaž-żieda tal-iskambju tal-elettriku transfruntier.

L-Istati Membri kkonċernati: id-Danimarka, l-Estonja, il-Finlandja, il-Ġermanja, il-Latvja, il-Litwanja, il-Polonja u l-Iżvezja;

- (6) Grilja lil hinn mill-kosta tan-Nofsinhar u **tal-Punent []**: l-iżvilupp ta' grilja tal-elettriku integrata lil hinn mill-kosta u l-interkonnetturi relatati fil-Baħar Mediterran (**inkluż il-Golf ta' Cadiz**), [] u l-ilmijiet fil-viċin għat-trasport tal-elettriku minn sorsi tal-enerġija lil hinn mill-kosta rinnovabbli lejn ċentri ta' konsum u ħżin u għaž-żieda tal-iskambju tal-elettriku transfruntier.

L-Istati Membri kkonċernati: [] Franza, **il-Greċja**, l-Italja, Malta, [] **il-Portugall** [] u Spanja;

- (7) Grilja lil hinn mill-kosta tan-Nofsinhar u **tal-Lvant []**: l-iżvilupp ta' grilja tal-elettriku integrata lil hinn mill-kosta u l-interkonnetturi relatati [] **fil-Baħar Mediterran, il-Baħar l-Iswed u l-ilmijiet fil-viċin** għat-trasport tal-elettriku minn sorsi tal-enerġija lil hinn mill-kosta rinnovabbli lejn ċentri ta' konsum u ħżin u għaž-żieda tal-iskambju tal-elettriku transfruntier;

L-Istati Membri kkonċernati: **il-Bulgarija, Ċipru, il-Kroazja, il-Greċja, l-Italja, ir-Rumanija u s-Slovenja.**

- (8) (*abbazi tal-punt originali (7)*) grilja barra mill-kosta tal-**Atlantiku** []: l-iżvilupp ta' grilja tal-elettriku integrata lil hinn mill-kosta u tal-interkonnnetturi relatati fl-ilmijiet tat-Tramuntana tal-Oċean Atlantiku għat-trasport tal-elettriku minn sorsi tal-enerġija lil hinn mill-kosta rinnovabbli lejn ċentri ta' konsum u ħżin u għaž-żieda tal-iskambju tal-elettriku transfruntier.

L-Istati Membri kkonċernati: Franza, l-Irlanda, il-Portugall u Spanja.

3. KURITURI PRIJORITARJI GĦALL-IDROĠENU U L-ELETTROLIZZATURI

- (9) Interkonnessjonijiet tal-idroġenu fil-Punent tal-Ewropa ("HI West"): infrastruttura tal-idroġenu **inkluż l-ghoti ta' skop ġdid lill-infrastruttura tal-gass** li tippermetti l-holqien ta' pedament tal-idroġenu integrat, **direttament jew indirettament (permezz ta' interkonnessjoni ma' [] pajjiż terz[])**, li jgħaqqad il-pajjiżi tar-reġjun u jindirizza l-htigijiet speċifiċi tal-infrastruttura tagħhom għall-idroġenu b'appoġġ għall-holqien ta' network madwar l-UE kollha għat-trasport tal-idroġenu.

Elettrolizzaturi: l-appoġġ għall-użu ta' applikazzjonijiet tal-enerġija għall-gass li għandhom l-għan li jippermettu t-tnaqqis tal-gassijiet b'effett ta' serra u li jikkontribwixxu għall-operazzjoni sigura, effiċjenti u affidabbli tas-sistema u l-integrazzjoni intelligenti tas-sistema tal-enerġija. L-Istati Membri kkonċernati: l-Awstrija, il-Belġju, **ir-Repubblika Ċeka**, id-Danimarka, Franza, il-Ġermanja, l-Irlanda, l-Italja, il-Lussemburgu, Malta, in-Netherlands, il-Portugall, u Spanja;

- (10) Interkonnessjonijiet tal-idroġenu fil-Lvant Ċentrali u x-Xlokk tal-Ewropa ("HI East"): infrastruttura tal-idroġenu **inkluż l-ghoti ta' skop ġdid lill-infrastruttura tal-gass** li tippermetti l-holqien ta' pedament tal-idroġenu integrat, **direttament jew indirettament (permezz ta' interkonnessjoni ma' [] pajjiż terz)**, li jgħaqqad il-pajjiżi tar-reġjun u jindirizza l-htigijiet speċifiċi tal-infrastruttura tagħhom għall-idroġenu b'appoġġ għall-holqien ta' network madwar l-UE kollha għat-trasport tal-idroġenu.

Elettrolizzaturi: l-appoġġ għall-użu ta' applikazzjonijiet tal-enerġija għall-gass li għandhom l-għan li jippermettu t-tnaqqis tal-gassijiet b'effett ta' serra u li jikkontribwixxu għall-operazzjoni sigura, effiċjenti u affidabbli tas-sistema u l-integrazzjoni intelligenti tas-sistema tal-enerġija. L-Istati Membri kkonċernati: l-Awstrija, il-Bulgarija, il-Kroazja, Ċipru, ir-Repubblika Ċeka, il-Ġermanja, il-Greċja, l-Ungerija, l-Italja, il-Polonja, ir-Rumanija, is-Slovakkja u s-Slovenja;

- (11) Pjan ta' Interkonnessjoni tas-Suq tal-Enerġija tal-Baltiku fl-idroġenu ("BEMIP Hydrogen"): infrastruttura tal-idroġenu **inkluż l-ghoti ta' skop ġdid lill-infrastruttura tal-gass** li tippermetti l-holqien ta' pedament tal-idroġenu integrat, **direttament jew indirettament (permezz ta' interkonnessjoni ma' [] pajjiż terz[])**, li jgħaqqad il-pajjiżi tar-regjun u jindirizza l-htigijiet speċifiċi tal-infrastruttura tagħhom għall-idroġenu b'appoġġ għall-holqien ta' network madwar l-UE kollha għat-trasport tal-idroġenu.

Elettrolizzaturi: l-appoġġ għall-użu ta' applikazzjonijiet tal-enerġija għall-gass li għandhom l-għan li jippermettu t-tnaqqis tal-gassijiet b'effett ta' serra u li jikkontribwixxu għall-operazzjoni sigura, effiċjenti u affidabbli tas-sistema u l-integrazzjoni intelligenti tas-sistema tal-enerġija. L-Istati Membri kkonċernati: id-Danimarka, l-Estonja, il-Finlandja, il-Ġermanja, il-Latvja, il-Litwanja, il-Polonja u l-Iżvezja.

4. OQSMA TEMATIĊI PRIJORITARJI

- (12) Użu ta' grilji tal-elettriku intelligenti: adozzjoni ta' teknoloġiji ta' grilji intelligenti fl-Unjoni li jintegraw b'mod effiċjenti l-imġiba u l-azzjonijiet tal-utenti kollha konnessi man-network tal-elettriku, b'mod partikolari l-ġenerazzjoni ta' ammonti kbar ta' elettriku minn sorsi tal-enerġija rinnovabbli jew distribwiti u r-rispons għad-domanda mill-konsumaturi.

Stati Membri kkonċernati: kollha;

- (13) Network transfruntier tad-diossidu tal-karbonju: l-iżvilupp ta' infrastruttura għat-trasport **u l-ħżin** tad-diossidu tal-karbonju bejn l-Istati Membri **u ma' pajjiżi terzi tal-viċinat** biex ikunu jistgħu jiġu attivati l-qbid u l-ħżin tad-diossidu tal-karbonju **kif ukoll l-utilizzazzjoni ta' CO2 [] għal gassijiet tal-fjuwil sintetiku li jwassal għan-newtralizzazzjoni permanenti tad-diossidu tal-karbonju.**

Stati Membri kkonċernati: kollha;

- (14) Grilji tal-gass intelligenti: L-adozzjoni ta' teknoloġiji ta' grilji tal-gass intelligenti madwar l-Unjoni għall-integrazzjoni b'mod effiċjenti ta' pluralità ta' sorsi ta' gass b'livell baxx ta' emissjonijiet tal-karbonju **u partikolarment dawk rinnovabbli** fin-network tal-gass, l-appoġġ għall-adozzjoni ta' soluzzjonijiet **diġitali** innovattivi **u soluzzjonijiet oħrajn** għall-ġestjoni tan-network u l-faċilitazzjoni tal-integrazzjoni intelligenti tas-settur tal-enerġija u r-rispons tad-domanda, **kif ukoll aġġornamenti fiżiċi neċessarji għall-integrazzjoni ta' gassijiet b'livell baxx ta' emissjonijiet tal-karbonju u partikolarment dawk rinnovabbli.**

Stati Membri kkonċernati: kollha.

ANNEX II

KATEGORIJI TAL-INFRASTRUTTURA TAL-ENERĠIJA

Il-kategoriji tal-infrastruttura tal-enerġija li għandhom jiġu żviluppati sabiex jiġu implimentati l-prijoritajiet tal-infrastruttura tal-enerġija elenkati fl-Anness I huma dawn li ġejjin:

(1) fir-rigward tal-elettriku:

- (a) **kwalunkwe tagħmir fiżiku mfassal biex jippermetti t-trasport tal-elettriku fuq il-livell ta' vultaġġ għoli u għoli hafna, inkluż il-linji tat-trażmissjoni fl-għoli ta' vultaġġ għoli, filwaqt li jitqiesu l-linji interni fl-Istati Membri (inkluż il-konnessjonijiet bejn il-gżejjer) u l-interkonnessjonijiet bejn l-Istati Membri [] jekk ikunu ġew imfassla għal vultaġġ ta' 220 kV jew aktar, u kejbils ta' trażmissjoni taħt l-art u taħt il-baħar, jekk ikunu ġew imfassla għal vultaġġ ta' 150 kV jew aktar. Għal sistemi iżolati żgħar u għal xi Stati Membri (jekk applikabbli u ġustifikat), il-limiti tal-vultaġġ jistghu jitnaqqsu għall-vultaġġ massimu użat fuq is-sistema;**
- (b) **il-faċilitajiet għall-ħżin tal-enerġija fis-sistema tal-elettriku [] fuq bażi permanenti jew temporanja f'infrastruttura jew siti ġeoloġiċi taħt l-art jew fuq l-art, sakemm dawn ikunu konnessi direttament ma' linji għat-trażmissjoni u linji għad-distribuzzjoni b'vultaġġ għoli mfassla għal vultaġġ ta' 110 kV jew iżjed. Għal sistemi iżolati żgħar u għal xi Stati Membri (jekk applikabbli u ġustifikat), il-limiti tal-vultaġġ jistghu jitnaqqsu għall-vultaġġ massimu użat fuq is-sistema;**
- (c) kwalunkwe tagħmir jew installazzjoni essenzjali biex is-sistemi msemmija fil-punti (a) u (b) joperaw mingħajr periklu, b'sigurtà u b'effiċjenza, inkluż is-sistemi ta' protezzjoni, monitoraġġ u kontroll fil-livelli kollha tal-vultaġġ u fis-substazzjonijiet kollha;

- (d) **Grilji tal-elettriku intelligenti: kwalunkwe tagħmir jew installazzjoni, sistemi digitali** u l-komponenti li jintegraw l-ICT, permezz ta' pjattaformi digitali operazzjonali, is-sistemi ta' kontroll u t-teknoloġiji tas-sensuri kemm fil-livell tat-trażmissjoni kif ukoll f'dak tad-distribuzzjoni ta' vultaġġ medju **u għoli**, li jimmiraw għal network tat-trażmissjoni u d-distribuzzjoni tal-elettriku aktar effiċjenti u intelligenti, kapaċità akbar li jiġu integrati forom godda ta' generazzjoni, ħżin u konsum u faċilitazzjoni ta' mudelli kummerċjali u strutturi tas-suq godda;
- (e) kwalunkwe tagħmir jew installazzjoni li jaqgħu taħt il-kategorija msemmija fil-punt (a) li għandhom funzjonalità doppja: interkonnessjoni u [] **sistema ta' konnessjoni mal-grilja** [] lil hinn mill-kosta mis-siti ta' generazzjoni lil hinn mill-kosta lejn żewġ **Stati Membri** [] jew aktar **u lejn pajjiżi terzi li jkunu qed jiehdu sehem fi proġetti ta' interess komuni u fi proġetti ta' interess reċiproku, inkluż Stati Membri minghajr kosta** [], kif ukoll kwalunkwe tagħmir jew installazzjoni lil hinn mill-kosta essenzjali għal operazzjoni minghajr periklu, b'mod sigur u effiċjenti, inkluż sistemi ta' protezzjoni, monitoraġġ u kontroll, u substazzjonijiet meħtieġa jekk jiżguraw ukoll l-interoperabbiltà tat-teknoloġija fost l-oħrajn il-kompatibbiltà tal-interfaċċa bejn teknoloġiji differenti, ("grilji lil hinn mill-kosta għall-enerġija rinnovabbli"). **U jinkludi l-estensjoni fuq l-art ta' dan it-tagħmir u t-tishih tal-grilja domestika meħtieġa biex tiġi żgurata grilja ta' trażmissjoni adegwata u affidabbli u biex l-elettriku ġġenerat lil hinn mill-kosta jiġi fornut lil Stati Membri minghajr kosta** [].

(2) dwar grilji tal-gass intelligenti:

kwalunkwe wiehed mit-tagħmir jew l-installazzjonijiet li ġejjin li għandu l-għan li jippermetti u jiffaċilita l-integrazzjoni ta' **pluralità** ta' gassijiet b'livell baxx ta' emissjonijiet tal-karbonju **u partikolarment dawk rinnovabbli** (inkluż il-bijometan jew l-idroġenu) fin-network tal-**gass**: is-sistemi diġitali u l-komponenti li jintegraw l-ICT, is-sistemi ta' kontroll u t-teknoloġiji tas-sensuri biex jippermettu l-monitoraġġ, il-kejl, il-kontroll tal-kwalità u l-ġestjoni tal-produzzjoni, it-trażmissjoni, id-distribuzzjoni, **il-ħżin** u l-konsum interattivi u intelligenti tal-gass fi hdan network tal-gass. Barra minn hekk, proġetti bhal dawn jistgħu jinkludu wkoll tagħmir li jippermetti l-flussi fid-direzzjoni opposta mil-livell tad-distribuzzjoni għal-livell tat-trażmissjoni u t-titjib **fiziku** neċessarju relatat man-network eżistenti **għall-integrazzjoni ta' gassijiet b'livell baxx ta' emissjonijiet tal-karbonju u partikolarment dawk rinnovabbli**.

(3) dwar l-idroġenu:

- (a) pipelines tat-trażmissjoni għat-trasport tal-idroġenu, li jagħtu aċċess lil utenti multipli tan-network fuq bażi trasparenti u mhux diskriminatorja, li prinċipalment jikkonsistu f'pipelines tal-idroġenu bi pressa għolja [];
- (b) faċilitajiet ta' ħżin [] li huma konnessi mal-pipelines tal-idroġenu bi pressa għolja msemmijin fil-punt (a);
- (c) faċilitajiet ta' riċeviment, ħżin u tibdil mill-ġdid f'gass jew dekompressjoni għal idroġenu likwifikat jew idroġenu integrat f'sustanzi kimiċi oħra bil-għan li l-idroġenu, **fejn applikabbli**, jiġi injettat fil-grilja;
- (d) kwalunkwe tagħmir jew installazzjoni essenzjali biex is-sistema tal-idroġenu topera b'sikurezza, sigurtà u effiċjenza jew biex jippermettu kapaċità bidirezzjonali, inkluż stazzjonijiet ta' kompressjoni **u stazzjonijiet tal-likwifikazzjoni**;

- (e) kwalunkwe tagħmir jew installazzjoni li tippermetti l-użu tal-idroġenu jew tal-fjuwils derivati mill-idroġenu fis-settur tat-trasport fi hdan in-network ewlieni tat-TEN-T[].

Kwalunkwe wiehed mill-assi elenkati [] jistgħu jkunu assi mibnija godda jew **assi ddedikati għall-idroġenu** kkonvertiti minn **assi** għall-gass naturali [], jew taħlita tat-tnejn.

[]

[]

- (4) fir-rigward tal-faċilitajiet tal-elettrolizzaturi:

- (a) elettrolizzaturi li: (i) [] **jirrappreżentaw** kapacià ta' mill-inqas [] **100 MW fi proġett**, (ii) il-produzzjoni **ta' idroġenu rinnovabbli jew b'livell baxx ta' emissjonijiet tal-karbonju, partikolarment minn sorsi rinnovabbli**, tikkonforma mar-rekwiżit ta' ffrankar tal-emissjonijiet ta' gassijiet b'effett ta' serra tul iċ-ċiklu kollu tal-ħajja ta' 70 % meta mqabbel ma' fjuwils fossili ta' referenza ta' 94 g CO₂e/MJ []. L-iffrankar tal-emissjonijiet ta' gassijiet b'effett ta' serra tul iċ-ċiklu tal-ħajja jiġi kkalkulat bl-użu tal-metodoloġija msemmija fl-Artikolu 28(5) tad-Direttiva (UE) 2018/2001 jew, inkella, bl-użu tal-ISO 14067 jew l-ISO 14064-1. **L-emissjonijiet tal-gassijiet b'effett ta' serra tul iċ-ċiklu tal-ħajja jridu jinkludu emissjonijiet indiretti**. L-iffrankar kwantifikat tal-emissjonijiet ta' gassijiet b'effett ta' serra tul iċ-ċiklu tal-ħajja jiġi vverifikat skont l-Artikolu 30 tad-Direttiva (UE) 2018/2001 fejn applikabbli, jew minn parti terza indipendenti, u (iii) ikollhom ukoll funzjoni relatata man-network, **partikolarment bil-hsieb tal-flessibbiltà ġenerali tas-sistema u l-effiċjenza ġenerali tas-sistema tan-networks tal-elettriku u tal-idroġenu**;
- (b) tagħmir relatat.

(5) fir-rigward tad-diossidu tal-karbonju:

- (a) pipelines dedikati, minbarra network ta' pipelines upstream, użati għat-trasport ta' diossidu tal-karbonju minn iżjed minn sors wiehed, [] bil-għan tal-ħżin ġeoloġiku permanenti tad-diossidu tal-karbonju skont id-Direttiva 2009/31/KE tal-Parlament Ewropew u tal-Kunsill³;
- (b) faċilitajiet għal-likwifikazzjoni u l-ħżin [] tad-diossidu tal-karbonju fil-prospettiva tat-trasport ulterjuri tiegħu. **Minghajr preġudizzju għal dawk l-Istati Membri fejn il-ħżin tas-CO2 ġeoloġiku huwa pprojbit**, dan jinkludi [] wkoll l-infrastruttura ġo formazzjoni ġeoloġika li tintuża għal ħżin ġeoloġiku permanenti tad-diossidu tal-karbonju, **li ma jinvolvix l-użu ta' CO2 għall-irkupru mtejjeb tal-idrokarburi**, skont id-Direttiva 2009/31/KE u l-faċilitajiet tal-wiċċ u ta' injezzjoni assoċjati. **L-infrastruttura għall-ħżin ġeoloġiku li hija applikabbli għal dan ir-regolament hija limitata għall-faċilitajiet assoċjati tal-wiċċ u ta' injezzjoni mehtieġa biex jippermettu t-trasport u l-ħżin transfruntiera tas-CO2**;
- (c) kwalunkwe tagħmir jew installazzjoni essenzjali biex is-sistema inkwistjoni topera b'mod xieraq, b'sigurtà u b'effiċjenza, inklużi s-sistemi ta' protezzjoni, monitoraġġ u kontroll.

³ ĠU L 140, 5.6.2009, p. 114.

ANNEX III

LISTI REĠJONALI TA' PROĠETTI []

1. REGOLI GHALL-GRUPPI

- (1) fir-rigward tal-infrastruttura tal-enerġija li taqa' taħt il-kompetenza tal-awtoritajiet regolatorji nazzjonali, [], kull Grupp għandu jkun magħmul minn rappreżentanti tal-Istati Membri, l-awtoritajiet regolatorji nazzjonali, it-TSOs, kif ukoll il-Kummissjoni, l-Aġenzija, **l-entità tad-DSO tal-UE** u l-ENTSO tal-Elettriku jew l-ENTSO tal-Gass [] [].

Għall-kategoriji l-oħra tal-infrastruttura tal-enerġija, kull Grupp għandu jkun magħmul minn rappreżentanti tal-Istati Membri, il-promoturi tal-proġetti kkonċernati minn kull prijorità rilevanti indikata fl-Anness I u l-Kummissjoni [].

- (2) skont in-numru ta' proġetti kandidati għal-lista tal-Unjoni, in-nuqqasijiet fl-infrastruttura reġjonali u l-iżviluppi tas-suq, il-Gruppi u l-korpi tat-teħid tad-deċiżjonijiet tal-Gruppi jistgħu jinqasmu, jingħaqdu jew jiltaqgħu f'konfigurazzjonijiet differenti, kif meħtieġ, biex jiddiskutu kwistjonijiet komuni għall-Gruppi kollha jew li jappartjenu biss għal reġjuni partikolari. Kwistjonijiet bħal dawn jistgħu jinkludu kwistjonijiet rilevanti għall-konsistenza bejn ir-reġjuni jew l-għadd ta' proġetti proposti inklużi fl-abbozzi tal-listi reġjonali f'riskju li ma jkunux jistgħu jigu ġestiti.
- (3) kull Grupp għandu jorganizza l-ħidma tiegħu f'konformità mal-isforzi għall-kooperazzjoni reġjonali skont l-Artikolu 61 tad-Direttiva (UE) 2019/944, l-Artikolu tad-Direttiva 2009/73/KE, l-Artikolu 34 tar-Regolament (UE) 2019/943, u l-Artikolu 12 tar-Regolament (KE) Nru 715/2009 u l-istrutturi eżistenti oħra ta' kooperazzjoni reġjonali.

- (4) kull Grupp għandu jistieden, kif xieraq għall-finijiet tal-implimentazzjoni tal-**kurituri u l-oqsma tematiċi** ta' prijorità rilevanti indikata fl-Anness I, il-promoturi ta' proġett li potenzjalment jista' jkun eliġibbli għall-għażla bħala proġett ta' interess komuni kif ukoll rappreżentanti tal-amministrazzjonijiet nazzjonali, tal-awtoritajiet regolatorji, u tat-TSOs minn pajjiżi terzi. Id-deċiżjoni li jiġu mistiedna rappreżentanti ta' pajjiżi terzi għandha tkun ibbażata fuq kunsens.
- (4a) Kull Grupp għall-kurituri definiti fl-Anness I (2), kif xieraq, għandu jistieden rappreżentanti tal-Istati Membri minghajr kosta, l-awtoritajiet kompetenti, l-awtoritajiet regolatorji nazzjonali, it-TSOs u l-promoturi ta' proġett potenzjalment eliġibbli għall-għażla bħala proġett ta' interess komuni.**
- (5) kull Grupp għandu jistieden, kif xieraq, lill-organizzazzjonijiet li jirrappreżentaw lill-partijiet ikkonċernati rilevanti, **inkluż rappreżentanti minn pajjiżi terzi** — u, meta jitqies xieraq, lill-partijiet ikkonċernati direttament **biex jesprimu l-għarfien espert speċifiku tagħhom** — inkluż il-produtturi, l-operaturi ta' sistemi ta' distribuzzjoni, il-fornituri, il-konsumaturi u l-organizzazzjonijiet għall-protezzjoni ambjentali **bbażati fl-UE**. Il-Grupp jista' jorganizza smiġh jew konsultazzjonijiet meta jkun rilevanti għat-twettiq tal-kompiti tiegħu.
- (6) fir-rigward tal-laqgħat tal-Gruppi, il-Kummissjoni għandha tippubblika, fuq pjattaforma aċċessibbli għall-partijiet ikkonċernati, ir-regoli interni, lista aġġornata tal-organizzazzjonijiet membri, informazzjoni aġġornata regolarment dwar il-progress tal-ħidma, l-aġendi tal-laqgħat, kif ukoll il-minuti tal-laqgħat, fejn disponibbli. Id-deliberazzjonijiet tal-korpi tat-tehid tad-deċiżjonijiet tal-Gruppi u l-klassifikazzjoni tal-proġetti skont l-Artikolu 4(5) huma kunfidenzjali. **Id-deċiżjonijiet kollha dwar il-funzjonament u l-ħidma tal-gruppi reġjonali għandhom jittiehdu b'kunsens.**
- (7) il-Kummissjoni, l-Aġenzija u l-Gruppi għandhom jagħmlu hilitom biex ikun hemm konsistenza bejn il-Gruppi differenti. Għal dak il-għan, il-Kummissjoni u l-Aġenzija għandhom jiżguraw, meta jkun rilevanti, l-iskambju ta' informazzjoni dwar il-ħidma kollha li tirrappreżenta interess interreġjonali bejn il-Gruppi kkonċernati.
- (8) il-parteciġazzjoni tal-awtoritajiet regolatorji nazzjonali u l-Aġenzija fil-Gruppi m'għandhiex tipperikola t-twettiq tal-oġettivi u d-dmirijiet tagħhom skont dan ir-Regolament jew skont l-Artikoli 58, 59 u 60 tad-Direttiva (UE) 2019/944 u l-Artikoli 40 u 41 tad-Direttiva 2009/73/KE, jew skont ir-Regolament (UE) 2019/942.

2. PROĊESS BIEX JIĠU STABBILITI LISTI REĠJONALI

- (1) il-promoturi ta' proġett li jkun potenzjalment eliġibbli biex jintgħażel bħala proġett ta' interess komuni **jew ta' interess reċiproku** li jkunu jixtiequ jiksbu [] **kwalunkwe wiehed minn dawn l-istatus** [...] għandhom jipprezentaw applikazzjoni għall-għażla bħala proġett ta' interess komuni **jew ta' interess reċiproku** lill-Grupp li tkun tinkludi:
- (a) valutazzjoni tal-proġetti tagħhom fir-rigward tal-kontribut għall-implimentazzjoni tal-prijoritajiet stabbiliti fl-Anness I;
 - (b) analiżi dwar l-issodisfar tal-kriterji rilevanti definiti fl-Artikolu 4;
 - (c) fir-rigward tal-proġetti li jkunu laħqu grad suffiċjenti ta' maturità, analiżi tal-benefiċċji meta mqabblin mal-kostijiet speċifika għall-proġett abbażi tal-metodoloġiji żviluppati mill-ENTSO tal-Elettriku u l-ENTSO tal-Gass skont l-Artikolu 11;
 - (d) **għal proġetti ta' interess reċiproku, l-ittri ta' appoġġ mill-gvernijiet tal-pajjiżi affettwati direttament fejn jesprimu l-appoġġ tagħhom għall-proġett jew ftehimiet ohra mhux vinkolanti; []**
 - (e) kwalunkwe informazzjoni ohra rilevanti għall-evalwazzjoni tal-proġett.

Din l-informazzjoni hija mqiegħda għad-dispożizzjoni tal-Korp għat-Tehid ta' Deċiżjonijiet tal-Grupp reġjonali rilevanti, l-NRAs u l-ENTSOs.

- (2) id-destinatarji kollha għandhom iżommu l-kunfidenzjalità ta' informazzjoni kummerċjalment sensittiva.
- (3) il-proġetti proposti għat-trażmissjoni u l-ħżin tal-elettriku ta' interess komuni li jaqgħu taħt il-kategoriji elenkati fil-punti (1)(a), (b), (c) u (e) tal-Anness II huma proġetti li huma parti mill-aħħar **TYNDP** disponibbli għall-Unjoni kollha [] fir-rigward tal-elettriku, żviluppat mill-ENTSO tal-Elettriku skont l-Artikolu 30 tar-Regolament (UE) 2019/943. Il-proġetti proposti għat-trażmissjoni u l-ħżin tal-elettriku ta' interess komuni li jaqgħu taħt il-kategoriji elenkati fil-punt (1)(e) tal-Anness II huma proġetti li jirriżultaw minn u huma konsistenti mal-iżvilupp tan-networku **t-tishih tal-grilji** [] integrati lil hinn mill-kosta msemmija fl-Artikolu 14(2).

- (4) mill-1 ta' Jannar 2024, il-proġetti proposti għall-idroġenu ta' interess komuni li jaqgħu taħt il-kategoriji stabbiliti fil-punt (3) tal-Anness II huma proġetti li huma parti mill-aħħar pjan disponibbli ta' għaxar snin ta' żvilupp tan-network għall-Unjoni kollha [].
- (5) sat-30 ta' Ġunju 2022 u, sussegwentement, għal kull pjan ta' għaxar snin għall-iżvilupp tan-network għall-Unjoni kollha, l-ENTSO tal-Elettriku u l-ENTSO tal-Gass għandhom joħroġu linji gwida aġġornati għall-inklużjoni ta' proġetti fil-pjanijiet rispettivi tagħhom ta' għaxar snin għall-iżvilupp tan-network għall-Unjoni kollha, imsemmija fil-punti (3) u (4), sabiex jiġu żgurati t-trattament indaq u t-trasparenza tal-proċess [].

L-ENTSO tal-Elettriku u l-ENTSO tal-Gass għandhom jikkonsultaw lill-Kummissjoni u lill-Aġenzija dwar l-abbozzi ta' linji gwida rispettivi tagħhom għall-inklużjoni ta' proġetti fil-pjanijiet ta' għaxar snin għall-iżvilupp tan-network għall-Unjoni kollha u jqisu kif xieraq ir-rakkomandazzjonijiet tal-Kummissjoni u tal-Aġenzija qabel il-pubblikazzjoni tal-linji gwida finali.

- (6) il-proġetti proposti għat-trasport tad-diossidu tal-karbonju li jaqgħu fil-kategorija stabbilita fil-punt (5) tal-Anness II għandhom jiġu ppreżentati bħala parti minn pjan, żviluppat minn tal-anqas żewġ Stati Membri, għall-iżvilupp ta' infrastruttura għat-trasport u l-ħżin transfruntiera tad-diossidu tal-karbonju, li għandu jiġi ppreżentat mill-Istati Membri kkonċernati jew mill-entitajiet mahtura minn dawk l-Istati Membri lill-Kummissjoni.

(7) **Applikazzjoni tal-kriterji tal-ghażla**

- (a) **l-ENTSO tal-Elettriku [] u l-ENTSO tal-Gass [] għandhom jippreżentaw lill-Grupp il-metodoloġija ta' valutazzjoni li jużaw biex jevalwaw il-kriterji tal-ghażla fit-TYNDP.**

(b) **ghall-proġetti proposti li jaqgħu taħt il-kompetenza tal-awtoritajiet regolatorji nazzjonali** [] l-awtoritajiet regolatorji nazzjonali, u meta jkun hemm bżonn l-Aġenzija, għandhom, kull fejn ikun possibbli fil-kuntest tal-kooperazzjoni reġjonali skont l-Artikolu 61 tad-Direttiva (UE) 2019/944 u l-Artikolu 7 tad-Direttiva 2009/73/KE, jivverifikaw li l-kriterji u l-metodoloġija ta' analiżi tal-benefiċċji meta mqabbla mal-kostijiet ikunu qed jiġu applikati b'mod konsistenti u jevalwaw ir-rilevanza transfruntiera tagħhom. Huma għandhom jipprezentaw l-evalwazzjoni tagħhom lill-Grupp. **Il-Kummissjoni ser tiżgura li l-kriterji u l-metodoloġiji msemmija fl-Artikolu 4 u fl-Anness IV jiġu applikati b'mod armonizzat biex tiġi ggarantita l-konsistenza fost il-gruppi reġjonali.**

(8) **Għall-proġetti** [] **l-oħra kollha**, il-Kummissjoni għandha tevalwa l-applikazzjoni tal-kriterji stabbiliti fl-Artikolu 4. Il-Kummissjoni għandha tqis ukoll il-potenzjal għal estensjoni futura biex jiġu inklużi Stati Membri addizzjonali. Il-Kummissjoni għandha tipprezenta l-evalwazzjoni tagħha lill-Grupp. **Il-Grupp għandu jkun magħmul minn rappreżentanti tal-Istati Membri, l-awtoritajiet regolatorji nazzjonali, it-TSOs, kif ukoll il-Kummissjoni, l-Aġenzija u l-promoturi tal-proġetti tal-ENTSO tal-Elettriku jew l-ENTSO tal-Gass, kif rilevanti. Għall-proġetti li japplikaw għal proġett bi status ta' interess reċiproku, għandhom jiġu mistiedna rappreżentanti ta' pajjiżi terzi u awtoritajiet regolatorji.**

(9) **L-opinjoni u l-approvazzjonijiet tal-Istati Membri:** kull Stat Membru li proġett propost ma jkollux x'jaqsam mat-territorju tiegħu imma li jista' jkollu impatt pożittiv nett potenzjali jew effetti sinifikanti potenzjali fuq it-territorju tiegħu, bħal fuq l-ambjent jew fuq l-operazzjoni tal-infrastruttura tal-enerġija fit-territorju tiegħu, jista' jipprezenta opinjoni lill-Grupp fejn jispeċifika t-tħassib tiegħu. **Kull proposta individwali għal proġett ta' interess komuni u/jew ta' interess reċiproku għandha tehtieg l-approvazzjoni tal-Istati Membri li mat-territorju tagħhom ikun relatat il-proġett; meta Stat Membru ma jagħtix l-approvazzjoni tiegħu, huwa għandu jipprezenta r-raġunijiet tiegħu għal dan lill-Grupp ikkonċernat;**

- (10) [] Il-Grupp għandu jeżamina, fuq it-talba ta' Stat Membru tal-Grupp, ir-raġunijiet motivati ppreżentati minn Stat skont l-Artikolu 3(3) talli ma jkunx approva proġett ta' interess komuni jew proġett ta' interess reċiproku relatat mat-territorju tiegħu. **Il-Grupp għandu jivvaluta u jiżgura li l-prinċipju ta' "l-effiċjenza enerġetika tiġi l-ewwel" jiġi applikat fir-rigward tal-istabbiliment tal-htigijiet tal-infrastruttura reġjonali u fir-rigward ta' kull wiehed mill-proġetti kandidati ta' interess komuni jew proġetti ta' interess reċiproku. Din il-valutazzjoni għandha tinkludi, iżda ma tkunx limitata għal, il-ġestjoni min-naħa tad-domanda, soluzzjonijiet ta' arrangament tas-suq, implimentazzjoni ta' soluzzjonijiet diġitali, rinnovazzjoni tal-bini. Il-Grupp ser jirrakkomanda l-implimentazzjoni tagħhom bħala soluzzjoni ta' prijorità kull meta jiġu ġġudikati aktar kosteffiċjenti fuq perspettiva tas-sistema kollha mill-bini ta' infrastruttura ġdida min-naħa tal-provvista.**
- (11) **Klassifikazzjoni:** il-Grupp għandu jiltaqa' biex jeżamina u jikklassifika l-proġetti proposti [.] **ivvalutati f'konformità mal-punti preċedenti** filwaqt li jqis il-valutazzjoni tar-regolaturi, jew il-valutazzjoni tal-Kummissjoni fir-rigward ta' proġetti li ma jaqgħux taħt il-kompetenza tal-awtoritajiet regolatorji nazzjonali. **Il-Grupp għandu jkun magħmul mill-korp li jiehu d-deċiżjonijiet tal-Grupp reġjonali u l-NRAs. Id-deliberazzjonijiet huma kunfidenzjali.**
- (12) **L-opinjoni tal-ACER:** l-abbozzi tal-listi reġjonali tal-proġetti proposti li jaqgħu taħt il-kompetenza tal-awtoritajiet regolatorji nazzjonali mfassla mill-Gruppi, flimkien ma' kwalunkwe opinjoni kif speċifikat fil-punt (9), għandhom jiġu ppreżentati lill-Aġenzija sitt xhur qabel id-data tal-adozzjoni tal-lista tal-Unjoni. L-abbozzi tal-listi reġjonali u l-opinjonijiet akkumpanjanti għandhom jiġu evalwati mill-Aġenzija fi żmien tliet xhur mid-data meta tirċevihom. L-Aġenzija għandha ttiprovdi opinjoni dwar l-abbozzi tal-listi reġjonali, b'mod partikulari fir-rigward tal-applikazzjoni konsistenti tal-kriterji u tal-analiżi tal-benefiċċji meta mqabbla mal-kostijiet bejn reġjun u ieħor. L-opinjoni tal-Aġenzija għandha tiġi adottata f'konformità mal-proċedura msemmija fl-Artikolu 22 (5) tar-Regolament (UE) 2019/942.
- (13) [] Meta, abbażi **tal-abbozzi ta'** listi reġjonali [], u wara li tkun qieset l-opinjoni tal-Aġenzija, l-għadd totali ta' proġetti [] proposti fuq il-lista tal-Unjoni jkun jaqbeż għadd manigġabbli, il-Kummissjoni għandha **tagħti parir** lil [] kull Grupp ikkonċernat biex daww il-proġetti li jkunu ġew ikklassifikati fl-iżjed pożizzjonijiet baxxi mill-Grupp ikkonċernat skont il-klassifika stabbilita skont l-Artikolu 4(5) ma jiġux inkluzi fil-lista **reġjonali**[].

[] (14) [] Fi żmien xahar mid-data meta jirċievi l-opinjoni tal-Aġenzija, il-korp tat-tehid tad-deċiżjonijiet ta' kull Grupp għandu jadotta l-lista reġjonali finali tiegħu ta' proġetti proposti ta' interess komuni u ta' proġetti ta' interess reċiproku, filwaqt li jirrispetta d-dispożizzjonijiet stipulati fl-Artikolu 3(3), abbażi tal-proposta tal-Gruppi u waqt li jqis l-opinjoni tal-Aġenzija u l-valutazzjoni tal-awtoritajiet regolatorji nazzjonali ppreżentati f'konformità mal-punt (7), jew il-valutazzjoni tal-Kummissjoni għall-proġetti li ma jaqghux taht il-kompetenza tal-awtoritajiet regolatorji nazzjonali proposti f'konformità mal-punt (8), u l-parir mill-Kummissjoni bil-ghan li jkun hemm għadd totali manigġabbli ta' proġetti ta' interess komuni, speċjalment fuq il-fruntieri relatati ma' proġetti li jkunu qed jikkompetu, jew potenzjalment jikkompetu, ma' xulxin. Il-korpi tat-tehid tad-deċiżjonijiet tal-Gruppi għandhom jippreżentaw il-listi reġjonali finali lill-Kummissjoni, flimkien ma' kwalunkwe opinjoni kif speċifikat fil-punt (9).

[] Id-deliberazzjonijiet huma kunfidenzjali.

ANNEX IV

REGOLI U INDIKATURI LI JIKKONĊERNAW KRITERJI GĦAL PROĠETTI TA' INTERESS KOMUNI U GĦAL PROĠETTI TA' INTERESS REĊIPROKU

- (1) proġett b'impatt transkonfinali sinifikanti huwa proġett fit-territorju ta' Stat Membru, li jissodisfa l-kundizzjonijiet li ġejjin:
- (a) fir-rigward tat-trażmissjoni tal-elettriku, il-proġett iżid il-kapaċità ta' trasferiment tal-grilja, jew il-kapaċità disponibbli għall-flussi kummerċjali, fil-fruntiera ta' dak l-Istat Membru ma' Stat Membru jew diversi Stati Membri oħra, bl-effett li tizdied il-kapaċità ta' trasferiment tal-grilja transfruntiera fil-fruntiera ta' dak l-Istat Membru ma' Stat Membru jew diversi Stati Membri oħra, b'mill-inqas 500 Megawatt meta mqabbla mas-sitwazzjoni jekk ma jiġix ikkummissjonat il-proġett, **jew il-proġett inaqas l-iżolament fil-qasam tal-enerġija tas-sistemi mhux interkonnessi fi Stat Membru wiehed jew aktar;**
 - (b) fir-rigward tal-ħżin tal-elettriku, il-proġett jipprovdi kapaċità installata ta' mill-inqas 225 MW u jkollu kapaċità ta' ħżin li tippermetti generazzjoni annwali netta tal-elettriku ta' mill-inqas 250 GW-h fis-sena;
 - (c) fir-rigward tal-grilji tel-elettriku intelligenti, il-proġett ikun iddisinjat għal tagħmir u installazzjonijiet ta' vultaġġ għoli u vultaġġ medju. Dan jinvolve l-operaturi tas-sistema tat-trażmissjoni, l-operaturi tas-sistema tat-trażmissjoni u d-distribuzzjoni jew l-operaturi tas-sistema tad-distribuzzjoni minn tal-anqas żewġ Stati Membri. L-operaturi tas-sistema tad-distribuzzjoni jistgħu jkunu involuti biss bl-appoġġ tal-operaturi tas-sistema tat-trażmissjoni ta' mill-inqas żewġ Stati Membri, li huma assoċjati mill-qrib mal-proġett u jiżguraw l-interoperabbiltà. Proġett ikopri mill-inqas 50000 utent, ġeneratur, konsumatur jew prosumatur tal-elettriku, f'żona ta' konsum ta' mill-inqas 300 GW-h fis-sena, li minnhom mill-inqas 20 % joriġinaw minn riżorsi rinnovabbli. **Il-limitu relatat mal-ghadd ta' utenti u l-punt ta' qtugħ tal-konsum ma japplikax għal sistemi iżolati żgħar (kif definit fid-Direttiva (UE) 2019/944).**

- (d) għat-trażmissjoni tal-idroġenu, il-proġett jippermetti t-trażmissjoni tal-idroġenu bejn il-fruntieri tal-Istati Membri kkonċernati, jew iżid il-kapaċità transfruntiera eżistenti għat-trasport tal-idroġenu fi fruntiera bejn żewġ Stati Membri b'mill-inqas 10 % meta mqabbel mas-sitwazzjoni qabel l-ikkummissjonar tal-proġett, u l-proġett juri b'mod suffiċjenti li huwa parti essenzjali ta' network tal-idroġenu transfruntier ippjanat u jipprovdi biżżejjed provi tal-pjanijiet eżistenti u l-kooperazzjoni mal-pajjiżi ġirien u mal-operaturi tan-network;
- (e) għall-ħżin tal-idroġenu jew għall-faċilitajiet ta' riċeviment tal-idroġenu msemmija fil-punt (3) tal-Anness II, il-proġett ikollu l-għan li jforni direttament jew indirettament mill-inqas żewġ Stati Membri;
- (f) għall-elettrolizzaturi, il-proġett jipprovdi kapaċità installata ta' mill-inqas [] **100 MW fi proġett** u [] jgħib benefiċċji direttament jew indirettament lil mill-inqas żewġ Stati Membri;
- (g) għal grilji tal-gass intelligenti, proġett jinvolvi l-operaturi tas-sistema tat-trażmissjoni, l-operaturi tas-sistema tat-trażmissjoni u tad-distribuzzjoni jew l-operaturi tas-sistema tad-distribuzzjoni minn tal-inqas żewġ Stati Membri. L-operaturi tas-sistema tad-distribuzzjoni jistgħu jkunu involuti biss bl-appoġġ tal-operaturi tas-sistema tat-trażmissjoni ta' mill-inqas żewġ Stati Membri, li huma assoċjati mill-qrib mal-proġett u jiżguraw l-interoperabbiltà.

- (2) Proġett ta' interess reċiproku b'impatt transfruntier sinifikanti huwa proġett li jissodisfa l-kundizzjonijiet li ġejjin:
- (a) għal proġetti ta' interess reċiproku fil-kategorija stabbilita fil-punt (1)(a) u (e) tal-Anness II, il-proġett iżid il-kapaċità tat-trasferiment tal-grilja, jew il-kapaċità disponibbli għall-flussi kummerċjali, fil-fruntiera ta' dak l-Istat Membru ma' pajjiż terz wiehied jew aktar u jgħib benefiċċji sinifikanti, **direttament jew inkella indirettament (permezz ta' interkonnessjoni ma' pajjiż terz)**, skont il-kriterji elenkati fl-Artikolu 4(3), lil minn tal-anqas **Stat Membru wiehied fejn il-proġett ma' pajjiż terz jikkontribwixxi għall-implimentazzjoni ta' kuritur prijoritarju jew zona prijoritarja Ewropea jew fil-każ ta' raggruppament ta' Proġetti lil minn tal-anqas** żewġ Stati Membri. Il-kalkolu tal-benefiċċji għall-Istati Membri għandu jitwettaq u jiġi ppubblikat mill-ENTSO tal-Elettriku fil-qafas tal-pjan ta' għaxar snin għall-iżvilupp tan-network għall-Unjoni kollha;
- (b) għal proġetti ta' interess reċiproku fil-kategorija stabbilita fil-punt (3) tal-Anness II, il-proġett tal-idroġenu jippermetti t-trażmissjoni tal-idroġenu tul il-fruntiera ta' Stat Membru ma' pajjiż terz jew aktar u jgħib benefiċċji sinifikanti, **direttament jew inkella indirettament (permezz ta' interkonnessjoni ma' pajjiż terz)**, skont il-kriterji elenkati fl-Artikolu 4(3), lil minn tal-anqas **Stat Membru wiehied fejn il-proġett ma' pajjiż terz jikkontribwixxi għall-implimentazzjoni ta' kuritur prijoritarju jew zona prijoritarja Ewropea jew fil-każ ta' raggruppament ta' Proġetti lil minn tal-anqas** żewġ Stati Membri. Il-kalkolu tal-benefiċċji għall-Istati Membri għandu jitwettaq u jiġi ppubblikat mill-ENTSO tal-Gass fil-qafas tal-pjan ta' għaxar snin għall-iżvilupp tan-network għall-Unjoni kollha;
- (c) għal proġetti ta' interess reċiproku fil-kategorija stabbilita fil-punt (5) tal-Anness II, il-proġett jista' jintuża għat-trasport tad-diossidu tal-karbonju antropoġeniku minn tal-anqas żewġ Stati Membri u pajjiż terz.

- (3) Fir-rigward tal-proġetti li jaqgħu fil-kategoriji stabbiliti fil-punti (1)(a), (b), (c) u (e) tal-Anness II, il-kriterji elenkati fl-Artikolu 4 għandhom jiġu evalwati kif ġej:
- (a) **it-trażmissjoni tal-ġenerazzjoni ta' enerġija rinnovabbli lejn iċ-ċentri ta' konsum u s-siti ta' hżin ewlenin imkejla f'konformità mal-analizi li tkun saret fl-aħħar pjan ta' għaxar snin disponibbli għall-iżvilupp tan-network tal-elettriku għall-Unjoni kollha, b'mod partikolari billi:**
- (i) **fir-rigward tat-trażmissjoni tal-elettriku, billi jiġi stmat l-ammont tal-kapaċità ta' ġenerazzjoni minn sorsi tal-enerġija rinnovabbli (skont it-teknoloġija, f'megawatts), li jkun konness u trażmess minhabba l-proġett, meta mqabbel mal-ammont tal-kapaċità ta' ġenerazzjoni totali ppjanata minn dawk it-tipi ta' sorsi tal-enerġija rinnovabbli fl-Istat Membru kkonċernat fl-2030 skont il-Pjanijiet Nazzjonali għall-Enerġija u l-Klima sottomessi mill-Istati Membri f'konformità mar-Regolament (UE) 2018/1999 tal-Parlament Ewropew u tal-Kunsill⁴;**
- (ii) **fir-rigward tal-hżin tal-elettriku, billi tiġi mqabbla l-kapaċità ġdida pprovduta mill-proġett mal-kapaċità totali eżistenti għall-istess teknoloġija ta' hżin fiż-żona ta' analizi kif definita fl-Anness V;**
- (b) **l-integrazzjoni tas-suq, il-kompetizzjoni u l-flessibbiltà tas-sistema mkejla f'konformità mal-analizi li tkun saret fl-aħħar pjan ta' għaxar disponibbli għall-Unjoni kollha għall-iżvilupp tan-network tal-elettriku, b'mod partikolari billi:**

⁴ **Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill, ĠU L 328, 21.12.2018, p. 1**

- (i) jiġu kkalkolati, fir-rigward ta' proġetti transfruntiera, l-impatt fuq il-kapaċità tal-grilja li tittrasferixxi fluss tal-elettriku fiż-żewġ direzzjonijiet, imkejjejl f'termini tal-ammont ta' enerġija (f'megawatt), u l-kontribut tagħhom sabiex tintlaħaq il-mira interkonnettiva minima ta' 15 %, fir-rigward tal-proġetti b'impatt transfruntier sinifikanti, l-impatt fuq il-kapaċità ta' trasferiment tal-grilja fil-fruntieri bejn l-Istati Membri rilevanti, bejn l-Istati Membri rilevanti u pajjiżi terzi jew fi ħdan l-Istati Membri rilevanti u fuq l-ibbilanċjar tad-domanda mal-provvista u l-operazzjonijiet tan-network fl-Istati Membri rilevanti;
- (ii) jiġi vvalutat l-impatt, għaż-żona ta' analiżi kif definita fl-Anness V, f'termini tal-kostijiet għall-ġenerazzjoni u t-trażmissjoni fis-sistema kollha tal-enerġija u l-evoluzzjoni u l-konverġenza fil-prezzijiet tas-suq ipprovduti minn proġett f'xenarji differenti ta' ppjanar, filwaqt li jiġu kkunsidrati b'mod partikolari l-varjazzjonijiet indotti fuq l-ordni ta' mertu;

[]

- (c) is-sigurtà tal-provvista, l-interoperabbiltà u l-operazzjoni tas-sistemi b'sigurtà mkejla f'konformità mal-analiżi li tkun saret fl-aħħar pjan deċennali disponibbli għall-iżvilupp tan-network tal-elettriku għall-Unjoni kollha, speċjalment billi jiġi vvalutat l-impatt tal-proġett fuq it-telf tal-aspettattiva tat-tagħbija għaż-żona ta' analiżi kif definita fl-Anness V f'termini ta' adegwatezza tal-ġenerazzjoni u t-trażmissjoni għal sett ta' perjodi ta' tagħbija tipika, filwaqt li jiġu kkunsidrati l-bidliet mistennija fl-avvenimenti estremi tat-temp relatati mal-klima u l-impatt tagħhom fuq ir-reżiljenza tal-infrastruttura. Fejn ikun applikabbli, għandu jitkejjel l-impatt tal-proġett fuq il-kontroll indipendenti u affidabbli tal-operazzjoni u s-servizzi tas-sistemi.
- (4) Fir-rigward tal-proġetti li jaqgħu fil-kategorija stabbilita fil-punt (1)(d) tal-Anness II, il-kriterji elenkati fl-Artikolu 4 għandhom jiġu evalwati kif ġej:
 - (a) Livell ta' sostenibbiltà : Dan il-kriterju għandu jitkejjel billi jiġi vvalutat il-limitu tal-kapaċità tal-grilja li jikkonnettjaw u jittrasportaw l-enerġija rinnovabbli varjabbli.

- (b) Sigurtà tal-provvista : Dan il-kriterju għandu jitkejjel bil-livell ta' telf fin-networks tad-distribuzzjoni u/jew tat-trażmissjoni, il-perċentwal tal-użu (jiġifieri t-tagħbija medja) tal-komponenti tan-network tal-elettriku, id-disponibbiltà tal-komponenti tan-network (relatati mal-manutenzjoni ppjanata u mhux ippjanata) u l-impatt tiegħu fuq il-prestazzjonijiet tan-network, it-tul u l-frekwenza tal-interruzzjonijiet, inkluż l-interruzzjonijiet relatati mal-klima.
- (c) Integrazzjoni tas-suq : Dan il-kriterju għandu jitkejjel billi tiġi vvalutata l-adozzjoni innovattiva fl-operat tas-sistema, **l-iżolament fil-qasam tal-enerġija** u l-interkonnnessjoni, kif ukoll il-livell ta' integrazzjoni ta' setturi oħra u l-iffaċilitar ta' mudelli ta' negozju u strutturi tas-suq godda.
- (d) Sigurtà, flessibbiltà u kwalità tal-provvista tan-network : Dan il-kriterju għandu jitkejjel billi jiġi vvalutat l-approċċ innovattiv għall-flessibbiltà tas-sistema, iċ-ċibersigurtà, l-operabbiltà effiċjenti bejn il-livell tat-TSO u d-DSO, il-kapaċità li jiġu inklużi r-rispons għad-domanda, il-ħżin, il-miżuri tal-effiċjenza enerġetika, l-użu kosteffettiv tal-ġhodod diġitali u l-ICT għal finijiet ta' monitoraġġ u kontroll, l-istabbiltà tas-sistema tal-elettriku u l-prestazzjoni tal-kwalità tal-vultaġġ.

(5) Fir-rigward tal-idroġenu li jaqa' fil-kategorija stabbilita fil-punt (3) tal-Anness II, il-kriterji elenkati fl-Artikolu 4 għandhom jiġu evalwati kif ġej:

- (a) Is-sostenibbiltà mkejla bħala l-kontribut ta' proġett għal: it-tnaqqis tal-emissjonijiet tal-gassijiet b'effett ta' serra f'applikazzjonijiet differenti tal-użu aħħari, bħall-industrija jew it-trasport; il-flessibbiltà u l-għażliet ta' hżin stagjonali għall-ġenerazzjoni tal-elettriku rinnovabbli; jew l-integrazzjoni tal-idroġenu rinnovabbli **u b'livell baxx ta' karbonju bil-hsieb li jitqiesu l-htigijiet tas-suq u jiġi promoss l-idroġenu rinnovabbli.**
 - (b) l-integrazzjoni u l-interoperabbiltà tas-suq imkejla billi jiġi kkalkulat il-valur addizzjonali tal-proġett għall-integrazzjoni tal-oqsma tas-suq u l-konverġenza tal-prezzijiet, għall-flessibbiltà kumplessiva tas-sistema.
 - (c) is-sigurtà tal-provvista u l-flessibbiltà mkejla billi jiġi kkalkulat il-valur addizzjonali tal-proġett għar-reżiljenza, id-diversità u l-flessibbiltà tal-provvista tal-idroġenu.
 - (d) il-kompetizzjoni mkejla mill-kontribuzzjoni tal-proġett għad-diversifikazzjoni tal-provvista, inkluż l-iffaċilitar tal-aċċess għal sorsi indigeni tal-provvista tal-idroġenu.
- (6) fir-rigward tal-proġetti ta' grilji tal-gass intelligenti li jaqgħu taht il-kategoriji stabbiliti fil-punt (2) tal-Anness II, il-kriterji elenkati fl-Artikolu 4 għandhom jiġu evalwati kif ġej:
- (a) il-livell ta' sostenibbiltà mkejjel billi jiġi vvalutat is-sehem ta' gassijiet rinnovabbli u b'livell baxx ta' karbonju integrati fin-network tal-gass, l-iffrankar relatat tal-emissjonijiet ta' gassijiet b'effett ta' serra għad-dekarbonizzazzjoni totali tas-sistema u d-detezzjoni adegwata ta' tnixxija.
 - (b) il-kwalità u s-sigurtà tal-provvista mkejla billi jiġi vvalutat il-proporzjon tal-provvista tal-gass disponibbli b'mod affidabbli mad-domanda massima, is-sehem tal-importazzjonijiet sostitwiti b'gassijiet rinnovabbli u b'livell baxx ta' karbonju, l-istabbiltà tal-operazzjoni tas-sistema tal-elettriku, it-tul ta' żmien u l-frekwenza tal-interruzzjonijiet għal kull konsumatur.

- (c) **il-faċilitazzjoni ta' servizzi ta' flessibbiltà bħar-rispons għad-domanda u l-ħżin permezz tal-faċilitazzjoni tal-integrazzjoni intelligenti tas-settur tal-enerġija permezz tal-holqien ta' rabtiet ma' trasportaturi u setturi ohra tal-enerġija** mkejla billi jiġi vvalutat l-iffrankar tal-kostijiet li jkun jista' jsir f'setturi u sistemi tal-enerġija konnessi, bħas-sistema tas-sħana u l-enerġija, it-trasport u l-industrija.
- (7) fir-rigward tal-proġetti tal-elettrolizzaturi li jaqgħu fil-kategorija stabbilita fil-punt (4) tal-Anness II, il-kriterji elenkati fl-Artikolu 4 għandhom jiġu evalwati kif ġej:
- (a) is-sostenibbiltà mkejla billi jiġi vvalutat is-sehem tal-idroġenu rinnovabbli, jew **tal-idroġenu b'livell baxx ta' emissjonijiet tal-karbonju, partikolarment minn sorsi rinnovabbli** li jissodisfa l-kriterji definiti fil-punt (4)(a)(ii) tal-Anness II integrat fin-network, u l-iffrankar relatat tal-emissjonijiet tal-gassijiet b'effett ta' serra;
- (b) is-sigurtà tal-provvista mkejla billi tiġi vvalutata l-kontribuzzjoni tagħha għas-sikurezza, l-istabbiltà u l-effiċjenza tal-operazzjoni tan-network, inkluż permezz tal-valutazzjoni tat-tnaqqis evitat tal-ġenerazzjoni tal-elettriku rinnovabbli;
- (c) **l-abilitazzjoni ta' servizzi ta' flessibbiltà bħar-rispons għad-domanda u l-ħżin permezz tal-faċilitazzjoni tal-integrazzjoni intelligenti tas-settur tal-enerġija permezz tal-holqien ta' rabtiet ma' trasportaturi u setturi ohra tal-enerġija** mkejla billi jiġi vvalutat l-iffrankar tal-kostijiet li jkun jista' jsir f'setturi u sistemi tal-enerġija konnessi, bħan-networks tal-gass, tal-idroġenu, tal-enerġija u tas-sħana, is-setturi tat-trasport u l-industrija [].
- (8) fir-rigward tal-proġetti relatati mat-trasport tad-diossidu tal-karbonju li jaqgħu taħt il-kategoriji stabbiliti fil-punt (5) tal-Anness II, il-kriterji elenkati fl-Artikolu 4 għandhom jiġu evalwati kif ġej:
- (a) **it-tnaqqis totali mistenni tal-gassijiet b'effett ta' serra tul iċ-ċiklu tal-hajja miksub permezz tal-konnessjoni tal-installazzjonijiet man-network tat-trasport u l-ħżin tas-CO₂ u l-infattibbiltà li jiġu applikati biss teknoloġiji u applikazzjonijiet ohra għat-tnaqqis tal-emissjonijiet li mhumiex CCS biex jinkiseb l-istess livell ta' sostenibbiltà f'installazzjonijiet konnessi bi spiża komparabbli fi hdan perijodu ta' żmien komparabbli.**
- b) **il-mitigazzjoni tal-piż u r-riskju ambjentali permezz tan-newtralizzazzjoni permanenti tad-diossidu tal-karbonju.**

ANNEX V

ANALIŻI TAL-BENEFIĊĊJI U L-KOSTIJET TAS-SISTEMA TAL-ENERĠIJA KOLLHA

Il-metodoloġiji tas-CBA żviluppati mill-ENTSO tal-Elettriku u l-ENTSO tal-Gass għandhom ikunu konsistenti, filwaqt li jitqiesu l-ispeċifitàjiet settorjali. Il-metodoloġija għal analiżi armonizzata u trasparenti tal-kostijiet u l-benefiċċji tas-sistema tal-enerġija kollha għall-proġetti ta' interess komuni u għall-proġetti ta' interess reċiproku għandha tkun uniformi għall-kategoriji kollha tal-infrastruttura, sakemm ma jkunux ġustifikati elementi speċifiċi. Dawn għandhom jindirizzaw il-kostijiet fis-sens usa' (inkluż l-esternalitàjiet) fid-dawl tal-oġġettivi tal-Unjoni, b'mod partikolari l-miri għall-klima u l-enerġija għall-2030 u l-oġġettiv tan-newtralità klimatika sal-2050 u għandhom jissodisfaw il-prinċipji li ġejjin.

- (1) iż-żona ta' analiżi ta' proġett individwali għandha tkopri l-Istati Membri u l-pajjiżi terzi kollha li l-proġett ikun ser jinbena fit-territorju tagħhom, l-Istati Membri kollha li jkunu ġirien diretti u l-Istati Membri l-oħra kollha li l-proġett ser ikollu impatt sinifikanti fuqhom. Għal dan il-ghan, l-ENTSO tal-elettriku u l-ENTSO tal-gass għandhom jikkooperaw mal-operaturi tas-sistema rilevanti kollha fil-pajjiżi terzi rilevanti. **Fil-każ ta' proġetti li jaqgħu fil-kategorija stabbilita fil-punt (3) tal-Anness II, l-ENTSO tal-elettriku u l-ENTSO tal-gass għandhom jikkooperaw mal-promotur tal-proġett anke meta ma jkunx operatur tas-sistema.**
- (2) kull analiżi tal-benefiċċji meta mqabbla l-kostijiet għandha tinkludi analiżijiet ta' sensitività dwar is-sett ta' data ta' input, **inkluż il-kostijiet tal-ġenerazzjoni u tal-gassijiet b'effett ta' serra kif ukoll l-iżvilupp mistenni tad-domanda [] u l-provvista (inkluż sorsi ta' enerġija rinnovabbli), inkluż il-flessibbiltà tat-tnejn, u d-disponibbiltà tal-ħżin**, id-data meta jkunu ġew ikkummissjonati proġetti differenti fl-istess zona ta' analiżi, **l-impatti klimatiċi** u parametri rilevanti oħra.
- (3) għandha tiddefinixxi l-analiżi li għandha titwettagħ, abbażi tas-sett ta' data ta' input rilevanti, billi tiddetermina l-impatti għal kull proġett jekk isir u jekk ma jsirx **u tinkludi l-interdipendenzi rilevanti mal-proġetti l-oħra.**

- (4) għandha tagħti gwida għall-iżvilupp u l-użu tal-immudellar tan-network, [] tas-suq **u dak soċjoekonomiku** meħtieġ għall-analizi tal-benefiċċji mqabbla mal-kostijiet. L-immudellar għandu jippermetti valutazzjoni sħiħa tal-impatti ekonomiċi, inkluż l-integrazzjoni tas-suq, is-sigurtà tal-provvista u l-kompetizzjoni, **kif ukoll it-tnehhija tal-iżolament fil-qasam tal-enerġija**, l-impatti soċjali, ambjentali u klimatiċi, inkluż l-impatti transsettorjali. Il-metodoloġija għandha **tkun kompletament trasparenti [] inkluż id-dettalji** dwar għaliex, xiex u kif jiġu kkalkulati kull wieħed u waħda mill-benefiċċji u l-kostijiet.
- (5) għandha tinkludi u tispjega kif huwa implimentat l-ewwel prinċipju tal-effiċjenza enerġetika fil-passi kollha tal-Pjanijiet ta' għaxar snin għall-Iżvilupp tan-Network.
- (6) **għandha tispjega li l-iżvilupp u l-użu ta' enerġiji rinnovabbli mhux ser jiġu mfixkla mill-proġett.**
- (7) għandha tiżgura li jiġu identifikati l-Istati Membri li l-proġett ikollu impatti netti pozittivi fuqhom, il-benefiċjarji, u l-Istati Membri li l-proġett ikollu impatt nett negattiv fuqhom – **li jistghu jkunu Stati Membri ohra li mhumie x daw k li fit-territorju tagħhom qed tinbena l-infrastruttura** –, li jgarrbu l-kostijiet.
- (8) għandha, mill-inqas, tikkunsidra n-nefqa kapitali, il-kostijiet tan-nefqa operattiva u n-nefqa tal-manutenzjoni **kif ukoll il-kostijiet kkawżati għas-sistema relatata** matul iċ-ċiklu tal-ħajja [] **tekniku** tal-proġett **kollu kemm hu bħall-kostijiet []** tad-dekummissjonar u tal-ġestjoni tal-iskart, **inkluż kostijiet esterni []**. Il-metodoloġija għandha tagħti gwida fuq ir-rati ta' skont, it-tul tal-ħajja [] **tekniku** u l-valur residwu li għandhom jintużaw għall-kalkoli tal-benefiċċji meta mqabbla mal-kostijiet. **Barra minn hekk, għandu jinkludi metodoloġija obbligatorja biex jiġi kkalkulat il-proporzjon Kostijiet-Benefiċċji u l-Valur Preżenti Nett, kif ukoll differenzjazzjoni tal-benefiċċji skont il-livell ta' affidabbiltà tal-metodi ta' stima tagħhom. Il-metodi biex jiġu kkalkulati l-impatt klimatiku u ambjentali tal-proġetti u l-kontribut għall-miri tal-enerġija tal-UE, bħall-miri tal-penetrazzjonijiet tal-enerġiji rinnovabbli, tal-effiċjenza fl-enerġija u tal-interkonnnessjoni għandhom jitqiesu wkoll.**

- (9) għandha tiżgura li l-miżuri ta' adattament għall-klima meħuda għal kull proġett jiġu vvalutati u jirriflettu l-kost tal-emissjonijiet ta' gassijiet b'effett ta' serra **użati għall-valutazzjoni jkunu robusti u konsistenti []** ma' politiki oħra tal-Unjoni **sabiex ikun jista' jsir tqabbil ma' soluzzjonijiet oħra li ma jehtigux infrastrutturi ġodda.**

ANNEX VI

LINJI GWIDA DWAR IT-TRASPARENZA U L-PARTEĊIPAZZJONI TAL-PUBBLIKU

- (1) il-manwal tal-proċeduri msemmi fl-Artikolu 9(1) għandu jkun fih tal-anqas:
- (a) l-ispeċifikazzjoni tal-liġijiet rilevanti li fuqhom ikunu bbażati d-deċiżjonijiet u l-opinjonijiet għat-tipi differenti ta' proġetti ta' interess komuni rilevanti, inkluża l-liġi ambjentali;
 - (b) il-lista ta' deċiżjonijiet u opinjonijiet rilevanti li għandhom jinkisbu;
 - (c) l-ismijiet u d-dettalji ta' kuntatt tal-Awtorità Kompetenti, l-awtoritajiet l-oħra u l-partijiet interessati ewlenin ikkonċernati;
 - (d) il-fluss tax-xogħol, b'deskrizzjoni ta' kull stadju fil-proċess, inklużi skeda taż-żmien indikattiva u ħarsa ġenerali fil-qosor lejn il-proċess tat-teħid tad-deċiżjonijiet għat-tipi differenti ta' proġetti rilevanti ta' interess komuni;
 - (e) informazzjoni dwar il-kamp ta' applikazzjoni, l-istruttura u l-livell ta' dettall tad-dokumenti li għandhom jiġu ppreżentati flimkien mal-applikazzjoni għal deċiżjonijiet, inkluża lista ta' verifika;
 - (f) l-istadji u l-mezzi biex il-pubbliku ġenerali jipparteċipa fil-proċess;
 - (g) il-modalitajiet li bihom l-awtorità kompetenti, l-awtoritajiet l-oħra kkonċernati u l-promotur ta' proġett għandhom juru li l-opinjonijiet espressi fil-konsultazzjoni pubblika ġew ikkunsidrati, pereżempju billi juru x'bidliet saru fil-post u d-disinn tal-proġett jew billi jiġġustifikaw għaliex dawn l-opinjonijiet ma ġewx ikkunsidrati;

[]

- (2) l-iskeda dettaljata msemija fl-Artikolu 10(5)(b) għandha tispeċifika tal-anqas dan li ġej:
- (a) id-deċiżjonijiet u l-opinjonijiet li għandhom jinkisbu;
 - (b) l-awtoritajiet, il-partijiet interessati, u l-pubbliku li x'aktarx ikunu kkonċernati;
 - (c) l-istadji individwali tal-proċedura u t-tul tagħhom;
 - (d) it-tragwardi ewlenin li għandhom jintlaḥqu u l-iskadenzi tagħhom fid-dawl tad-deċiżjoni komprensiva li għandha tittiehed;
 - (e) ir-rizorsi ppjanati mill-awtoritajiet u l-htigijiet possibbli għal rizorsi addizzjonali;
- (3) mingħajr ebda preġudizzju għar-rekwiżiti tal-konsultazzjonijiet pubbliċi skont il-liġi ambjentali, biex tiżdied il-partecipazzjoni tal-pubbliku fil-proċess tal-għoti tal-permessi u biex jiġu żgurati minn qabel it-tagħrif u d-dialogu mal-pubbliku, għandhom jiġu applikati l-prinċipji li ġejjin:
- (a) il-partijiet ikkonċernati milquta minn proġett ta' interess komuni, inklużi l-awtoritajiet nazzjonali, reġjonali u lokali rilevanti, is-sidien ta' artijiet u ċ-ċittadini li jgħixu fl-inhawi tal-proġett, il-pubbliku ġenerali u l-assoċjazzjonijiet, l-organizzazzjonijiet jew il-gruppi tagħhom, għandhom jiġu informati u kkonsultati b'mod estensiv fi stadju bikri, meta jkun għadu jista' jitqies it-tħassib potenzjali tal-pubbliku u b'mod miftuħ u trasparenti. Fejn rilevanti, l-awtorità kompetenti għandha tappoġġa b'mod attiv l-attivitajiet imwettqa mill-promotur tal-proġett;
 - (b) l-awtoritajiet kompetenti għandhom jiżguraw li l-proċeduri ta' konsultazzjoni pubblika għall-proġetti ta' interess komuni jingabru flimkien fejn ikun possibbli, inklużi konsultazzjonijiet pubbliċi li diġà huma meħtieġa skont il-liġi nazzjonali. Kull konsultazzjoni pubblika għandha tkopri s-suġġetti kollha rilevanti għall-istadju partikolari tal-proċedura, u suġġett partikolari wieħed rilevanti għal dak l-istadju partikolari tal-proċedura m'għandux jiġi indirizzat f'izjed minn konsultazzjoni pubblika waħda; madankollu, tista' ssir konsultazzjoni pubblika waħda f'aktar minn post ġeografiku wieħed. Is-suġġetti indirizzati minn konsultazzjoni pubblika għandhom ikunu indikati b'mod ċar fin-notifika tal-konsultazzjoni pubblika;

- (c) il-kummenti u l-oġġezzjonijiet għandhom ikunu ammissibbli mill-bidu tal-konsultazzjoni pubblika sad-data tal-iskadenza biss;
- (4) il-kunċett ta' parteċipazzjoni tal-pubbliku għandu mill-inqas jinkludi informazzjoni dwar:
- (a) il-partijiet interessati kkonċernati u indirizzati;
 - (b) il-miżuri previsti, inklużi l-indikazzjonijiet generali għall-postijiet u d-dati proposti għal-laqgħat iddedikati;
 - (c) il-kalendarju;
 - (d) ir-riżorsi umani allokat i għall-kompiti rispettivi;
- (5) fil-kuntest tal-konsultazzjoni pubblika li għandha titwettaq qabel ma jiġi ppreżentat il-fajl ta' applikazzjoni, il-partijiet rilevanti għandhom mill-inqas:
- (a) jippublikaw fuljett ta' informazzjoni ta' mhux iżjed minn 15-il paġna, li jagħti harsa generali, b'mod ċar u konċiż, lejn id-deskrizzjoni, l-iskop u l-iskeda taż-żmien preliminari tal-passi tal-iżvilupp tal-proġett, il-pjan ta' żvilupp tal-grilja nazzjonali, ir-rotot alternattivi kkunsidrati, it-tipi u l-karatteristiċi tal-impatti potenzjali, inklużi dawk ta' natura transfruntiera jew transkonfinali, u l-miżuri ta' mitigazzjoni possibbli, li għandu jiġi ppubblikat qabel ma tibda l-konsultazzjoni; Il-fuljett ta' informazzjoni għandu barra minn hekk jelenka l-indirizzi tal-internet tal-proġett ta' interess komuni msemmi fl-Artikolu 9(7), tal-pjattaforma għat-trasparenza msemmija fl-Artikolu [] 22 u tal-manwal tal-proċeduri msemmi fil-punt (1);
 - (b) jippublikaw l-informazzjoni dwar il-konsultazzjoni fuq is-sit web tal-proġett ta' interess komuni msemmi fl-Artikolu 9(7), fuq it-tabelli tal-avviżi tal-uffiċċji tal-amministrazzjonijiet lokali, u, tal-anqas, f'sors **wiehed** [] tal-media lokali;
 - (c) jistiednu, bil-miktub **jew elettronikament**, lill-partijiet ikkonċernati milquta, l-assoċjazzjonijiet, l-organizzazzjoni u l-gruppi rilevanti għal laqgħat iddedikati, li fihom għandu jiġi diskuss it-thassib;

- (6) is-sit web imsemmi fl-Artikolu 9(7) għandhom jippubblikaw tal-anqas l-informazzjoni li ġejja:
- (a) id-data meta s-sit web tal-proġett gie aġġornat l-aħħar;
 - (b) it-traduzzjonijiet tal-kontenut tiegħu fil-lingwi kollha tal-Istati Membri li jikkonċerna l-proġett jew li fuqhom il-proġett għandu impatt transfruntier sinifikanti f'konformità mal-punt (1) tal-Anness IV;
 - (c) il-fuljett ta' tagħrif imsemmi fil-punt (5) aġġornat bl-aħħar data dwar il-proġett;
 - (d) sommarju mhux tekniku li jiġi aġġornat regolarment, li jirrifletti l-istatus attwali tal-proġett, inkluża l-informazzjoni ġeografika, u jindika b'mod ċar, fil-każ ta' aġġornamenti, il-bidliet fil-verżjonijiet preċedenti;
 - (e) il-pjan ta' implimentazzjoni kif stipulat fl-Artikolu 5(1) aġġornat bl-aħħar data dwar il-proġett;
 - (f) il-fondi allokatu u żburżati mill-Unjoni għall-proġett;
 - (g) l-ippjanar tal-proġett u tal-konsultazzjoni pubblika, b'indikazzjoni ċara tad-dati u l-postijiet tal-konsultazzjonijiet u s-smieġ pubbliċi u t-temi previsti rilevanti għal dak is-smieġ;
 - (h) id-dettalji ta' kuntatt bil-għan li jinkisbu informazzjoni jew dokumenti addizzjonali;
 - (i) id-dettalji ta' kuntatt fejn jistgħu jiġu trażmessi kummenti u oġġezzjonijiet waqt il-konsultazzjonijiet pubbliċi.